
శ 


సముఖము వేంకట కృష్ణ ప్పనాయకుయడు 


అహల్యా సంక్రందనము 


సముఖము వేంకట కృష్ణప్పనాయకు(డు 


సర్వస్వామ్యములును 
మచిలీపట్టణము 
శృంగారకావ్యగ్రంథమండలివారివి. 


x 


శ్రీకామేశ్వరకవి సత్యభామాసాంత్వనమును బ్రకటించునప్పుడే మాకు, 
మధురనాయకుల యాదరణమున వర్ధిలిన సారస్వతమును  తెలు(గునాట 
వ్యాప్తిగావించవలయుననెడి తలంపుగలినది. తంజావూరు మహారాజుల రాసిక్యము 
చలువను వెలసిన కావ్యగ్రంథములు, చాలకాలముక్తిందనే ముద్రితములై జనాదరణమును 
బడసినవి. మధురవాజ్మయమునకు, మాయోపిన సేవలనొనరించి, యుద్ధరించుటకు 
సారస్వతాభిమానుల ప్రోత్సాహ, ఆదరణముల నర్ధించెదము. 


విజయరంగచొక్కనాథుని దళవాయిగా నుండిన వీరరాహూతుడు సముఖ 
వేంకటకృష్ణప్ప నాయకుడు, స్వయముగా కవియై, కవులను పోషించుచు, తెన యేలిక 
జాడలను, వదాన్యత్వవైఖరుల ననుగమించి, చిరప్రతిష్టనందినవాండు. అతనికృతులతో 
మిగుల నుత్తమమగు నహల్యాసంక్రందనము పాఠకులకు, శృంగారకావ్యగ్రంథమండలి 
తృతీయప్రచురణముగా నందించుచున్నారము. మజీయు, ననుబంధములుగా నాకవియే 
రచియించెనన్న రాధికాసాంత్వనమను నేకాశ్వాస శృంగారప్రబంధమును, వచన సారంగధర 
నుండి, యాతని రచనానైపుణిని జదువరు లెజబుంగుటకు రసవద్దట్టము నొకదానిని, వచన 
జైమినిభారతము నుండి, ఆంధ్రసాహిత్యపరిషదధిపతులు, శృంగారమయమని, 
తమప్రచురణమున విడిచిన భాగమును--నీమూంటినిం గూడ చేర్చినారము. 


గ్రంథపాఠపరిశోధనావసరముల మా కత్యంతము నుపకారకులైన మిత్రుల కియ్యెడం 
గృతజ్ఞతం దెలుపవలసియున్నది. శిరోమణి తిరుమల వేంకట రంగాచార్యులవారు 
(ఆంధ్రపత్రికాకార్యాలయము, మదరాసు.) ప్రాచ్యలిఖితభాండాగారమునందున్న 
రెండుప్రతులను బట్టి మా 'అహల్యాసంక్రందనము ను బరిష్కరించుట యే గాక, 
రాధికాసాంత్వనమును వాసి పంపినారు. శతాధికగ్రంథక ర్హలగు మద్దూరి శ్రీరామమూర్తి 
కవిగారు, తీరిక జేసికొని మాకోరికను మన్నించి, ఆంధ్రసాహిత్య 
పరిషత్సాండాగారమునుండి, రాధికాసాంత్వనము, సారంగధర, జైమినీభారత 
భాగములను, శ్రమపడి, వ్రాసి యొసంగినారు. సాహిత్యపరిషత్‌ గౌరవ కార్యదర్శి యగు 
శ్రీకొత్తపల్లి సూర్యారావుగారు, మాకు వలసిన గ్రంథములు వ్రాయించుకొనుటకు, తగిన 
సదుపాయములు చేసినారు. ఈసారస్వతజివను లందరకు మావినతులు మణీ యొకమా 
రణయికపజణచుచున్నాము. 


ఆంధ్రసాహిత్యపరిషత్తు భాండాగారమునందలి, 
సారంగధర చరిత్ర వచనము (శిధిలమైన ప్రతి) నెం. 62 
అహల్యాసంక్రందనము (అసమగ్రము) నెం. 2 
వచన జై మిని భారతము నెం. 142, 308 
రాధికాసాంత్వనము నెం. 177 


ప్రాచ్యలిఖితపుస్తక భాండాగారమునందలి, 
రాధికాసాంత్వనము కాగిత ప్రతి నెం. R 199 
అహల్యాసంక్రందనము కాగిత ప్రతి నెం. ౫ 386 
డిటో తాళపత్ర ప్రతి నెం. D 887 


--పై వాని ఆధారమున, ముఖ్య ప్రబంధమును, అనుబంధములును బరిపష్కృతములై 
ముద్రణము నందినవి. సారస్వతాభిమానులయొద్ద నింక పాఠభేదములుగల ప్రతులున్న 
మాకు దెలియంజేసిన ద్వితీయముద్రణమున వాని జేర్చెదము మజీయు నిటువలె 


నుత్తమశ్రేణికి జెందిన యముద్రిత ప్రబంధములను సాహితీపరులు మాకు దయతో నొసంగిన 
వానిం బ్రకటించుట కెల్లప్పుడును సంసిద్ధులము. 


చదువరులు, మాకృషికి దగిన దోహదమును సర్వదా యొసంగుచు నితోధికముగా 
మాచే నాంధ్రవాణి నర్పనల నోలలాడించి చరితార్థతం బ్రసాదింతురుగాక యని మనవి. 


వ్యవస్థాపకుడు. 


ఒక కొమ్మనే రెండుపూవులు పూసినప్పుడు, ఆకారవిశేషాల్లో, అందచందాల్లో గోరువాసి 
ఒకదానికొకటి తీసిపోయినా, పరిమళం హాయి చిమ్మేస్వారస్యం రెంటికీ సమానంగానే 
అలవడి ఉండటం సాధారణంగా సహజం. చుక్కల మినుకు మినుకుల్లో అంతదూరాన్న 
ఎక్కువతక్కువ లెవరెంచుతారు, వెలుగుకు ముచ్చటపడటమే కాని! 


--అటు తంజావూరులో, సర్వజ్ఞుడు, సకలకలారసికుడు, రఘునాథరాయలు: ఇటు 
మధురలో వరాంగనా అనంగసర్వస్వమూర్తి రసికరాజు తిరుమలేందుడు. రెండురాజ్యాలూ 
ఒకదానికొకటి క్షాత్రమర్యాదలలో, వైరాలలో, పంతాలు సాధించుకుంటూన్నా సారస్వతంలో 
జో డుపంచకల్యాణుల బారుగా హెచ్చుతగ్గుకాని కదను చూపించినవి. 
కన్నడసామ్రాజ్యవైభవాలలో వారసత్వంగా  చిక్కించుకున్న  కావ్యవినోదపారవశ్యం, 
దక్షిణదేశాన, హోయసల సామంతులకు జన్మహక్కు అయిపోయి, తరతరాలుగా, 
తామరతంపరగా ఫలించినది. 


ఇద్దరు రాజులూ, తమపేరు నిలువబెట్టి తమ అంతవారయే సంతతి 
కలుగుతూండవలెనని, కోరుకోవడం ఉచితమేకదా: రఘునాధరాయలవైభవం 
విజయరాఘవునిలో కోటికి తీరి కొండయెక్కింది. తిరుమలేంద్రుని మనుమడు!1] 
రాజ్యమునకు వచ్చిన తరువాతగాని, మళ్లీ తొలికాలవువెలుగు జ్యోతిగా మెరయలేదు. 


పితామహి మంగమ్మదేవి గారాబాలు చెల్లే పెంపకంలో, తిరుమలేంద్రుని మించగలవు 
అనే పెద్దల ఆశీర్వాదబలంతో చొక్కానాథుడు యుక్తవయసున రాజ్యానికి వచ్చి, ఆహోదా 
నిలువబెట్టగలిగాడు. సమ రాల్లో, సారస్వతవిహారాల్లో తనను మీరేవారు, ఆకాలంలో 
మరొకరు లేరనిపించాడు. సామ్రాజ్యపోషణలో అప్రమత్తుడుగా కళాసామ్రాజ్యాన్ని కూడా 
తోడునీడల్లో _ వర్ధిల్లచేశాడు. దేశంలో ప్రజల కన్నులూ మనసులూ ఆనందంతో 
విప్పారించాడు. 


సముఖ మేకటకృష్ణప్పనాయకుడు[2] చొక్కనాథుని దళవాయి. కావ్యగీతావినోదాల్లో 
అతనితో సరిసమానుడుగా అరమరికెలు లేకుండా పాలుగొంటూండే నెచ్చెలి. స్వయముగా 
కవి, కవుల కాశ్రయము.[3] నిరంతరం రాజసముఖాననే ఉండటంవల్ల తిరుమలేంద్రుని 
కొలువులో, మీనాక్షినాయకుని[*] యింటిపేరు సముఖమని మారి అప్పటినుంచి ఆకోవకు 
అదే నిలిచిపోయిందని వాడుక. నిశ్చయించే ఆధారాలు స్పష్టంగా లభించడం లేదుకాని, 
వేంకట కృష్ణప్పనాయకుని వంశక్రమం చెపుతూ, వెంకటపతి, పూర్వీకుల, నామములు 
మాత్రమే తెలుపుతూ, మీనాక్షినాయని దగ్గరకు రాగానే యింటిపేరు కలపడం, పైఆలోచనకు 
కొంత ఊత యిస్తూన్నది. 


విజయరంగచొక్కనాథుడు విలాసచతురుజైన దక్షిణనాయకుడు అని ప్రసిద్ధిలో ఉన్న 
చాటువులు బుజువు చేస్తున్నవి. 


'రమ్మనెరా తనదే నే 
రమ్మనెరా వంచశరుని రాపోర్చుట భా 
రమ్మనెరా నీవేతన 


సొమ్మనెరా విజయరంగ చౌక్కవజీరా! 
'మాటికి మాబోటిని నొక 
చోటికి రమ్మనుచు నెనయ జూచితి...' 


ఇత్యాదులు చాలా లభిస్తూన్నవి. రసికుడైన కవి. ప్రభువు సముఖాన మెలగే 
సదస్యులకు రాజప్రీతికని కాని, స్వయముగానే కాని, ఆధోరణులు, ఆపోకడలు అలవాటు 
అయిపోవడంలో వింత ఏమీలేదు. వేంకటకృష్ణప్పనాయకుడు ఒకవంక ప్రభువుతో 
సమానంగా అన్నివిధాలభోగాలూ అనుభవించాడు, శేషము వేంకటపతి మొదలైన కవులను 
పోషించాడు, తాను కావ్యాలు రచించాడు. మరోవంక, యుద్ధాలలో గడిదేరి సంగరసవ్యసాచి 
అనే బిరుదందుకున్నాడు.[5] విజయ రాఘవరాయలను ససైన్వంగా రూపుమాపి, 
తంజావూరు రాజ్యాన్ని కూలద్రో శాడు.[6] వీటన్నింటినీ మించే మరోగౌరవం పొందాడు. 
వాగ్గేయకారుడు _ క్షిత్రయ _ వేంకటకృష్ణప్పనాయకునిమీద పదములు  రచించాడు.[7] 


at 


ఈవిషయంలో మహారాజుకన్న కూడా ధన్యుడు. 


ఈతడు విజయరంగచొక్కనాథునివల్ల సమస్తమర్యాదలూ పొందుతూ, 
మహావైభవంగా రాజు సెబాసనే రీవితో అతనికి కుడిభుజమై ఉండేవాడు. 


వచన జైమినీభారతము వేంకటకృష్ణుని రచనలలో మొదటిది. తరువాత 
సంకల్పించిన అహల్యాసంక్రందనంలో దీనిప్రశంస ఉంది. నరాంకితము చేసిందల్లా దీనిని 
ఒకదానినే: కృతిపతి, విజయరంగచొక్కనాథుడు. 


అహల్యాసంక్రందనమును కోరి కృతిపుచ్చుకున్నది, కులదైవము ప్రభువుతో 
నామసారూప్యమున్న, ప్రభువుల ప్రభువు - శ్రీరంగనాథుడు సారంగధర, ఆదేవునకే. 


అహల్యా సంక్రందనము 


వేంకటకృష్ణప్పనాయకుని రచనల్లో ఉత్తమమైనది. ఆశ్రయమిచ్చి, 
ఆంధ్రవాణీవిలాసములను అంత అలజడిరోజులలోనూ వన్నె తరగకుండా కాపాడుకుంటూ 
వచ్చిన ప్రభువుల మనను వచనకావ్యముల మీదికి మరలినప్పటికిన్నీ రాచబాటనే, 
కావ్యనిర్మాణం విషయాల్లో, అనుచరులు అనుసరించవలసిఉన్నప్పటికిన్న నిరంకుశత్వం 
పరిపాలనలోనేకాని, కావ్యాలాపాలమీదికి మహారాజులు దుమికించనందువల్ల, కవులకు, 
తామేర్చి కూర్చిన కుసుమాలతో, తమ మనసుకు నచ్చేరీతుల్లో మాలలల్లి కావ్యకన్యకు 
నేపథ్యశృంగారపు అందాలు దిద్దడానికి వీలైంది. ఆశ్రయుడైన రసికమూర్తి వచనకావ్యములు 
కృతులందుతూ, కృతులుగా నిర్మించుతూ ఉంటే ఆశ్రితుడై ఆతనిచేత బహువిధముల 
సన్మానింపబడుతూ ఉన్న  కవి-సేనాని, పద్యప్రబంధాలు భగవదర్పణ చేసి 
ప్రశంసలందుతూండటం కలిగింది. రాజు తలచుకొంటే, రక్తిరహదారులనే ముక్తిమార్గాలుగా 
మార్చగలుగుతాడుకదా! 


ఇతివృత్తము, ప్రఖ్యాతంగా _ఉన్నదానినే, ప్రఖ్యాతిలో, _ ప్రామాణికములుగా 
ఉన్నగ్రంథాలలోంచి సంగ్రహించుకొని, కల్పనలలో కథాగమనచాతుర్యంలో , మాత్రం 
తమపనితనం చూపించడం ప్రబంధకవులలో చాలవరకు పరిపాటిగా వస్తూఉన్నది. 
వేంకటకృష్ణుడు తెనుగునాటను తెనుగుమీరిపోయి అన్నిమూలలా అల్లుకుపోయిన 
పురాణగాథను తీసుకుని, ఏదృశ్యానికి ఆదృశ్యం చదువరులకు కళ్ల యెదుట మెరసేలాగా, 
అన్నిదృశ్యాలూ కలసి ఏకచిత్రంగా చమకితమయే జాణతనపు బెచిత్యం ఈప్రబంధము 
రచనలో ప్రదర్శించాడు. అందువల్లనే రసప్రవాహంలో a శాస్త్రరీత్యా గమనానికి ఎప్పటికప్పుడు 


అడ్డుతగులుతూండవలసిన విస్తరవర్ణనలు, విప్రలంభోపాలంభఉపన్యాసాలు, గాలించినా 
ఇక్కడ కానరావు. మామూలు మహాప్రబంధాలు, మోడులు కిక్కిరిసి దొర్లుకు 
వచ్చినదులవరదలు అయితే, అహల్యాసంక్రందనం, గాలికి చెదరి రాలే కొండపూవులను 
అలలమీద తేలికగా తేల్చిమోసుకుంటూ, అలసగమనంతో పరవళ్లుపోయే సెలయేరు. 
తిక్కనను మించిపోయింది ఈతని 'దర్శకత్వం.' 


వస్తువును విశేషంమార్చకుండా, ఇతరపురాణాలలోనుంచి విచిత్రసందర్భములేమి 
అతుకు పెట్టుకోకుండా, రామాయణంలో పద్మపురాణంలో, అగుపించే కథనే తీసుకున్నాడు. 
గౌత్రమునియిల్లాలిని, ఏలాగైనా పొందాలని, అంతకుపూర్వం వివాహసందర్భములో 
విఫలమనోరథుడై పరితపించుతూన్న దేవరాజు, రాయబారాలు నడిపి, అహల్య తనయందు 
అనురక్త అని తెలుసుకుని, మగనిని కోడికూతతో, అర్థరాత్రివేళ స్నానానికి సాగనంపి, 
ఆఅవకాశంలో, మనసుతీర్చుకుంటాడు. చేసినపనికి, ఇరువురికీ శాపాలు తగులుతవి. ఇదీ 
ప్రబంధంలో ఉన్నకథ. ఈసందర్భములో అహల్యకథనుగురించి కావ్యరసికు లెరుంగవలసిన 
విశేషాలు చాలా ఉన్నవి. 


వాల్మీకిరామాయణంలో ఉన్నకథే, ఉత్తరకాండలోనూ వస్తుంది. నిజానికి సందర్భము 
అంతగా లేకపోయినా, బ్రహ్మదేవుడు ఇంద్రజిత్తు కోరినవరాలు యిచ్చి ఇంద్రుడిప్రాణాలు 
దక్కించినప్పుడు గ్రహచారం దాటడం ఎవరితరమూ కాదని ఊరడించుతూ, 
వెనుకటిగౌాతమశాపకధథను మల్లీ ఒకమారు ఏకరువు పెట్టి ఉరిసిన పుండుమీద ఉప్పు 
కారము చల్లినట్టు, శచీంద్రుని అమాయకంగా ఆయాసపరచుతాడు. 


అహల్య -- అంటే సర్వాంగసుందరి: అవయవములలో ఆకారంలో ఏవిధమైన 
ఒచ్చెములున్నూ లేనిది అని అర్థమట, బ్రహ్మ అభిప్రాయంలో: ఒకేఅచ్చులో అసంఖ్యాకమైన 
ప్రజను సృష్టి చేసి విసిగి, వాణిపతి, లోపాలులేని క్రత్రదనపురామణి యకం సంకల్పించి 
కరువునబోస్‌, అహల్యను నిర్మించడం కలిగింది: కుమారిలభట్టు, ఈకథ సాంకేతికమని, 
అహల్య - రాత్రి, ఇంద్రుడు - సూర్యుడు ఇలా తీసుకోవలసిందంటాడు. అహల్య అంటే 
ఊషరక్షిత్రం - ఇంద్రసమాగమంవల్ల, అంటే వర్షం కురిసి, తడిసి, ఫలించడం: ఇదో 
నిర్వచనం వైదికవివరణంగా ఉన్నది. బ్రాహ్మణంలో అహల్యాజారుడన్న మాటనుపట్టి, 
తరువాత పురాణాల్లోకి కథలు కల్పించబడినవని, మీమాంసకుల అభిప్రాయం. 


ఆంజనేయుని కథలన్నీ ఒకచోట కూర్చిన పుష్పగిరి తిమ్మన్న సమీరకుమారవిజయంలో 
అహల్యవృత్తాంతం చిత్రంగా చెపుతాడు. ఏలాగంటే. 


బ్రహ్మ, అహల్యను నిర్మించి, గౌతమమునికి భార్యగా యిచ్చిన కొంతకాలానికి ఇంద్రుడు 
చీకటితప్పు చేసి, భంగపడుతాడు. గౌతముడు భార్యమీద నిప్పులు చెరగడం మొదలు 
పెట్టడం ప్రజాపతికి తెలిసి ఆశ్రమానికి పరుగెత్తుకుంటూ వచ్చి, కొంతచమత్కారప్రసంగం చేసి 
[81అల్లుడి అలుక తగ్గించి, ఆతప్పు కాయించడమే కాకుండా, ఉత్తరత్ర ఒకటి రెండలాటి 
తప్పటడుగులు పడినా, సహించేటట్టు మాటపుచ్చుకుని, తిరిగి వెళ్లిపోతాడు. కొంతకాలానికి, 
గౌతమునికి అహల్య అంజన అనే ఒకకూతురిని కంటుంది. ఆపిల్లను, ఇంద్రుడికి మొదట 
కన్న వాలి అనేపిల్లవాల్ణీ పెంచుకుంటూ, ఆదంపతులు ఖులాసాగా సంసారం చేస్తూండగా, 
ఒకనాడు బుతున్నాత అయి, కొలనుఒడ్డున తల తడి ఆరబెట్టుకుంటూ నిలుచున్న 
అహల్యమీద, అప్పుడే ఉదయిస్తున్న సూర్యుడికన్ను పడుతుంది. అతడికీ మనసు చెదిరి, 
రథం ఆకాశంలో విడిచి, చల్లగా క్రిందకు వచ్చి, ఇంద్రుని తాత ననిపించి పోతాడు. 
ఆప్రణయం పండి నుగ్రీవుడు పుడతాడు. మౌనికి ఈసంగతి తెలుస్తుంది, కాని అన్నమాట 
తప్పేందుకు వీలు లేదుకనుక, సూర్యుడికి శాపం శాపమోక్షం మర్యాదలు జరిగించినా 


అహల్యవిషయంలో చూసీచూడనట్లు ఊరుకుంటాడు. తర్వాత కొంతకాలానికి, ఇంద్రుడికి 
అహల్యమీద మళ్లీ మనసు మళ్ళి, కోడికూత కూసి ఆమెతో కోరిక తీర్చుకుంటాడు. ఈ 
విషయం పసిది అంజన కనిపెట్టి తండ్రి స్నానము చేసి రాగానే ఆయనకు చెపుతుంది. 
అహల్య, తాను మనఃపూర్వకంగా వృభిచరించలేదనీ, గౌతమవేషంలో వచ్చి యింద్రుడు 
మోసగించటంవల్ల, ఒగ్గడంలో వ పాతివత్యం నెరపుతూన్నానన్న సదభిప్రాయమేకాని, వేరు 
యోజన లేదనీ, చెప్పి కోపగించవలదని మగనిని వేడుకుంటుంది. కాని లాభము ఉండదు. 
భార్యను శిల అయిపొమ్మని శపించి, ఆధూకుడులో జెచిత్యము మరచిపోయి, 
వాలిసుగ్రీవులను, వానరులుగా పుట్టవలసిందని అనేస్తాడు. దీనివల్లనే ఇంతకు 
మూడిందికదా అని, వాలీ అహల్యా కలసి అంజనను కోతిరూపై పోతావని శపించి వాళ్లకసి 
యిలా తీర్చుకుంటారు. సుగ్రీవుడు, చెల్లెలిని ఆదరించి, భయం తీరేమాటలు చెపుతాడు. 


ఇంద్రునివల్ల అహల్యకు రెండోసారి కలిగిన కొడుకు శతానందుడు. ఆకుర్రవాణ్ని 
గౌతముడు వెంటబెట్టుకుని వెళ్లి జనకుడియింటి పౌరోహిత్యం కుదిర్చి, అక్కడనుంచి తపస్సు 
చేసుకునేందుకు హిమాలయాల్లోకి వెళ్లిపోతాడు. -- ఈ కథ నిజంగా కవులు 
అవలంబనముగా తీసుకో వలసినది. చక్కనికావ్యము, అంతకన్న చక్కనినాటకము 
తయారుచేయడానికి ఎన్నోవీళ్లు ఉన్నవి. అహల్య మనోగతిని, ప్రవృత్తులను వ్యాఖ్యానించి, 
పాప. కళంక మంటని రసమూర్తినిగా చిత్రించవలనవుతుంది. 


జైనభిక్షువు ఎవడో రచించినటుల ప్రచారంలో ఉన్న ధూర్తాఖ్యాన మనే నిబంధనంలో, 
ఇంద్రుడు గౌతమశాపంవల్ల శరీరమంతా స్త చిహ్నలు కలిగి, తిరిగి దేవలోకానికి పోవడానికి 
సిగ్గుపడి ఆశ్రమప్రాంతాన తచ్చాడుతూండగా, బ్రహ్మచారులు అవి చూసి చెడిపోతూండటం 
మూలాన, బలవంతాన అక్కడనుంచి అతన్ని తరిమివేశారని ఒకవిచిత్ర కల్పన ఉన్నది. 


ఇలా చమత్కారాలు, ఉంటూంటవి వాని కేమి గాని, అహల్య రాయిగా 
మారిపోయిందా, లేక రాయి అయిపోయిందా, అనేవిషయం విచారించతగినది. 
రామాయణంలో, మారిపోయినట్టుగా లేదు. గిరీశబాబు తననాటకంలోనూ, ఆలాగే 
తీసుకొన్నాడు. నవనవోల్లాసాలతో, ఎప్పుడూ విరిపూతలతో మాతృప్రేమ మరందధార 
లవుతూండవలసిన మనసు, మోడై పోయింది, గుండె రాయై పోయింది, అని 
పద్మపురాణంలో — "సా తతస్తస్య రామస్యపాదస్ప్సర్శాన్మహాత్మనః, అభూత్స ప్రరూపా వనితా 
సమాకాంతా మహాశిలా' అని రాయి అయిపోయినట్టుగా ఉన్నప్పటికిని, లక్షణార్థాన్నే 
తీసుకోవడం ఉచితం, 


వాల్మీకి, ఇంద్రు డహల్యను అంటుపరచినది ఒకమారేనని ముక్తసరిగా వదలిపెట్టేశాడు: 
శతానందుడు గౌతముని జెరసుడని రామాయణోక్తం. 


అహల్య యిన్ని చీకటితప్పులూ బుద్దిపూర్వకంగా చేసిందా? అలా అని ఘట్టిగా 
అనడానికి వీలున్నదా? ఒకటి రెండుసార్లు ఓపీకపట్టీ ఊరుకుని, చివరకు, అంతకుముందల్లా 
లేనిది అప్పుడే ఎదో మహాముంచుకువచ్చినట్టు శాపాయుధం రలిపించిన గౌతముని 
చేతకు నసి అయిన అర్థం ఉన్నదా? 


తత్వార్థాధిగమనము ఇక విరమించి, ప్రస్తుతముగా వేంకటకృష్ణప్పనాయకుని శిల్పాన్ని 
పరిశీలించనౌను. అతడు కవిమాత్రము కాకుండా దర్శకచాతుర్యములు కూడా 
అలవరుచుకొన్న విన్నాణి. అహల్యను ప్రజాపతి సృష్టి చేయవలసిన అవసరం 
కల్పించేందుకు ఇంద్రసభలో,బుషులందరిచేత ఒకనాటకం ఆడించుతాడు. తగవులతో 
మొదలు పెట్టినకథ చివరవరకూ అలాగే నడవడం, మునుల శృంగారకళాభిప్రాయాలను 


పురస్కరించుకొని వచ్చిన అహల్యారూపకల్పన, తుదకు, మునిమండలిలో ఒక 
అమాయకునకు విషప్రాయం కావడం, తపనుకు ఫలంగా అనుభవించుతూన్న 
స్వర్గవిలాసినుల ప్రోడతనాల హెచ్చుతగ్గులమీద వాదాలు తెగని మౌనుల 
ప్రచ్చన్నశృంగారప్రకటనలకు ఫలితం గౌతమునికి _గార్హస్థంలో శృంగారసాహచర్యం 
కొన్నియుగాలవరకూ లోపించడం. విధి నిర్ణయక్రమంలో ఒడీదుడుకులు- భర్తమీద భక్తి, 
పరాయివానిమీద అంతరక్షోభ;వలపూ, రెండూ సరితూగినప్పుడు హృదయం ఉన్న కామిని 
అనుభవించే ఇవన్నీ - కావ్యం చదువుతూన్నప్పుడు భావనను గిలీగింతలు చేస్తూ తోచే 
సన్నివేశాలు. ఇలా అనుకునేందుకు ఆస్కారం కలిగించే _రచనాప్ర్రాగల్భ్యం 
వేంకటకృష్ణప్పనాయకుని సొమ్మైనది. స్థూలంగా, ఆలోచించినప్పుడు, ఇంత తోచదు. 
నాలుగువందలపద్యాలతో మూడాశ్వాసములుగా, _ చక్కనికవిత్వముతో ప్రబంధము 
నిర్మించినాడు అనే అనిపించినా, మానసికంగా, కావ్యరసాన్ని అనుభవంలోనికి రా 
జేసుకున్నప్పుడు, కవి కల్పనలో వుండేసత్తా, ప్రయోగాలు చిగిరించే అర్ధశక్తి ద్యోతకమౌతుంది. 
అర్థవైభవం కలిమిగా ఉన్న మహాకవి, శబ్దాడంబరమును లక్ష్యము చేయడు అనడానికి 
'అహల్యాసంక్రందనము' ప్రమాణము. 


ఈ కథనే తీసుకుని సంగమేశ్వరుడు 'అహల్యాసంక్రందనవిలాసం' అనే ప్రబంధాన్ని 
రచించినాడు. అతడు ఇంద్ర అహల్యా సంగమముతో కథను, తా ననుకొనినటుల 
మంగళాంతముగా, గౌతముడు స్నానానంతరము సూర్వోదయమగుదాకా ఎక్కడో గడిపి 
యింటికి తిరిగివచ్చి, గొ డవలేమీ తెలియకుండా, తెలుసుకోకుండా, సుఖంగా ఉంటూన్నాడు, 
అని ముగించాడు. ఇలా చేయడం ఉచితమౌనా? అహల్య అనుభవించిన తీయందనము, 
చివరకు అనుభవించిన బాధ మీదుగా చూస్తేనేకాని, సంపూర్ణముగా అవగతముకాదే! 
హృదయం వెన్నెలలో పండించుకునేందుకు, కామభోగిని, చేయగల త్యాగం, లజ్జావతి 
అయిన కులపాలిక చూపించగల నిర్లక్ష్యం, సహించగల యాతన, అప్పుడు కాని ఆనందానికి 
విలువ కట్టేందుకు వీలుపడదే! హర్షపండితుడు నలుని కథ త్రుంచివేశాడంటే, అక్కడ 
సబబున్నది. ఆపోలిక యిక్కడ పనికిరాదు. 


వేంకటకృష్ణప్పనాయకుని ప్రబంధము ఏవిధమైన అనెవిత్యానికిన్నీ యెడమీయదు. 
పాఠమా, ముదిరి కటువు పడదు. శృంగారమా, సభ్యతను ముంచివేసి ఉచ్భ్చ్భ్చంఖలముగా 
అతివేలముకాదు: కల్పనలా, బింకము తప్పవు సర్వమధురమైన సద్దంథము. 


రాధికాసాంత్వనము 


ముద్దుపళని, 650 పద్యాలతో, రాధామాధవవిలాసాన్ని కథగా తీసుకుని ప్రబంధముగా 
రచించినది. ప్రతాపసింహుని ఉంపుడుకత్త అయిన ఈమె రచన, తంజావూరు 
సారస్వతములో చివరగ్రంథము - అని బ్రౌను పండితుడి అభిప్రాయం. ప్రస్తుతం 
దొరుకుతూన్న ఏపతిలోగాని 605 కు మించి పద్యము లుండకపోవడం వల్ల అంకెలు 
తారుమారుగా పడినవేమో అని సమాధానము చెప్పుకో, వచ్చును. తంజావూరు 
నాయకరాజుల చల్లని యేలుబడిలో వెలసిన కావ్యగ్రంథాలలో నిదే చివరదౌనో కాదో, రూఢిగా 
నిశ్చయించడానికి ఆధారములు లేవు. 


ముద్దుపళని, స్వతంత్రముగానే గ్రంథము రచియించినది, అని యింతవరకున్నూ 
ప్రసిద్ధిఉన్నది. ఆమెవలలో చిక్కిన రాజగురువు వీర రాఘవాచార్యుడు, గ్రంథరచనలో . 
అంతో యింతో సాహాయ్యము చేయకుండా ఉండడని, అసలు ఆతడే రచియించి, ఆ 
వలపుగత్తెపేర వెలయించి ఉండటానికి కూడా వీలున్నదనీ, ఇలా, నిందెలు తప్పకుండా 
వస్తూన్నవి. వానికి తోడు, ఇప్పుడు వేంకటకృష్ణప్పనాయకుడు ఈ రాధికాసాంత్వనము 


రచించాడని అంగీకరించేటట్లయితే, ముద్దుపళనికి ఇంత వరకూ సారస్వతంలో , ఎవరి 
నిర్వాహకత్వం వలనైతేనేమి, సంక్రమించి ఉంటూన్న ప్రతిష్టయావత్తూ మాసిపోయి, 
గ్రంథచౌర్యం చేసిన నీచురాలు అని అనవలసి వస్తుంది. ఎందుచేతనంటే, పద్యాలన్నీ ఒకటే. 
ఉన్నంతవరకూ సంభో గవర్ల్ణన, అహల్యాసంక్రందనంలో ఉన్నవచనమే! కథలో, ఉపనాయిక, 
ఇక్కడ సత్యభామ - ఈ రవంత భేదమే తప్ప. 


కాని, ముద్దుపళనిక్తి ఈ అపవాదు తొలగించేందుకు, సదుపాయములు, 
కనబడుతూన్నవి. ఎమనంటే, 


సముఖ _వేంకటకృష్ణప్పనాయకుడు, రాధికాసాంత్వనము ఏకాశ్వాసప్రబంధముగా 
నిర్మించాడు అనేందుకు, ఇతరగ్రంథాలలో కాని, అతడు రచించిన గ్రంథాలలోనైనాకాని, 
ఎక్కడా ఆప్రశంస కనబడదు. 


ముద్దుపళనికావ్యం ద్వితీయాశ్వాసంలోనుంచి మొదలుకొని కొన్నిపద్యాలు ఏరి, చివర 
అహల్యాసంక్రందనము వచనమూ, ఆశ్వాసాంతగద్యమూ, కలిపి, ఇళ అన్నచోట సత్యభామ 
అనిమార్శి, కలగాపులగంగా, ఎవరో చిలిపితనానికి, వేంకటకృష్ణప్పనాయకుడికి ఈ 
అనవసరఖ్యాతీ, ముదుపళనికి అపఖ్యాతి కలిగించడానికి చేసినపని అనిపిస్తుందే కాని, 
రెండుకావ్యాలూ పరిశీలనగా చదివితే, ఒకరు సంగ్రహంగా కూర్చినదానికె మరొకరు 
వెనుకాముందూ అదుకులు వేసి, గ్రంథమంతా కేవల స్వకపోలకల్పితమనే ప్రతిష్ట 
కలిగించుకునేందుకు ప్రయత్నించారు అని సూచనగా అయినా కనబడకపోవడమే కాకుండా, 
స్పష్టంగా, ఈవిషయంలో ముద్దుపళనికి అన్యాయం జరిగిందని తెలుస్తుంది. జయంతి 
రామయ్యపంతులుగారు ప్రకటించిన జైమినిభారతభూమికలో రాధికాసాంత్వనము 
వేంకటకృష్ణప్పనాయకుని కృతి అని వ్రాయబడినది. నిడదవోలు వెంకటరావుగారు, 
సత్యభామాసాంత్వనం భూమికలో, ఆలాగే అన్నారు. కాని ఎవరున్నూ అలా అనడానికి 
కారణములు ఏమి ఉన్నవో చెప్పారు కారు. 


ఇలా సందేహాస్పదంగా ఉన్నా రాధికాసాంత్వనమును ప్రస్తుతం ఈసంపుటంలో 
ప్రకాశకులు చేర్చడం, ముద్దుపళని కవిత్వం తీయదనంతో మరోమారు చదువరుల 
నోరూరించే సాధుప్రయత్నమేకాని, ఆ రసమోహిని ప్రతిభను కళంకితము చేయాలని కాదు, 
అని సమాధానపడవలసి ఉంటుంది. 


సారంగధర చరిత్రము 


పడుచుతనంలో ఉండే కుమారుడికి సంసారసౌఖ్యం కలిగించడానికి పూనుకుని, ఆ 
ఉత్సాహం ఆత్మీయంగా విషమంగా అనువదించుకుని, భంగపాటు వచ్చినప్పడు, 
చెదరినమనసులతో, యౌ వనులైన వృద్ధులు ఇహపరదూరు లయేటట్టుగా చేసే హంగామాలో 
కవుల కల్పనకు తులతూగకలిగిన ఇతివృత్తలక్షణం తరతరాలుగా, మనదేశంలో, విలాయతీ 
సారస్వతాల్లో అనేకరూపాలలో గోచరమౌతూనే ఉన్నది. ప్రకృతికి విరుద్దగమనం తీర్చడానికి 
యత్నించిఇందువల్ల రేగే పళ్రయజ్వాలలు సారంగధరకథలో ప్రత్యక్షమౌతూన్నవి. 


ఈకథంతా మనదేశంలోనే జరిగిందా. ఇంతపరిహాసపాత్రమైన పని, తెలుగువారికి 
భారతం ప్రసాదించడానికి పూనుకున్న రాజనరేంద్రుడు చేసి ఉంటాడా? నమ్మేవీలులేదు - 
నమ్మవలసిన అవసరమున్న్నూ లేదు. చరిత్రలో రాజనరేంద్రుడి కుటుంబంలో, సారంగధరలో 
వచ్చే పేరు లున్నవారే లేరు. పోనీ, ఇదేమంత చరిత్రలోకి ఎక్కతగిన ఉత్తమసందర్భం అని, 
సారస్వతంలో నిలిచిపోలేదేమో అనుకుందామన్నా, భారతం ఉపక్రమణికలో కాకపోయినా, 


వచనగ్రంథముగా అన్నా వెలయకుండా మానేదా? అప్పకవికి పూర్వం ఎవరూ ఈఘటనను 
తలపెట్టనేలేదు. అతని మాటల్లో నిజాయితీ ఉండేది లేనిదీ, తనకు నన్నయభట్టీయం 
సిద్ధప్రసాదమని తేల్చడంకోసం. అసందర్భంగా ఆతడు ఆడిన అబద్దాలే బుజువు 
చేస్తూన్నవికదా? తెలుగులో, ఈకథను పద్యకావ్యంగా రచించి," తంజావూరు 
రఘునాథరాయలకు అంకితంచేసిన చేమకూర వెంకన్న కథ మాళవదేశానికి సంబంధించింది 
కాని, తెలుగునాట జరిగింది కాదనీ, చిత్రాంగి రాజనరేంద్రుని భోగస్తీకాని, మహిషి కాదనీ 
చెపుతూండటంలేదా? వంగదేశంలో "ప్రచారంలో ఉన్న కథలో, సారంగధరుడు, 
పూర్ణుడనెభక్తుడు: చిత్రాంగి, లూనా అనే ఛమర వనిత. మహాకవి గిరీశచంద్రుడు, 
పూర్ణచంద్ర అనే నాటకం వ్రాశాడు. ఈ ఇతివృత్తం తీసుకుని _ శ్యాలకోటను, శాలివాను డనే 
రాజు పరిపాలించుతున్నాడు. ఇచ్చా అనే ఆమె అతని మహిషి. పూర్ణుడు, కుమారుడు: 
కొంతకాలానికి రాజు, లూనా అన మోసగత్తెను రాణిగా చేసుకున్‌, అసలుభార్యను 
విడిచిపెడతాడు. లూనా, ఆమెతండ్రి, జాంగలికుడైన జంబూ, వీళ్లు ఇద్దరూ చేరి, రాజ్యం 
అపహరించాలి ఏలాగైనా అని "కుట్రలు చేస్తూంటారు. లూనా, పూర్ణుడు తనను 
బలాత్కరించాడని రాజుతో అబద్ధము చప్పి, - కళ్లు పొడిపించి 'పాడునూతిలో 
కూలదోయిస్తుంది. ఇక రాజును కడతేర్చడానికి, విషం పానీయంలో కలిపి త్రాగించపోయే 
సమయానికి, గోరక్షనాథుడనే పరమశివరూపుడైన సిద్ధుడిఅనుగ్రహంవల్ల "కల్లు వచ్చి, 
సన్యాసి అయిపోయిన పూర్ణుడు అక్కడకు వచ్చి తండ్రీని కాపాడుతాడు. రాజు, లూనా 
చేసిన ద్రోహం అప్పటికి పూర్తీగా గుర్తించినా, ఆమె అదృష్టంవల్ల, పూర్ణుని బోధలలో రాజు 
మనసు కరిగి ఆమెను క్షమించుతాడు. వలచి, అతడి దైవమని నమ్ముకుని, 
సమాగమంకోసం వెచుకుని ఉన్న సుందరారాణి వలపును ధన్యం చేయకుండా, ఆమెకూ, 
తల్లికి ఉపదేశం చేసి వారిఅనుజ్ఞ తీసుకుని పూర్ణుడు, జీవితం సన్యాసిగానే గడపుతాడు. 


ఇది, గిరీశబాబు నాటకం కథాసంగ్రహం. సారంగధరుని కథ -- కథలలో, 
నామములలో తేడాలతో హైందవసారస్వాతంలో విశేషంగా వ్యాపించి ఉన్నది.[9] 
వేంకటకృష్ణప్పనాయకుడు, చేమకూర వానిని అనుసరించి, మధురమైనశైలిలో 
వచనసారంగధరచరిత్రను రచించాడు. ముద్రింపబడవలసిన గ్రంథములలో ముఖ్యముగా 
ఇది ఒకటి. 


జైమిని భారతము 


...ఇందు బ్రమీల యర్జునుని రాక విని, యాతని మదిలో గామించుటయు యుద్ధము 
జేసి యాతనిని వశపయిచుకొని యింటికి దీసికొనివచ్చి, యాతనితో గ్రీడించుటయు మిక్కిలి 
పెంచి వ్రాయబడినది. ఆ భాగము ఇప్పటి లోకమునకు రుచింపదని యిందు ముద్రించుట 
మానివేసినారము. ఇదిగాక పరిషత్తుకు వచ్చిన రెండుప్రతులలో నొక్కష్టతియందుమాత్రమే, 
యట్టి విశేషవర్షనము కనబడుచున్నది.'-- ఇలా ముద్రితజైమినిభారత పీఠికలో ఉంది. లోకం 
అంతటిదీ ఒకేరుచి కాదని, మనకు సిద్ధాంతంగా అంగికారం అవుతున్నప్పుడు, ఒకేఒకరు, 
అభిరుచి విషయంలో ఆధారం లేకుండా యావత్తు లోకానికీ ప్రాతినిధ్యం వహించడం 
అంతసజావు కాదేమో; ఏమైనప్పటికి, ఉన్న ఆ ఒక్కప్రతినే ఆధారంగా చేసుకొని, 
వీలైనంతవరకు స్థాలిత్యములు రానీకుండా, పరిషత్తువారు విడిచివేసిన భాగం ఈ 
సంపుటంలో ముద్రించినందువల్ల, స్వల్పగ్రంథపాతములు మినహాగా, జై మినిభారతము[10] 
ఇంచుమించు సమగ్రంగా, లభించే అవకాశం కలిగింది. వెంకటకృష్ణప నాయకుని రచనను - 
అనౌదిత్యము, అశ్లీలత - వీని కెేడమీయని భాగాన్ని అకారణంగా, త్రోసివేసే రసనీరసత్వం 
లోకులకు అంటగట్టడం భావ్యము కాదుగదా! 


అనురాగవిలాసభావనలు నురుగులతరగలై యావనపూర్ణవికాసంలో మానసాంబుధిని 
అల్లకల్లోలం చేయడానికి తలపడిన పారవశ్యవెళల్లో, కలాచైతన్యంతో అందాలమెరుపులు 
స్పందించే నీ తరుణజీవనం, శాపంతో, జడమైపోయి, లాస్యము పేరుకుపోయిన 
చాపరాయిగా అయిపోయిందే! ఆనందజ్వాలామాలికలు, పాషాణశీతలత్వానికి 
దిగిపోయినవే. 


గౌతమముని కోపతాపం వినురుతో, ఆదిమూర్తి అయిన క్షమాదేవి, ఓదార్చు 
కౌగిలింతలోకి నీవు చేరుకొని, కళంకలేశాన్ని సర్వమూ పునీతంచేసే మృత్తికాస్నానంతో, 
గోటమీటేశావు. నీకు సంక్రమించిన దోషము, శాంతమూర్తి అయిన ముని 
హృదయకమలంలో, నీవు నేరక చేసిన తప్పిదంతో, జెర్వాంగారాలని రగుల్పడమే. కాని, 
ఆతని అనుగ్రహంలో , ఆగ్రహానికి కూడా సవ్యమైన వినియోగం కలిగించేనేర్చు, తనశాంతిలో, 
నీకు శాంత - స్థిరావాసం - మోక్షఫలంగా ప్రసాదించడంలోనే కనిపించడం లేదా? 


పతి ఈర్షాతపంలో, యౌవనవైభవ-జివితకుసుమాలు వాడి రాలిపోయినవి, కాని, 
అంకురఫలితంకోసం బీజరూపములుగా, వృంతాలు వీడిపడి, నవనవోదయప్రాభవం 
దక్కించుకున్న పరువం వానికి ఉన్నందువల్ల, నీవు రత్నగర్భలో మరుగుపడి 
ఉన్నంతకాలమైనా, విశ్వలోచనులైన కవుల మాననసీమలను విడనాడలేక పోయినావు. 


నీవు జాణవుకావా? ప్రియులను గికురించే ప్రోడతనపు జాడలు ఎరుగని 
ముద్దరాలవా? శిలవై, బాహ్యసంచారప్రవృత్తులు అరికట్టుకున్నా అంతర్వాహినిగా గమకించే 
జీవనకల్లోలినీసీకరరహస్సేచనములతో _దోహదాలు దిద్ది, ఆచలువలతో, లతాళీ_ - 
ఆలీజనాన్ని వెలయించుకుని, వాని వికసనహాసాలతో, పురాతనప్రియుడైన సూర్యుడికి, 
వెనుకటి శృంగారగాథలు పుల్కరింతలు జేసి, నీవు ఆ చోద్యానికి మురిసిపోవడం 
నేర్చుకోలేదా? 


పాతివ్రత్యపు వలలో, లోకమోహిని వైన నీ అలవికి మించిన అందాలని ఒడిసివేసి, 
ఇతరులు తేరిచూడకుండా, చీకటిపాతరలలో నిక్షేపంలాగా పదిలపరచుకున్న గౌతముని 
స్వార్థతపస్సమాధికి బుజుధిక్కారమేనమ్మా - నీ నవపల్లవహృదయం ఇనగరామోదాన 
తహతహతో కోరకించడం: యామినికి వశంగతుడై, నీకు ఆలో! కనభాగ్యం 
అస్తమింపజేసుకునే దినరాజు త్రపాఅరుణమైన ముఖబింబం శోణ-పాండిమాభాసంతో, 
విప్రలంభ-దైన్యం నిట్టూర్పుగా, లయ కలిపించుకుంటుందమ్మా. ఫలరూపానికి తెచ్చుకోలేని, 
ప్రణయకాంక్షలు, తారకాసంతానాన్ని నీకు ప్రదర్శించి, నీమాతృహృదయాన్ని ఒరుసుకుపోయి 
చీకటితెరలమీద వెలుగులజాలరులు అల్లి, అరుణోదయందాకా, నిన్ను ఎంత 
అలయించుతా యమ్మా. 


మానవలోకానికి హితోపదేశంగా అల్లుకుని పోయినా, నీప్రణయం 
దేవరహస్యమన్నమాట నీమనసు ఒకటే ఎరుగునేమో? చీకటిలోనే కాదూ, 
మునిపాదపరిచర్యలతో నవసిపోయిన నీకోమలాంగుళులు, సౌందర్యమూర్తి సంస్పర్శనకు 
నోదుకున్నవి. తిమిరావకుంఠనం మరుగుననేకాదూ, నీమననునిండిన ప్రణయం నీవు 
కోరినతీరుల్లో పండింది! నీవు చేసింది చీకటితప్పుకాదు: అంతవరకూ, ' నీకన్నెతనాన్ని 
ఆశ్రమప్రాంతాలలో వెన్నెలగా కాయించిన, ఆతప్పు- చికటిది. 


నీది తప్పిదమని ఎవరు ఆగ్రహించారు? మాధవునికే స్వీయలైన వనదేవతలు, 
ప్రణయానికి ఆహుతి అయిపోయిన, నీధీరతనానికి కుసుమాంజలులుగా, వర్లమయములైన 
వనసీమలను విడిచి, నీవు ఉనికి కాజేసుకున్నందువల్ల ప్రణయవుణ్యభూమి అయిపోయిన 


ధూసరక్షేత్రానికి, ఫలకేదారాలను విడిచిరాని వసంతుని తర్లించుకునివచ్చి, అడవితీవెల 
పెనయల్లికలుగా, నిన్ను కౌ గిలింతలతో సమాశ్వసించలేదా? ధరిత్రీదేవి, రంగురంగుల 
కీటకాల అలలు రేపి, భ్రమరగానాలు సన్నివేశరోదసిని మూర్చనల తేల్చేవిధానం కలిపించి, 
ఆశ్రమప్రశాంతికి, ప్ర ణయాస్థానవిలాసములు అలవరచి నీవంటరితనంలో, 
మధురభావనలు తీయతెనియల ధారలుగా ఊరించలేదా? అంధకారము, జడశాంతి -- 
నీరాగహృదయంలో ప్రణయంనాటిన వెలుగుతీవలు ననలుసాగడానికి, విరులై కోరికలు 
సుప్రసన్నంగా విరియడానికి, కామపాలికలు, అర్థవంతంగా, నిలిపిన రక్షలు. 


కాని ఆవెలుగులు మళ్లా వెలుగులో కాని విప్పారవా? అందుకోసమేనా, 
ప్రణయపరిపూతమై చంద్రకాంతస్వచ్చమైన, _ నీమూర్తిలో,  జివనవిద్యుత్సుభలు 
నింపుకోవాలని, ఆమహామహుడి స్పర్శకు కాచుకుని, అలికిడికి తలబఒగ్గి యుగాలుగా, 
రవంత అయినా చలించని ఉత్సాహంతో, ఉండటం? పాపము అని అనరాదు, ఎందుకనీ, 
అదే నీ కలుషాన్ని అంతా కడిగివెసింది. శాపము. నీకు నూతనశుభ్రజీవనానికి అవకాశం 
కలిగించింది. 


నవనవోదయవిలాసవిభ్రమాలు, నీపునరుజ్జివితమూర్తిలో , వెలుగులుగా మెరసినా, 
వాటి తారళ్యాన్ని చమకితం చేయడానికి అని అయినా, ఆ అంతులేదనుకున్న చీకటి 
కనుకొలకులనుండి జారిన మంచుబిందువుల బరువులు, నీ కనురెప్పలు 
నీలోత్పలదళాలుగా మ్రైయక తప్పదు. నీ కైశ్యము, దీర్ణవర్షాశైవాలపుంజాలకు మెరుగులు 
పెడుతూండక తీరదు. 


నీవు చీకటులు తెమల్ళ్శుకుని వెలుగులో తలఎ త్రడంలో- నీప్రుబుద్ధ మార్తిలో, 
అతిప్రాక్తనత, నవనవీనత,  చిత్రరీతిలో మిళితమైపోయినవి. విరిసీ * విరియని, 
విరికన్నెలాగా తరుణివి అవుతావు: నగరాణి లాగా, అనాదివై ఉంటావు. 


x x x 


మహాకవి రవీంద్రుడు, అహల్య శాపకథాకథనంలో, సుప్తభారత దేవీమూర్తికి, 
ప్రబోధగీతం ఆలాపించాడు. ఆయనరచనను, వివరణగా విస్తరించుకుని, ఇలా భావమును 
వ్యాఖ్యానించుకున్న సమాలోచనలలో, శాపాహతికి ప్రణయారంభాన్ని ఆహుతి యిచ్చుకున్న 
పాపరాశికి, స్మరణమాత్రాన పాపపరిహారం చేసే దివ్యప్రభావం, పాతివ్రత్యబలంచేత 
దక్కించుకున్న పుణ్యమూర్తులతో జతకలిపి, పంచకన్యలలో ఒకదాన్నిగా గౌరవించిన, 
పురాణమునుల భావ బెదార్యం, భావనా-బెచిత్యం, విస్పష్ట మౌతుంది. 


వంకలు మిగిలిపోని అందాలకు నూతనములైన చందములలో 
అవయవసారూప్యసహయోగానికి అయి, సాఫల్యం ప్రసాదించి వైదీకవిజ్ఞానాన్ని 
అన్వర్థమయిపో టట్టు నిలుపుకున్న పుత్రికాపతి, మనసార కన్న సంతానం, కానక కానక, 
కనిన మోహనమూర్తికి వశం అయిపోయిన నిరంతరప్రణయయోగరూఢిని కాని, కామ- 
సామగానం, ఉదాత్తధోరణీముఖరితముగా ఉద్ద్గీథ - ప్రణయప్రణవోపాంశువు కాలేకుండా 
ఉండేది. 


అహల్య మధురప్రణయమధుమోహిని. ఆమెకు మనసైన  పొలయలుకల 
కలిమినంతా, కావ్యకన్యకు సింగారపు మురిపెములు అందగించడానికి, రాసిక్కపణంతో 
విలుచుకున్న మధురనాయకుడి కృతి, మధురకృతులకు నాయకమే అని కావ్యానందులు 
అంగీకరించి తీరవలసింది. 


రామకృష్ణశాస్త్రి 


[1] కురుగంటి సీతారామయ్యగారు తమగ్రంథాన, మధురరాజులవంశావళి యిస్తూ, 
తిరుమలుని కొమారుడు, ముద్దువీరప్ప, అతని కుమారుడు చొక్కనాథుడు అన్నారు. 
సత్యనాథ అయ్యర్‌ గారి ఆంగ్ల మధురనాయకచరిత్రములోనూ ఇలాగే ఉన్నది. మణీ 
రామయ్యపంతులుగారు మనుమడి మనుమడిని రెట్టించారు. ఎందువల్ల? 


[2]......జైమిని భారతమునందుగూడ నీతనివంశావతార మభివర్ణింపంబడియుండును 
గాని, పరిషత్తునకు దొరికిన ప్రతులయందు నవతారికాభాగము పోయినది. శేషము 
వేంకటపతికవి తనవంశావతారమును వర్ణించినట్టుగా నొక్కరీతిగా 
సారంగధరచరిత్రయందు, నహల్యాసంక్రందనమునందును, వర్ణించుకొనిన యాతని 
వంశక్రమ మిట్లని తెలియుచున్నది. 


కేశవప్పనాయడు (మూలపురుషుడు) 
ప కట 
ల 
ఎల్లి స స 
eee = వేంకటాంబ 
re) = అలమేలమ్మ 


వేంకటకృష్ణప్పనాయడు. 
జైమిని భారతభూమితే, ఆం. సా. పరిషత్‌. 


[3] ఇక్కవి యైదాశ్వాసముల జైమినిభారత వచనకావ్యమునే గాక 
సారంగధరచరిత్రమను మూండాశ్వానముల వచనగ్రంథమును, 
అహల్యాసంక్రందనమను మూండాశ్వాసముల శృంగారప్రబంధమును, 
రాధికాసాంత్వనమనియెడి యేకాశ్వాసశృంగారప్రబంధమును రచియించెను. ఇందు 
మొదటిది, పాండ్యమండలాధిశ్వరుండగు విజయరంగచొక్కనాథున కంకితమొనర్చి 
మిగిలినవానిని శ్రీరంగస్వామికిం గృతి యొసంగెను. ఇందు జైమినిభారతము 
నైదాశ్వాసముల యాద్యంతములందును, 


శ్రీరాధావరచరణాం 
భోరుహభృంగాయమానభుజకరవీరా 
ధారాఖండతశాత్రవ 

శూరా శ్రీవిజయరంగచొక్కవజీరా! 


ఇత్యాదిగాం గృతినాయకవర్లనపద్యంబులును, బ్రత్యాశ్వాసాంతమునను, 
'ఇది శ్రీపాండ్యమండలాధీశ్వర శ్రీవిజయరంగచొక్కనాథ మహీనాథ కరుణా కటాక్షసంపాదిత 
గజతురంగ మాందోలికాప్రముఖనిఖల సంపత్పారంపరీ సమేధమాన సముఖమీనాక్షినాయక 
తనూభవ....' ఇత్యాదిగా గద్యములు నుండుటంబట్టి యితడు 


విజయరంగచొక్కభూపాలునకు సమకాలికుండై యాతనికిం గృతినిచ్చిన కేవలకవి యనియే 
కాక, యహల్యాసంక్రందనములో శేషము వేంకటపతికవి చెప్పినట్లుగా దన్ను వర్ణించుకొనిన, 
'థైర్యమా శౌర్యమా ... శౌర్యసాంద్ర!' (1-40) అనుపద్యముంబట్టి యితడు 
పాండ్యభూనాథుని యాస్థానమందలి ముఖ్యసామాజికులలో నొకంజైనట్లును 
దెలియుచున్నది. --మజీయు 


తే. ...'రంగధరపతి నేను సారంగధరచ 
రిత్ర వచనము చేసి తత్కృతిని నాకు 
నంకితము సేయుము శుభంబు లగును నీకు 
(సారంగధర ప్రస్తావన) 


శా. 'వాసిన్‌ రంగవిభుండ నేను .. ... నీకు మేలౌనింకన్‌. 
(అహల్య 1-15) 


--'అని యానతిచ్చుటయు నేనును దోడన మేల్కాంచి 
పురోహితభృత్యామాత్యసామాజికవర్గంబులు గొలువం గూర్చుండి 
యుభయభాషాకవితావిశేషులైన శేషము వేంకటపతి, బుణిగె శ్రీకృష్ణకవీంద్రులు 
మాకాప్తసఖులు గావునం బిలిపించి, యాశుభస్వప్నంబు వినిపించుటయు ' అని 
సారంగధరచరిత్రమునందు, నహల్యాసంక్రందనమునందును దనకు గూడ 
భృత్యామాత్యసామాజికవర్గము గలదని వ్రాసికొనుటంబట్టి పూర్వగద్యములో 
వ్రాయబడినట్లుగా నీతండు విజయరంగచొ క్కనాథుని దయచే సామంతరాజై కొన్నిగ్రామముల 
కధిపతియైనట్టు కూడ దెలియుచున్నది. 


న్రీవిజయరంగచొ క్కనాథుండు 1704-31 నడుమ బాండ్యమండల మేలినవాండగుటచే 
(ఆం. సా. ప. ప, సంపు: 2- 220) మన కవికూడ నక్కాలముననే యుండెననుట స్పష్టము. 
[--జైమినిభారతం పీఠికలో మల్లాది సూర్యనారాయణ శాస్త్రిగారు. ] 


[4] మీనాక్షీ నాయకుడు ... తిరుమలనాయకుని మంత్రిగా నుండెననియొకప్రతీతి కలదు. 
వేంకటకృష్ణప్పనాయకుడు తిరుమలనాయకుని మనుమని మనుమడగు 
విజయరంగచొక్కనాథుని యాస్థానమున నుండెను. దీనినిబట్టి తండ్రికిని 
గుమారునికిని నడుమ నంతర మధికముగా గనుపట్టుచున్నది. 
వెంకటకృష్ణప్పనాయకుడు మీనాక్షినాయకుని  వృద్ధదశలో _ బుట్టినవాడనియు, 
విజయరంగచొక్కనాథుని రాజ్యకాలమునందు  వేంకటకృష్ణప్పనాయకుడు కూడ 
వృద్ధుడుగా నుండెననియు నూహించినచో నీయంతర _ మత్యధికముగా 
పకపోవచ్చును, గాని, _ వేంకటకృష్ణప్పనాయకుని తల్లియగు అలమేలక్క 
'మంగమ్మసాకుడుకూతు' రను ప్రతీతి యుండుటచే, _ నామెభర్తయగు 
మీనాక్షినాయకుడు విజయరంగచొక్కనాథుని పితామహి యగు మంగమ్మదేవిక్రింద 
మంత్రిగా నుండెనని యూహించుటయే సమంజనముగా గన్పట్టుచున్నది. ఈ 
మంగమ్ముదేవి, 1689-1704 వరకు విజయరంగచొక్కనాథుని సంరక్షణకర్తిగా 
రాజ్యము చేసెను. మీనాక్షినాయకుడు మధురమీనాక్షి యాలయమున కెదుట 
నొకమండపమును గట్టించి, యఖండదీపముగూడ నిల్పెనట, విజయరంగచొక్కనాథు 
డనేకధర్మకార్యములు చేసెను. శొంఠిగున్నయ్య యను నాంధ్రబ్రాహ్మణున కొకయగ్రహార 
మిచ్చెనట. ఈబ్రాహ్మణునిసంతతివా రిప్పటికిని నాయగ్రహార మనుభవించుచు 
పెరియకొళ గ్రామమందున్నారు. _విజయరంగచొక్కనాథుడు  గతించినపిదప 
నాతనిభార్య మీనాక్షమ్మ 5, 6 సంవత్సరములు మాత్రమె రాజ్యము చేసెను. 


అనంతరము దేశము తురుష్కాక్రాంతమాయెను. అప్పుడు వేంకటకృష్ణప్పనాయకుని 
కుటుంబమువారు తమ బంధువగు వడగరై జమీందారు నాశ్రయించి, యచ్చటనే 
నివసించిరి ...' 

--జైమినిభారత భూమికలో జయంతి రామయ్యపంతులుగారు. 


[5] వేంకటకృష్ణప్పనాయకునికి  'సంగరసవ్యసాచి' 'సంగరకిరీటి' అనేబిరుదము 
లుండేవని, వేటూరి ప్రభాకరశాస్త్రిగారు ప్రకటించిన "తంజావూరు 
ఆంధ్రరాజులచరిత్రము' అనే ప్రాచీనవచనగ్రంథాన్నిబట్టి తెలుస్తున్నది. కానీ, శేషము 
వేంకటపతి వర్ణించినట్లుగా ఉన్న అహల్యాసంక్రుందనం అవతారిక పద్యాలలో 
ఎంతవరకు చూసినా వేంకటకృష్ణప్పనాయకునికి, 'లీలామనోజాకృతీ!', 
'కంతుజయంతరూప' 'కవికల్పకి “భాషాఫణిగ్రామణి' ఇలా సందర్భానికి సరిపోయే 
విశేషణగౌరవములే కనపడుతూన్నవి కాని, సంగరసవ్యసాచి, సంగరకిరిటి -- 
వీటిప్రశంసే లేదు. 'రిపుజయాధార' 'శౌర్యసాంద్ర' యిలాగని పరాక్రమాన్ని కూడా 
అభినందించడం మరువనివాడు, ముఖ్యవిషయములను ఎందుకు వదలివేశాడో 
తెలియకుండా ఉన్నది. బహుశః అప్పటికింకా ఆదిరుదులు లభించి 
ఉండవనుకోవలెనా? కురుగంటి సీతారామయ్యగారు, తమ ఉపన్యాససంగ్రహములో, 
ఈమాట ఎత్తనేలేదు. 


[6] ఈ ప్రశంస కూడా, వేంకటకృష్ణప్పనాయకుని గ్రంథములలోకి ఎక్కకుండా, 
చరిత్రాంశంగానే నిలిచిపోవడం చూస్త, విజయరాఘవుని జయించడంతో కాని, 
సంగరసవ్యసాచి సంగరకిరీటి బిరుదములు రాలేదేమో; అప్పటికే గ్రంథములు 
రచించడం ముగిసి చాలా కాలమైందేమో? 


[7] 'రమ్మనవే. సముఖానరాయబారమేటికే' మొదలైన మూడు నాలుగు పదాలు 
'వేంకటకృష్ణప్పనాయకునిమీద క్షేత్రయ చెప్పాడని వినికిడి. తిరుమలేంద్రుని ఆస్థానాన్ని 
ఆమహాకవి 'పావనంచేస్తూ మధురలో నీవసించుతూండేనాటికి, వేంకటకృష్ణుడు 
అప్పుడే అంకురించిన యౌవనంలో విలాసవిహారాలకు కాలు దువ్వుతూండటం; 
ఆతనిచక్కని విగ్రహం అంతకన్న చక్కని రాసిక్యం, గమనిస్తూ క్షేత్రయ ముగ్ధుడై పోయి, 
ఆతనిమీద పదము లల్లడం విని, పండుముదుసలి అయిన తిరుమలేండ్రుడు ఎంతో 
మెచ్చుకుని, మీనాక్షనాయడు ఏమీ కంటగించుకోకుండా సర్ది చెప్పాడనీ, దక్షిణదేశంలో 
భరతాభినయవిదుల సంప్రదాయంలో నిలిచిపోయినకథ. 


[8] 


మ. పవడంపున్‌ జిగివాతెజన్‌ సుధయు, రంభామోహనస్ఫూర్తి యూ 
రువులన్‌, మందగతిన్‌ సితేభవిభుతీరున, దంతసంపత్తి వ 
జ్రవిలాసంబు దగన్‌ స్వవస్తుచయవిశ్రాంతిన్‌ సురాధ్యక్షుం డీ 


నవలా మేకోనె నేరికేల కినియన్‌ నాతప్పెగా కింతయున్‌. 


సీ. వదనలోచన కైతవమున రాకాచంద్ర 
కమలంబులకు బొండు కలుగంజేయ 
మందస్మితో ష్టదంభంబున జంద్రికో 
దయరాగములకు బాంధవ్య మునుప 
గమనలీలావలగ్నచ్చలంబునను మ 
త్తకరికేసరులకు సఖ్యంబు నెజిప 


సరసభాషారదచ్చద్మంబునను శుకీ 
దాడిమిబీజాళి దగులు పజఫ 


తే. నేం బ్రయత్నంబు చేసి యా యిందువదన 
సృజన చేయుట దెలియక జేసెదలుక 
కుమ్మరికి నొక్కయేడును గుదియ కొక్క 
పె ట్టనెడుమాట నిజము గాన్పించె నిపుడు. 


తే. మందయానల డెందంబు మంద మలుకం 
జెందనేటికి నాపల్కు. జిత్తగించి 
యువిద కిదిగాక నేరంబు లొకటిరెండు 
గావుము... 
--సమీరకుమారవిజయం, ప్రథమాశ్వాసము 182-84 


[9] నవనాథుల చర్యలకు ప్రధానరంగము మహారాష్ట్రదేశభాగముగా గనబడుచున్నది. 
శివపుత్రుడగు మీననాథుడు తండ్రివలన నధ్యాత్మవీద్యోపదేశమును బొంది, ధరణిపై 
జరియింపబొమ్మన, నాతనియాజ్ఞ వడసి, భూలోకమున సులలితయోగాబ్ధిచంద్రుడై, 
సకలదేశంబులును దిరిగి, మాళవదేశంబున, రాజమహేంద్ర నరేంద్రపరిపాలితంబగు 
మాంధాతపురంబున దొలుత విడిసిన వాడయ్యెను. ఈ సందర్భమున నీతడు తిరిగిన 
దేశములలో నాంధ్రదేశ మున్నట్లు చెప్పబడియుండలేదు. ఈతడు తొలుత వాన 
మేర్ప్చజచుకొన్నట్లుగా చెప్పబడినది, మాళవదేశమునందలి మాంధాతపురముగాని, 
యది యాంధ్రదెశమునం దెపట్టణమును గాదు. 


ఈ మాంధాతపురాధీశుండగు రాజమహేంద్రుని కుమారుడు, సారంగధరుడు. 
ఈతనికథయంతయు, నీమాలవదేశగతమగు మాంధాతపురముననే జరిగెననియు, తత్‌ 
పురసమీపమునందలి కొండలలో వాన మేర్చజచుకొనియున్న మీననాథుని 
యనుగ్రహమువలననే యాతనికి గాలుసేతులు మరల  గలుగగా,  'చౌరంగి' 
యనునామమున సిద్ధుడై యాతని శిష్యులలో నొకడయ్యెననియు, నీరాజమహేంద్రుని 
యాలమందలను గాచు గోరక్షకుడుగూడ, నాతని ముఖ్యశిష్యులలో నొకడై, 
యోగసామ్రాజ్యపట్టభద్రు డయ్యెననియు జెప్పబడినది.... 


య. మీననాథుడు కాని, యాతని 'వెంటనంటియున్న  సారంగధరుడుకాని, 
యాంధ్రదేశమునకు వచ్చినట్టులైన _గనబడదు. ఇటీ నవనాథుల కధలన్నియు 
హిందూదేశమున బశ్చిమతీరభాగమునకు సంబంధించిన ట్టగపడుచుండగా నిందు 
ప్రధానపురుషులలో నొక్కడును మీననాథుని తొలిశిష్యుడును నగు సారంగధరుని 
గూర్చినకథ యాంధ్రదేశమునకును, నందు నాయకరత్నమునుబోని 
రాజమహేంద్రవరమునకును సంబంధించినదిగా జిరకాలమునుండి యీదేశమున 
దలంపబడుచుండుట యాశ్చర్యకరము కాకమానదు ... 


సారంగధరుని గూర్చిన కథలు:- మత్స్యేంద్రనాథుని యనుగ్రహమువలన సిద్దుడై 
చౌరంగి యనుపేరు వహించిన యీసారంగధరునికథ భిన్నరీతుల గానవచ్చుచున్నది. 
మహారాష్ట్రభాషలోని నవనాథచరిత్రనుబట్టి రచింపబడిన తెలుగుగ్రంథములో, నీచౌరంగి 
పేరు కృష్ణాగరుడని కలదు. ఈతడు కౌండీన్యనగరాధిపుడగు శశాంగనృపాలుని పుత్రుడు. 
ఈతని పట్టమహిషి మందాకిని. వీరికి చిరకాలము సంతానము లేకుండుటచే "వీరు 
మాధవుని ధ్యానించి, సంగమేశ్వరమున నాతని బూజింప, నాప్రదేశమున నొకనాడు రాజు 


అర్భ్యంబిడు సమయంబున శివవీర్యబలంబుచే నాతని యంజలీభాగంబున నర్భకు 
డుద్భవించెను. అతని దెచ్చి రాజు భార్యకొసగి కృష్ణాగరుడని నామకరణంబొనర్చెను. పిదప 
నీతనికి వివాహము జేయ, రాజు ప్రయత్నము చేయుసమయంబున మందాకినీదేవి 
మరణించుటయు, రాజు, కొమరునిక్రై యుద్దేశించిన చిత్రకూటనగరాధిపుని కుమార్తెయగు 
భుజావంతిని దానె వివాహమయ్యెను. ఈమె యొకప్పుడు నవయౌవనుడగు కృష్ణాగరుని 
జూచి మోహించి, రాజు మృగయావినోదంబున నరణ్యంబున కేగినతటి, యొకచెలికత్తెను 
బంపి యాతనిం బిలిపించీ, తనచిత్తంబునగల చిత్తజునితాపమును వెలిబెట్ట, నాత 
డతికృద్ధుజై యామెప్రార్దనమును దిరస్కరించి, తనయింటికిబోయెను. పిదప, నీవిషయము 
కృష్ణాగరుడు తండ్రి కెశీగించునేమో యనుభయముదే, బరితపించుచుండు సమయంబున 
దనచెలికత్తెచేసిన దుర్చోధనలచే, నేరంబు కుమారునిపై వైచి, రాజునకు గోపము పుట్టించి, 
కరపాదఖండనము జేయించెను. అప్పుడా యూర ద్రిమ్మరుచున్న గో రక్షనాథు డీవిషయము 
మత్స్యనాథునికి తెలిపి, కృష్ణాగరుడు శివవీర్యోద్భవు డగుట యెజింగి, చతురంగపీఠముపై 
కరచరణంబులు ఖండింపబడినకతంబున నాతనికి చౌరంగనాథ నామం బిడి తండ్రి 
కెటీగించి వానిం దోడ్కొని, బదరికాశ్రమంబునకు జని, యచ్చట ఘోరతపోనియమంబున, 
గరచరణంబులతో గూడ, మహాసిద్ధుల నాతడు బడయునట్లు చేసి, యనుగ్రహించెను. 


చేమకూర వేంకటకవి సారంగధరచరిత్రకు బీఠిక వ్రాయుచు నందాకథకు మూల 
మనదగిన చౌరంగికథ నవనాథచరిత్రములం దిట్లు కలదని, యీక్రింది కథను వేదము 
వేంకటరాయశాస్తులుగారు ఇచ్చియున్నారు. 


రుద్రపురమున భులేశ్వరుడను రాజు కలడు, అతనికి, చంద్రావతి, శోభావతి యను 
నిద్దబుభార్యలు. శోభావతి, సవతిని వేలార్చుటకై, యామెపై అంకులు మోపి, గర్భిణీయగు 
నామె నరణ్యమునకు వెడలగొట్టించెను. ఒకశివాలయముకడ నొకగంధర్వకన్య యీమెకు 
మత్సేంద్రవ్రత ముపదేశించెను. చంద్రావతియు, మునుల యాశ్రమమున నొకసుతుని గని, 
చంద్రోఖరుడని మునులచే నామకరణము చేయబడిన యాతనికి _మత్వ్సేంద్రోప్రాప్తి 
నుపదేశించెను. ఒకప్పుడు, భువలేశ్వరుడు, యజ్ఞము చేయుచుండగా, మునిశ్వరులతో 
గూడి యీకుమారు డచ్చటకు బోవుటయు, యజ్ఞభూమికడ _ మునిశిష్యులతో 
బంతులాడుచున్న యీకుమారుని, శోభావతి చూసి మోహించి, యాతని బంతి తనచేటికచే 
చెప్పించుకొనెను. బంతియడుగబోయిన చంద్రశేఖరునికిని శోభావతికిని, 
పావురమడుగబోయిన  సారంగధరునికి _చిత్రాంగికి _జరిగినవృత్తమే జరిగినది. 
శోభావతీప్రేరణంబున రాజూ చంద్రశేఖరుని కాలుసేతులు తలారులచే దజీగించెను. 
మత్స్యేంద్రనాథస్మరణముచే నాతడు కాలుసేతులు మరల బడసి తల్లియొద్దకు బోయెను. 
రాజు. తథ్యమును దెలిసికొని శోకింప, మత్స్యేంద్రనాథు డాతనిచే బ్రాయశ్చిత్తముగా 
నొకశివాలయము నిర్మింపజేసెను. అదియే బదరికాశ్రమమున భులేశ్వర మనుపరనున్న 
దేవాలయమట. 


వీనిని బోలిన కథ యొకటి కొంతభేదముతో గన్నడభాషలో గూడ, 'కుమారరాముని 
కథ' యను పేరుతో బొడసూపుతున్నది. 


— పదునాల్గవశతాబ్దిని కంపిలిరాయుడను రాజొకడు హంపీసమీపమున గల 
కంపిలినగరము పాలించుచుండెను. ఈతనికి గుమారరాముడను కుమారుడొకడు కలడు. 
ఈతడు మహాశూరుడు, బాహుబలపరాక్రమశాలి. దిగ్విజయార్ధము బయలుదేరి, 
యనేకులగు రాజులనోడించి, తండ్రికి గప్పము గట్టునట్లు చేసెను... 


ఒకనాడు కంపిలిరాయడు వేటకై యరణ్యమునకు బోయినసమయంబున 


కుమారరాముడు స్నేహితులతో జెండాట నాడుచుండ బంతి, విధివశమున రాజు 
రెండవభార్యయగు రత్నాజి మేడపై బడెనట. దానిని తెచ్చుకొనుట కీత డచటికి పోయి 
యామె నడుగగా, నామె యీతనిని మోహించి, క్రీడాగ్భహమునకు రమ్మనుటయు, నాత 
డాపాపకార్యమున కంగీకరింపక, విదిలించుకొని పాజీపోయేను. రా జరణ్యమునుండి 
యింటికి రాగానే, రత్నాజి, కుమారరాముకు తండ్రి యింటలేనినసమయముజూచిి, 
తనమెడకు వచ్చి తన్ను బలాత్కరించెనని కొండెములు చెప్పగా, రా జామె మాటలను నమ్మి 
కుమారునికి మరణదండనము విధించెను. మంత్రియగు బైచప్ప రత్నాజి చేసిన 
మోసమును దెలిసికొని, కుమారు నొకపాతాళగృహమున దాచి, యాతని వధించితినని 
రాజుతో జెప్పి, యాతనిని నమ్మతింపజేసెను. రా జన్యాయముగా గుమారుని చంపించెనన్న 
వార్త లోకమున వ్యాపించెను. ఈసందర్భమును, ఢిల్టీసుల్తాన్‌ దెలిసికొని, కంపిలిరాజ్యమును 
స్వాధీనము చేసికొనుటకై కొంతసైన్యముతో బహదూర్‌ ఖానుని బంపి, యాత డద్దానిని 
సాధింపలేకపోగా, తానె స్వయముగా వచ్చి కోటను ముట్టడించెను. అప్పుడు 
కుమారరాముడు జీవించియున్నచో, శత్రువును సులభముగా పాజద్రలి కోటను 
రక్షించియుండెడివాడని, జనులందరు రాజును నిందింపసాగిరి. ఆసమయమున 
బైచప్పమంత్రి భూగ్భహమునుండి కుమారరాముని దీసికొనివచ్చి, యాతని ముందిడుకొని, 
కోటవాకిలి దెుచుటయు నాకుమారరాముడు శత్రునీనలను జెండాడి, యావలికి 
బాజద్రోలెను. కాని, ఢిల్టీనుల్తాన్‌ సేన లపారముగా నుండుటచే, వారితో బోరాడుచూ, 
కుమారరాముడు రణరంగమున బ్రాణముల విడువవలసినవాడయ్యెనట. 


ఢిల్లీసుల్తాన్‌ గా నున్న తుగ్లక్‌ కంపిలిరాయనిపై దండెత్తి యానగరమును 
స్వాధీనపుచుకొనినట్టు, చారిత్రకనిదర్శనములు గలవు. రాజమహేంద్రవరమందు వలెనె 
అచ్చటను, గొన్నిస్థలములను 'చిత్రాంగిమేడ, రత్నాంగిమేడ యున్నస్థలము' అని చెప్పి 
చూపుచుండువాడుకయు గలదట... 


మజీయు, బౌద్ధజాతకములలో గూడ, వీనిని బోలిన కథయే గలదట-- 
- గౌరన ద్విపద నవనాథచరిత్ర పీఠికలో, కోరాడ రామకృష్ణయ్యగారు 
ఏ త్రి పిజా 


[10] ఇది అయిదాశ్వాసముల వచనకావ్యము... ఈకవి అధ్యాయక్రమమున గద్యము 
వ్రాయుటబట్టి సంస్కృతాశ్వమేధపర్వమును గూడ చూసినాడని చెప్పవలసి వచ్చినది. 
కాని వచనరచనమంతయు, బదములు వాక్యములు సమాసములు 
ప్రయోగించుటలో, గూడ, పిల్లలమజ్జి పినవీరభద్రుని పద్యకావ్యమునే వచనశైలిలో 
వ్రాసినని చెప్పగలదు. కాని, కవి యందందు, విశేషముగా 
శృంగారవర్ణ్లనాసందర్భములందును సామాన్యముగా  యుద్ధవర్ణ్లములయందు, 
నాసంస్కృతాంధ్రకావ్యములను రెంటిని గూడ మీటి, యథేచ్చముగా గల్పనము 
గావించి, స్వకవిత్వమును గూడ గొంతవర కిందు జొనిపెను. మలీయు మూలమును, 
నాంధ్రపద్యకావ్యమును గూడ మీజీ వర్ణనాతీరేకంబునను, గథితకథనంబునను గ్రంథ 
మామూలాగ్రముగా బెంచి వ్రాసెను... 

[— జైమిని భారత పీఠిక ] 


సంక్రందనము 


ర్యా 


సీసరసీరుహకేసరద్యుతిన్‌ 


వీసరవోక మీ 


నీ సాబగొందు నిందుసర 


ఆలో 


సరవు 


ప్పటిన్‌ దటి 


నిగుల జగ్గుల దు 


౧ 


ద్భాసితనీలమేఘ మన 
భాసిలు రంగనివాను( గౌస్తుభో 
ల్లాను రమాధివాసు సవి 
లాసమతిన్‌ నిరతిన్‌ నుతించెదన్‌. ||1॥ 


ఉ. రంగమహీశుకొ మ్మ జిగిరంగులబంగరుబొమ్మ సంపదల్‌ 
పొంగుచు నిచ్చు గుమ్మ పతిజొ మ్మెడబాయన్‌ ముద్దుగుమ్మ య 
య్యంగజుం గన్నయమ్మ శరణార్ధికి వేలువు మ్రానికొమ్మ నె 
మ్మిం గరుణించి యిచ్చు నెలమిన్‌ గలిమిన్‌ బలిమిన్‌ దిరంబుగన్‌. ॥2 | 


ఉ. బంగరుగట్టు సింగిణియు. బంకజలోచన దివ్యబాణమున్‌ 
రంగుగం దాల్చి వ్రేల్మిడి? బురంబులు ద్రుంచి జగంబుం బ్రోచు ప్రాక్‌ 
జంగము క్లీరవారిధి నిషంగము భక్తజనావనక్రియా 
చంగము. గీర్తిరంగ మల సౌందరలింగము నాశ్రయించెదన్‌. ॥3॥ 


చ. కరమున జిల్కం బల్కం జిగికమ్మలు చెక్కులం గుల్క6 గన్నులన్‌ 
వరకృప చిల్క మోవిం జిబునవ్వుల వెన్నెల దొల్క ధాత్రికిన్‌ 
వర మొసంగన్‌ గదంబవనవాటిం జెలంగెడిమేటి సుందరే 
శ్వరుని వధూటిం గొల్లు గృతబంధవిమోచనం బద్మలోచనన్‌. |4॥ 


ఉ. అంబ జగత్తయంబును దయం బరిపాలనచేయు సద్గుణా 
లంబ సహానకోమల కళాలలితాననచంద్రబింబ హే 
రంబుని గన్నయంబ సురరత్నసమాధరబింబ మాకు ని 
త్యం బఖిలాండనాయిక జయం బనయంబు నొసంగు. గావుతన్‌. ||5 ॥ 


ఉ. ప్రాంచితవేదనాదము సమంచితమున్‌ నలుమోములన్‌ మరుత్‌ 
ప్రాంచిత కాంచనాచల గుహాంచలతన్‌ రహిమించ నీరు(బాల్‌ 
పంచు గురాని వేడ్క మిగులన్‌ నడిపించు విరించి నెంచి భా 
వించి నమస్కరించెద సమీహితసాహితి సేకరించంగన్‌. |6 ॥ 


ఉ. సౌరతరంగిణీ కనకసారసరాజమరాళి కైవడిన్‌ 
హారి హిరణ్యగర్భ వదనాంతరసీమ వసించువాణి శృం 
గార సరోజపాణి నవకంధర వేణి విలాసధోరణిన్‌ 
వారక నిచ్చ నిచ్చలు నివాసముచేయు మదీయజిప్వాకన్‌. ॥7 ॥ 


చ. కుడుములు చాల మెక్కి కలుగుంబలులాయపుందేజి నెక్కి ప్రా 
నుడువుల వన్నె కెక్కి మహి నూల్కొను విఘ్నములెల్లం జెక్కి య 
య్యుడుపతి మౌళిపాదముల కున్నతభక్తిని మైక్కి భక్తులన్‌ 
విడువక ప్రోచు భవ్యమతి విఘ్నపతిన్‌ సుమతిన్‌ భజించెదన్‌. ॥|8॥ 


సీ, రామకథా సుధారసములు వెదచల్లు 
సర్వజ్ఞు వాల్మీకి సన్నుతించి 
బహువేదశాఖలం బల్లవింపంగం జేయు 
భారతకవి వ్యాను బ్రస్తుతించి 
నవరసవర్షణానందహేతువులైన 
కాళిదాసాదుల గణన చేసి 


తెనుగున భారతం బొనరించి మించు న 
న్నయ దిక్కమఖి నెజ్బనం దలంచి 
తే. ఇలను సకలరహస్యముల్‌ దెలుపంజాలు 
భాస్కరుని సోము నెంతయు. బస్తుతించి 
అర్థి ఘనమార్గదర్శనులైన కవుల 
సంతతంబును మన్మానసమున నెంతు. |9 ॥ 


ఉ. షండున కేల రంభ; కడు జారున కేల కులప్రచింత; పా 
షండున కేల సాధుజనసంగతి; కష్ట నికృష్ణ లోభియౌ 
చండికి నేల నిర్ణలయశంబులు; వేశ్యకు నేల సిగ్గు; దు 
ప్పండితు డైనవానికిని సత్కవితారసగోష్టి యేటికిన్‌?|10॥ 


వ. ఇవ్విధంబున నిష్టదెవతావందనంబును సుకవిజనానందనంబును, 
గుకవినిందనంబునుం గావించి సకలకలికలుషతిమిరభాస్కరోదయంబును, 
నుల్లసితసంపత్పల్లవాసంతికావాసంబును, 
నవరసనిగూఢగంభిరంబునుంగానెద్దియేనియు నాక్కమహాప్రబంధంబు రచియింపం 
బూనియున్న యప్పుడొక్కనాంటి ప్రభాతకాలంబున: |॥11 | 


ఉ. కస్తురిబొట్టు నెన్నుదుటం గౌస్తుభరత్నము పేరురంబునన్‌ 
బ్రన్తుత శంఖచక్రములు బాహువులన్‌ నతనాభిం దమ్మియున్‌ 
సిస్తుగ నొప్ప భూసతియు శ్రీసతియున్‌ దనుంజేరి కొల్వంగాం 
గస్తురిరంగసామి కలం గానంబడెన్‌ గరుణాతిభూమియై. 12 | 


వ. ఇవ్విధంబునం గనుపట్టిన యద్దేవునింగాంచి సమంచితవినయసంభ్రమంబులు 
మనంబునం బెనంగొనం బులకితగాత్రుండనై సాష్టాంగదండప్రణామం బాచరించి 
కరకమలపుటంబు నిటలతటంబున ఘటియించి యానందభరితుండనై యుండ 
నన్నుం గనుంగొని యద్దేవుండు గంభీరమధురభాషణంబుల నిట్లనియె. ॥13॥ 


తే. సముఖమీనాక్షినృపగర్భవిమలజలధి 
చంద్ర, వేంకటకృష్ణింద్ర, శౌర్యసాంద్ర, 
మునుపు జైమిని భారత మనంగ వచన 
కావ్య మొనరించినట్టి సత్కవివి గావె!|14॥ 


శా. వాసిన్‌ రంగవిభుండు నేను, ధరణిన్‌ వాక్‌ ప్రొఢిమన్‌ నీ వహ 
ల్యాసంక్రందన మన్‌ బ్రబంధము రసొల్లాసంబుగాం జేయ బె 
రాసం గోరి వినంగ వచ్చితి బ్రియం బౌనట్లు నాపేరిటన్‌ 
భాసిల్లం దగ నంకితంబు నొనగూర్చన్‌ నీకు మేలౌ నికన్‌. ॥15॥ 


వ. అనియానతిచ్చుటయును దోడన మేలుకాంచి మేలుకాంచినహృదయంబున 
నుదయంబునం గాల్యకరణియంబులు నిర్వర్తించి. యంత దందడిమెజయ 
బురోహితభృత్యామాత్యసామాజికబంధువర్గంబులు గొలువంగూర్చుండి 
యుభయభాషాకవితావిశేషులైన శేషము వేంకటపతి, బుణిగె కృష్ణకవీంద్రుండు 
నాకాప్తసఖులు గావున వారిం బిలిపించి, యీశుభస్వప్నంబు వినిబంచుటయు, 
వారలు సంతోషభరితాంతరంగులై శ్రీరంగవల్లభుండు శ్రిభూమిసమేతుండై నీకుం 
గనుపట్టెం గావున నితోధికధనధాన్య కరితురగభటకదంబకాది నానావిధసంపదలును, 


బహుగ్రామభూములునుం గలుగు; సప్తసంతానంబులలో నతిశ్లాఘ్యం బైన 
ప్రబంధసంతానంబు నిర్మింపుమనియెం గావున నీఘ్రుంబె మీతండ్రికి నీవు 
జనియించినచందంబున సకలగుణాధారులైన కుమారులు నీకుం గలుగుదురు; 
స్వామిహితకార్యఘటనాధుర్యుండవు, బంధుజనపోషకుండవు, 
శ్రీరంగపతిపదారవిందమిళిందాయమానమానసుండవుం గావున నీ కిట్టిశుభస్వప్నంబు 
గలిగె; భవదీయవంశావతారక్రమంబు వర్ణించెద మాకర్ణింపుమని యిట్లనిరి: || 16 ॥ 


క. శరణంబులు జగముల కా 


భరణంబులు వేదములకు. బంకజలక్ష్మీ 
కరణంబులు నారాయణ 
చరణంబులు నెసంగు శూద్రజాతికి నిరవై. |17॥ 


క. నాలవవర్ల్ణం బనియెడి 


పాలసముద్రంబునందు భావుకలక్ష్మీ 
లోలుండు లోకావనకరు 
ణా[1)లిలుండు కేశవప్పనాయండు వెలసెన్‌. |18॥ 


ఆ. ఇంద్రుం::0 భోగ సంపద, నుపెంద్రుండు రూపముచేత, నా హరి 


శృంద్రుండు సత్యవాక్యమునం జంద్రుడు కాంతినిరూఢి, చాపని 
స్తంద్రత రామచంద్రుడు, లసన్మతి  చాతురిచేత శేషభో 
గేంద్రుండె యంచు భూమిజను లెన్నగం గేశవనాయం డొప్పగున్‌. 19 | 


క. ఆ కేశవనాయనికిన్‌ 


రాకేశవదాతకీర్తిరాజితపుణ్య 
శ్లోకుండు వేంకటనాయ(డు 
శ్రీకాంతున కబ్దభవుని చెలువునం గలిగెన్‌. 20 ॥ 


ఉ. చందురు జొమ్ముమెట్టి యరచందురుతాలువు నట్టుగిట్టి యా 
నందిని ముక్కు గుట్టి సురనాయకదంతిని జెక్కు గొట్టి య 
స్పందితలీల సీరి యొడిం బట్టి చెలంగుచు. గీర్తి వీనులన్‌ 
విందొనరించు నార్యులకు వేంకటనాయండు భూపమాత్రుండే! 121 | 


. వెదగురువపనాయఃడు త 

త్సదమలమూర్తికిని బుట్టి శాశ్వతకీర్తిన్‌ 

గుదురై యీవిని జదురై 

యెదురైన విరోధినృపుల నెల్ల జయించెన్‌. ॥22 | 


. అతనికి గలిగెను బాదా 

నతశాత్రవుం డెల్లిసెట్టినాయండు రేఖా 

రతిపతి భాషావాచ 

స్పతి భోగానుభవమున దివవస్పతి యనంగన్‌. 123 |॥ 


3 శంకరకైంకర్యపరుం 

డంకభయంకరుండు గల్లె నతనికి నుర్వీ 
సంకటహరసాయకు( డగు 

వేంకటనాయకుండు భువనవిశ్రుతయశుండై. |24 | 


సీ. ధన్యుండై నృపతిమూర్థన్యుండై నిర్దూత 

దైన్యుంజై నప సంఘమాన్యుం డగుచు 
గేయుండై సుజనాళిగయుంజై దానరా 

"ధేయుడై విద్వద్విధేయుం డగుచు 
ధీరుండై కనకాద్రిధీరు(డై కదనహం 

వీరుండై సద్దుణహారుం డగుచు 
నీలుండై హరిభక్తిశీలుండై సంగీత 

లోలుండై కవిబృందపాలుం డగుచు 
తే. సకలబాంధవసంతోషీ ష సత్యభాషి 
స్వామిహితకారి స్వజనరక్షణవిహారి 
వెలయు బహుసంపదలచేత విబుధభాగ్య 
దాయకుండైన వేంకటనాయకుండు. |॥25 ॥ 


క. ఆనరపతి వేంకటమా 
మానిని. బెండ్లాడి వరకుమారునిం బడయన్‌ 
దానతపోధ్యానాదు ల 
నూనగతిన్‌ పెద్దకాల మొనరించుతటిీన్‌. | 26 | 


క. భూనుతు లాదంపతులకు 
మీనాక్షీసుందరేశ మృదుపదపద్మ 
ధ్యానాక్షయవిభవుం డగు 
మీనాక్షయనృపతి గల్గె మేదురయశుండై. ॥27॥ 


సీ, మక్కువ మీజంగం జొక్కనాథస్వామి 

తనమహాలింగమధ్యంబు వెడలి 

చంద్రరేఖాజటాశార్దూలచర్మాహ 
డమరుల్రేశూలముల్‌ కొమరుమిగుల( 

గలలోనం గనుపట్టే కరుణాకటాక్షముల్‌ 
చెలంగం 'గటాక్షించి చేరం బిల్లి 

కేలిశూలమ్ము డాకేలం గైకొని హస్త 
మస్తకసంయోగ మాచరించి 

తే. ఆయురారోగ్యపుత్రపౌత్రాభివృద్ధి 

ధనకనకవస్తువాహనతతుల విమల 

తత్త్వవిజ్ఞాన మొసంగె నేధార్మికునకు 

నతడు కేవలనృపుండె మీనాక్షివిభుండు. ॥28॥ 


సీ. కప్పుమిజీనకందిపప్పులకుప్పలు 
రాజ్యంబు వెలసేయు నాజ్యములును 
బహుపుణ్యఫలపరిపాకముల్‌ శాకముల్‌ 
నిచ్చమెచ్చుల నిచ్చుపచ్చడులును 
విప్పడంబుల నొప్పు నప్పడంబులరాసు 
లఅతిరసంబులు వడ లతిరసములు 
చంద్రమండలసుప్రసన్నము లన్నముల్‌ 
ప్రతిసుధారసములు పాయసములు 
తే. వెలయ మృష్టాన్నసత్రముల్‌ వెట్టి సేతు 


ర్‌ 


ర్‌ 


బాట నల్లూరులోపలం దేటతీయ 
నీటిమేటీతటాకంబు నిధి యొనర్చె 
మేదినీశ్వరమాత్రుండే మీనవిభుండు. ॥29 | 


. ఈలంపునీలంపు మేలికంబంబులు 


కులశైలజాలంబు కొమరుందాల్ప 
రంగారుబంగారు వ్రాంతచిత్రంబులు 
కిన్నరనరసురాకృతులు గాంగ 
నేతులజోతులనెణి దీపమాలికల్‌ 
తారకాగ్రహములదారి మీజ 
నెజమట్టుకజీపట్టు నిగ్గుచందువపొందు 
ఘనఘనాఘనముల గరిమంబూన 
తే. నిండుమెండున బ్రహ్మాండమండలంబు 
రహి మహామంటపంబు సద్భక్తియుక్తి 
సుందరేశ్వరుసన్నిధిం జంద మొంద 
నమరః గట్టించె సముఖమీనాక్షివిభుండు. 30 ॥ 


బంగారుబొమ్మయుం బలె 

రంగారన్‌ వన్నెవాసి రాణింపంగా 

రంగగు నలమేలమయను 

నంగన నాఘనుండు పెండ్లియై విలసిల్లెన్‌. ||31॥ 


. కులమును శీలమున్‌ విభునికూర్మియు బాంధవపోషణంబు ని 


శ్చలపతిభక్తి సత్యమును జక్కందనంబును గల్లి యొప్పుచున్‌ 
జలధరనీలవేణి నవసారసపాణి మనోొజ్ఞవాణి యా 
మెల(తలమేలుబంతి యలమేలమయింతి చెలంగెం గీర్తులన్‌. ॥32॥ 


పంకజాతము డించి పతి డెంద మలరించి 
కలుముల వెదచల్లు కమలపాణి 
వృత్తభేదము లేక విభుసమ్ముఖాలోక 
మాన్యయై పొలుపొందు మంజువాణి 
వామవర్తన డిందివరు నైక్యముం జెంది 
'మహనీయయౌ సర్వమంగలాఖ్య 
ఒకచాయం జేయక యొగి నాథుం బాయక 
రాజద్దుణాఢ్యయౌ రమ్యసంజ్ఞ 
తే. యనుచు బొగడంగందగిన తొయ్యలులమిన్న 
సరసవాగ్దితనవమాధ్వి పరమసాధ్వి 
ఘనయశోపల్లి యాశ్రితకల్పవల్లి 
మహితగుణటెటి యలమేలమావధూటి. 33 ॥ 


పలికెనా కపురంపుంబలుకులరాసులు 
ఘుమఘుమ వాసించి కొమరుమించు. 

గనువిచ్చి చూచెనా కణికల్వరేకుదొం 
తరవసంతములసంతనలు మీజుం 

జిఖునవ్వు నవ్వెనా నెజచందమామ వె 


న్నెలకన్న మిన్నవన్నెలు చెలంగు 
కలికినెన్నడ ముద్దు గులికెనా రాయంచ 
కొదమజొంపముల సంపదలు పొదలు 
తే. సరససంగితసత్కళాశారదాంబ 
వినుతపాతివ్రతిం గుమారుం గనినయంబ 
సకలజనమాన్య సాధురక్షణవదాన్య 
వెలయు నలమేలమకు సాటి కలిమిబోటి. |34॥ 


శా. ఆరామామణి మీనభూవిభుండు దా మత్యంతభక్తిన్‌ సదా 
శ్రీరాజిల్ల(గ వేంకటాచలపతిన్‌ శ్రీకృష్ణునిం గొల్వంగా 
విరాగ్రేసర, నీవు గల్లితి జగద్విఖ్యాతకీర్తిప్రభల్‌ 
మీన్‌ వేంకటకృష్ణభూప సుకృతీ లీలామనోజాకృతీ! ॥35 ॥ 


ర్‌ 


చిగురుజరారాతుం జెనకుచక్కందనంబు 
కదనంబు రిపుల. బుల్ల్గరవంజేయు, 
జేయుదన్వత్కర్లశిబిదానశీలంబు 
శీలంబు ధర్మదాక్షిణ్యశాలి 
శాలిధాన్యనువర్లసహి తమ్ము భవనమ్ము 
నమ్మువారికి నిధానమ్ము మాట 
మాటంజూచును ధైర్యమహిమ జాల్వాగట్టు 
గట్టురాయల్లుని. గదుముంగడక 
తే. కడకనులయందె వసియించు. గమలవాస 
వాసవ పురారి మురవైరి భక్తి దొరలు 
దొరలు నీసరి యగుదురె దరహసముఖ 
సముఖ వేంకటకృపేంద్ర, శౌర్యసాంద్ర! ॥36 ॥ 


సీ. చదువంగా నేర్తువు శారదాశారదా 

జ్ఞాననానూపురార్భటుల ధాటిం 

బాడంగా నర్హువు పండితావేండితా 
కర్ణనానందసంఘటన పటిమం 

బలుకంగా నెర్తువు భావజాభావజా 
టాపగాటోపనిరర్గళోక్తి 

దగ వ్రాయనేర్తువు తారకాతారకా 
నీకరేఖాసమానేకలిపుల 

తే. మెచ్చనేర్తువు కవితలమేల్తి దెలిసి 

యిత్తు వెనుంగు పాండిగా నెలమిం గవుల 

కన్నిగుణములు నీయందె నమరె నౌర! 

రిపుజయాధార వేంకటకృష్ణధీర! ॥37 ॥ 


ఆ. ఎంతయొయార మెంతసొగ సెంతపరాక్రమ మెంతరాజసం 
బెంతవిలాస మెంతనయ మెంతవదాన్యత యెంతరీవి మేల్‌ 
సంతతశౌర్యధాటి విలసద్గుణపేటికిరిటి వన్నిటన్‌ 
కంతజయంతరూప, కవికల్పక, వేంకటకృష్ణభూవరా! ॥38 ॥ 


సీ, వింటివా నీవంటి వింటివాని ధరిత్రి 


గంటి నే నల్ల ముక్కంటి నొకని 
సారిగా నీ వొక్కసారి గాటపువిథి 

దూరుచో బొదలలో దూరు రివుండు 
వింతమీజంగ నీ వింత మీటిన దేజి 

మంతుకృద్వైరినామంతు నణచు 
వేదండ మెక్కి నీ వే దండ వచ్చినా 

వే దిక్కు సొచ్చు దా వేది పరుడు. 
తే. ఉన్నతోన్నతి నెన్నుచో మిన్న వీవె 
నిన్ను సన్నుతి సేయును బన్నగపతి 
విమలచారిత్ర మీనభూవిభునిపుత్ర 
సముఖ వేంకటకృష్ణంద్ర శౌర్యసాంద్ర! ॥39 ॥ 


ర్‌ 


. ధైర్యమా శౌర్యమా దాక్షిణ్యమా పుణ్య 
మా నయమా జయమా ప్రతాప 
మా శుభరూపమా మహితవిజ్ఞానమా 
దానమా భోగమా శ్రీనీరూఢ 
యోగమా యాశ్రితవ్యూహసంరక్షణ 
రాజద్విలాసమా రమ్యమంద 
హాసమా మహితసౌహార్దస్వభావమా 
భావమా భూరిప్రభావమాన్య, 
తే. నీకె తగునంచుం బాండ్యభూనేత విజయ 
రంగచొక్కేంద్రు6 డత్యంతరంగసబహు 
మానసామాజికత్వ మిం పూన నొసంగె 
సముఖ వేంకటకృష్ణంద్ర శౌర్యసాంద్ర! 40 ॥ 


మ. నలనాసత్యవసంతులం(?) గెలుచు సౌందర్యంబు ధైర్యంబు దో 
ర్పలమున్‌ స్వామిహితానువృత్తి దయయున్‌ ప్రాఢత్వమున్‌ విద్యయున్‌ 
వెలయన్‌ బాల్యమునందె నీవు మధురోర్వినాథు మెప్పించవా 
భళిరా, వేంకటకృష్ణభూవరమణీ, భాషాఫణిగ్రామణి! |41॥ 


క. అందముగ నహల్యాసం 
క్రందనమున్‌ రచన సెయంగా నేరుతువౌ 
పొందుగ మధురిమ జగదా 
నందము ఘటియింపు మనుచు నను నిట్లనంగన్‌. |42॥ 


వ. నేనును బ్రమోదభరితమానసుండనై. ॥43 ॥ 
------4 షష్థ్యంతములు €------ 


క. హారికి నవనవనీతా 
హారికి సకలగుణరత్నహారికి మురసం 
హారికి మందరధారికి 
క్షారమణీమణిమనోనుసారికి హరికిన్‌. | 44&॥ 


క. హాటకమయచేలునకున్‌ 


ఘోటకచటులప్రచారగుణశీలునకున్‌ 
పాటితరిపుజాలునకున్‌ 
నాటితనానాప్రపంచనటజాలునకున్‌. |45 | 


క. చూటీకుడుత్త నాచ్చా 
ర్పూడాసంబంధగంధి సుమసరధృతికిన్‌ 
క్రిడాపల్లవవపతికిన్‌ 
నిడజకులసార్వభౌమ నిర్భరగతికిన్‌. 46 ॥ 


క. అభిసరణరమిత నిచుళా 
ప్రభుకన్యామణికిం గైటభద్విపసృణికిన్‌ 
వభసదురన్స్హలశుభకా 
స్తుభవాసరమణికి దమితదుర్దమఫణికిన్‌. | 47 ॥ 


క. శస్తునకున్‌ రక్షణకృత 
హస్తునకున్‌ వాసవునకు నాత్మీయతనూ 
విసారితభువనునకున్‌ 
కస్తూరిరంగపతికిం గరుణాకృతికిన్‌. |48॥ 


వ. అంకితంబుగా నాయొనర్పంబూనిన యహల్యాసంక్రందనంబను 
మహాప్రబంధంబునకు. గథాక్రమం బెట్టిదనిన: 49 | 


శా. శ్రీరంజిల్ల నహల్య మౌనిసతియై వృత్రారిపై మోహ మే 
దారిం గూరిచె దానం గల్గిన దురంతం బైన శాపంబునున్‌ 
శ్రీరామాంఘ్రిరజంబు లెవ్విధము దీర్చెన్‌ బల్కుమం చీసమా 
చారంబున్‌ జనమేజయుం డడుగ వైశంపాయనుం డిట్లనున్‌. 50 | 


మ. పదియార్వన్నియరెక్కపక్కి నొకరాబాబావజిరుండు సాం 
ద్రదయాంగీకృతయౌవరాజ్యభరతన్‌ రక్షింప లోకత్రయీ 
విదితంబై యమరావతీపురము శోభిల్లున్‌ వియద్వాహినీ 
మృదువాతూలవినీతదివ్యయువతీక్రీడాపరిశ్రాంతియై. | 51 ॥ 


చ. సురమణి ముద్దుమోవి సుధ చొక్కపునవ్వు బలారివాహముల్‌ 
కురులు, సురద్రు గుచ్చములు గుబ్బలు, వేలువువాక యచ్చపవున్‌ 
మెజుంగు మణుంగునై , చికిలి మించంగం దత్పురలక్ష్మి కాంతివి 
స్ఫురణభవిష్ణు విష్ణపదభూషణమై చెలువొందు నిచ్చలున్‌. ॥52॥ 


తే. మండలీభూతశక్రకోదండ మనంగ 
దైత్యచక్రాంగకంపనోద్దండ మగుచు 
రమ్యృఘృణిజాత నూత్నచిరత్నరత్న 
రూటమై దీటుమీజు నమ్వీటికోట. 53 ॥ 


ఉ. రాణం జెలంగునప్పురవరంబున నుండు జనుల్‌ నిజాశ్రిత 
త్రాణధురాధురంధరులు దానయశఃపరిశోభితాత్మకుల్‌ 
ప్రాణిదయాళు లౌట యొకబాఢమె యచ్చట నుండునట్టి పా 
షాణము వృక్షముల్‌ పసులు సైత మభీష్టము లిచ్చుచుండంగన్‌. | 54॥ 


సీ. అచ్చటికలభంబు లజుపీఠకమలంబుం 
జేనంటి నైషాదశిక్ష నుడుగు 
నచ్చటి తురగంబు లభ్రకేశునిమౌళిం 
గుప్పించి సాదులు ద్రిప్ప మరలు 
నచ్చటి యరదంబు లవ్విష్టురథమును 
దలమీటీ సారథుల్‌ నిలువ నిలుచు 
నచటిభటు లజాండ మవియవ్రేయం దలంచి 
యది నీరు బుగయం తనుచునెంతు 
తే. రచటి పాత్రలు నృత్తవిద్యానిరూఢిం 
బూని శారద వెలవెల వోవ నాడి 
యాదిగురువని మ్రైక్కుదు రమరపురము( 
గోరి వర్ణింపంబూన నెవ్వారితరము? ॥55 ॥ 


చ. వనువులకెల్ల సంతతనివాసము విశ్వవిభూతి కాశ్రయం 
బెసంగు ననంతరత్నముల కిమ్ము మహాసుమనఃప్రకాండ సం 
వసతి మరుద్గణాంచితము వల్గుసుధర్మము సౌమ్యజివహ 
ర్షసదనమై చెలంగు నమరావతి నెన్నందరంబె యిరికిన్‌? | 56 ॥ 


మ. వరబృందారకగర్భయౌ పురరమావామాక్షికిన్‌ బ్రహ్మ భీ 
కరదైత్యగ్రహశాంతికై సలిలచక్రవ్యాజ వర్ణాంకశం 
ఖరథాంగాంకిత శుద్ధరూప్యమయ రక్షాపట్టికన్‌ గట్టెనా 
హరిపాదాంబుజసంగ గంగయె యగడ్డై యొప్పు నవ్వీటికిన్‌. 57 | 


సి. కలిగించు నొకకొమ్మ కలమాన్నపరమాన్న 
బహుపూపఘృతసూపపానకముల( 
గల్పించు నొకకొమ్మ ఘనసారహిమనీర 
పాటీరకాన్మీరపంకములను 
దొరకించు నొళదళం బురుహేమమణిదామ 
శాటికాపీటికాసముదయముల 
నిచ్చు నొక్కొకసుమం బెలమించుతుల మించు 
ప్రాయంపు గరువంపుం బద్మముఖుల 
తే. నీగతి సమస్తవస్తువు లిం దివురు 
వేల్చుమానులు. దీవలు వేనవేలు 
దనర విలసిల్లు. దత్సురోద్యాన మగుచు 
నందనంబు జగత్తయానందనంబు. 58 ॥ 


ఉ. శ్రీ లుదయింప దిక్చతులు చేతులు మోడ్చి భజింపం దమ్ముండై 
శ్రీలలనామనోహరు. డశేషభరంబును నిర్వహింపం బా 
తాళమువట్టి శాత్రవులు తద్దం గృశింప నిలింపపట్టణం 
బేలును భోగసాంద్రుండు సురేంద్రుండు భూరిమహోదినేంద్రుడై. 59 ॥ 


సీ. వృత్రగర్వస్ఫూర్తి విదళించినయినుండు 
పాకసామజమదోత్సాటనహరి 
పరమహీభృత్తుల భంజించు జిష్టుండు 
తణీయైన శరవృష్టి గురీయు ఘనుడు 


చ. 


చ. 


తే. 


మఘశతయాజియౌ మహితసుధర్ముండు 
భువనైకభారంబు( బూనువృషుండు 

కరమున శతకోటి గలస్వస్థజివనుం 
డమరభోగినులతో నలరుభోగి 

తే. శచికుచంబుల మకరికాసముదయంబు 

వ్రాయు లేఖర్షభుం డనవద్యహృద్య 

మాఘ్యవిచికీలరుచిరస మాఖ్య గాంచు 

దేవతాసార్వభౌముండు తేజరిల్లు. | 60॥ 


అత డొకనాండు కుందనపుటందపుదుప్పటి వల్లెవాటుతో 
సతతము. దావులీను హరిచందనవున్‌ జిగి మేనీపూతతో 
నతులకిరీటహారకటకాంగదముఖ్యవిభూషణాళితో 
రతిపతిమిబుసోయగము రాజసమున్‌ దళుకొత్తు రీవితోన్‌. | 61 | 


చిలుకలకొల్కి యొక్కరుతు చేరి పరాకు పరా కటంచనన్‌ 
జలరుహపాణి యోరు సరసన్‌ కయిదండ యొసంగ ముంగలన్‌ 
హళహలళి నొక్కగంధగజయాన బరాబరి చేయ వాలునుం 

బలక కలాంచి కుంచె యడపం బొకకొందటు( బూనికొ ల్వంగన్‌. 162 | 


వేవన్నెబంగారు వింతగోడలచాయ 
పగలింటి యెండలభ్రమ లెసంగ 
ఇంద్రనీలస్తంభసాంద్రరో 'చిచ్చటల్‌ 
బహుళాంధకారవి భ్రాంతి నియ 
బద్మరాగాంకురప్రాంశు వి తర్దికల్‌ 
జ్వలదగ్నిమండలజ్ఞప్తి నింప 
నిర్మలవజ్రమణికుట్టిమంబులు 
స్వచ్చాంబువూరసంశయము నింప 
తే. నుద్యదితరెతరప్రతియోగవస్తు 
సంగతులు శక్రకార్ముకశక్తి యొక్కొ 
యనందగిన కాంచనాంచితయవనికావి 
తానపరికర్మయైన సుధర్మయందు. ॥63॥ 


. కరమున గంకణాలు విడిగాజులు గల్లనం బల్గవాధరల్‌ 


వరుసగ నిల్చి చామరలు వైవ మహోన్నత భద్రపీఠిపై 
సురగరుడాహిచారణవసుప్రముఖుల్‌ శుచిధర్మదైత్యరా 
డ్వరుణసమీరయక్షపురవైరులు సూరెలం జేరి కొల్వంగన్‌. |64॥ 


కొలువున్న తటి బరాశర 

కలశోద్భవ కణ్వ కండు కవి గాధేయా 

దులు వచ్చి యతనిచే మై 

క్కులుగొని కనకాసనములం గూర్చుండిరటన్‌. | 65 ॥ 


నలపురూరవు లాదిగాం గలుగు చక్ర 
వర్తులు పదాజుగురు రాజవర్యు లమిత 
కీర్తిధుర్యులు వైభవన్ఫూర్తి మెజియ 


నన్నగాహితుసభను గూర్చున్న తఖీని. | 66 ॥ 


సీ. అతిరాత్రయాజుల యరిదికుండలములు 
మెట్టె మించులుగాంగ నెట్టుపజీచి 
సత్రయాజుల వెల్లజన్నిదంబులు దీసి 
సన్నగజ్జెలు గూర్చు సంఘటించి 
ఉక్టయాజుల కనకోత్తరీయంబుల 
మేలుముసుంగుగాం గీలుకొల్పి 
అల వాజపేయయాజుల యాతపత్రంబు 
లెండకు మయు(గుగా నేర్చటించి 
తే. తలిరువిలుకాని బిరుదుపతాక లనంగ 
నోరపై(టలు జీర నొయ్యార మెసంగ 
వత్తు రింద్రుని కొలువుకు వారకాంత 
లచ్చెరువునాది సురలెల్ల మెచ్చి పొగడ. ॥67॥ 


(0 


సీ. "'సోమయాగఫలంబు సుదతి నీ కిచ్చేను 
మొగ మిషు ద్రిప్పవే ముద్దుగాను 
సోమపానఫలంబు భామ నీ కిచ్చేను 
ఆనంగ నాకు నీ యధర మీవె 
కలికిరో సాన్నాయ్యకలశాలఫల మిత్తు 
బటువైన కుచముల బట్ట నీవె 
రమణిరో నా మహావ్రతఫల మిచ్చేను 
రతుల న న్నేలవే బ్రతికి పోదు” 
తే. ననుచు శౌండిల్య కౌండిల్యముని పరాశ 
రాత్రి గార్జేయ గౌతమ చ్యవన భార్గ 
వొర్వ జమదగ్ని శాకల్య పర్వతాది 
బుషులు మోహింప నప్పరస్తాలు మణీయు. ॥|68॥ 


ర్‌ 


"అషు ఇషు బోవకే యిషువులచే నిన్ను 
విషమాస్తుం డేచీని వెజ్టిపడుచ 

వాజపేయఫలంబు వలదషే యో యోష 
యింద్రుం డే మిచ్చిని యిషు నిలువవె 

మేము శుంఠల మషే, మీరు [2]నేర్చినపాటి 
యెరుగ మషే వేదమెల్ల జదివి 

యతివ నీవు [3]ద్వరోష్ట యయ్యేదినము లయ్యె 
నగరికి బోవకే నడుమ నెషులొ" 

తే. అనుచు ఛాందసు లగు సోమయాజివరులు 

వెంట నంటంగ మధుమయవినయభరిత 

మంజుభాషల చేత సమ్మతులు చెప్పి 

వెడలి రప్పుడు వేలుపువెలవెలందులు. |॥69॥ 


మ. గొనబుంజందురుకావిపావడలపైం గొమ్మించురాయంచడాల్‌ 
మినుకుంజీరలకుచ్చెలల్‌ గులుకంగా మిశ్నేటిపొందమ్ము ల 
ల్లన వక్త్రాంబుజుపాళికిన్‌ మయింగుగా హత్తించుచున్‌ గంతుమో 
హనదివ్యాస్తములోయనన్‌ వెడలి రొయ్యారంబుతో నచ్చరల్‌. 70 ॥ 


ఉ. చిన్నిమిటారులో చికిలిచేసిన మారునిచిక్కటారులో 
వెన్నెలగుమ్మలో మెజుంగువెట్టిన కెంపుకడానిబొమ్మలో 
పొన్నలబంతులో మగుడంబోవనిమిన్నుమెయింగుకాంతులో 
యెన్న(గనంచు నభ్రచరు లిచ్చల మెచ్చంగ వచ్చిరచ్చరల్‌. |॥71॥ 


సీ. అశ్రాంతనవయౌవనారంభయౌ రంభ 
శృంగారరసరేఖ చిత్రరేఖ 
రతిరహస్యజ్ఞానరాశియౌ నూర్వశి 
అంగజాతాగ్నికి నరణి హరిణి 
పాటిలాధరజితపానక మేనక 
హాటకసమరోచి యా ఘృతాచి 
తరుణులం దెల్ల నుత్తమ యా తిలోత్తమ 
మణితమంజులభాష మంజుఘోష 
తే. రామణీయకవిభ్రమరామ హేమ 
సరసనుతగీత నృత్యప్రచార తార 
మజియుం దక్కినవేలుపుమచ్చెకంటు 
లెలమి నరుదెంచి రపుడు దేవెంద్రుసభకు. ॥72॥ 


క. అంజలులు సేసి వేలుపు 
లంజలు నిలిచిరి బలాసురధ్వంసికడన్‌ 
రంజనం బూజించి రహిన్‌ 
గంజాస్తుండు నిలిపినట్టికైదువు లనంగన్‌. ॥73 ॥ 


ఉ. వారిజపత్రలోచనల వాసవుం డల్లనం దేరంజూచి శృం 
గారపు వింతలేనగవు కల్గొనలన్‌ దళుకొత్తం గొల్వులో 
వారల నెల్ల గాంచి “యిటువచ్చిన యచ్చర గచ్చురాండ్రలో 
నే రుచిరాంగి చక్కనిది , యెవ్వతె విద్యలమేటి” నావుడున్‌. ॥74॥ 


క. దేవేంద్రుం జూచి వరుణుండు 
"దేవా! దేవరకుం దెలియదే సకలంబున్‌ 
నీవడిగినచో నుత్తర 
మీవలె నటుగానం బలుకు దేం దోచినటుల్‌. 75 ॥ 


ఉ. ఆటదియన్న నూర్వశి యథార్థము పల్కుదు నింతెకాని మో 
మోటమి నాకు సై(పదు బుధోత్రమ! పాటల నాటలందు న 
య్యాటలమేటి చక్కదనమా గొనమా యలబోటికే తగున్‌ 
పాటలగండులెల్ల నల భామిని గోటికి సాటివత్తురే!” ||76॥ 


చ. అనవుడు మిత్రుం “డౌనవు, జలాధిపువాక్యము నిక్క మూర్వశీ 
ఘనకచ రూపసంపద జగన్నుత మెంతని సన్నుతింప నా 
ఘననయదేశ్య రక్తి పరికల్పన మేరితరం, బదేమి యీ 
మునివరు లిప్పురూరవుండు మున్నగు రాజులు ము న్నెణుంగరే?" 77 ॥ 


క. అనిన బురూరవుం డచ్చటి 
జననాథుల మొగము. జూచి "సర్వజ్ఞనిధుల్‌ 


ఘను లీమిత్రావరుణుల్‌ 
కని పలికిరి నిజ మిదే యఃఖండిత'' మనినన్‌. ||78॥| 


శా. ఆకంధీశ్వరుమాటకున్‌ నగుచు యక్షాధీశపుత్తుం డనున్‌ 
"మీ కీయూర్వశిమీ(ది యాస దురుసై మి మ్మిట్టు లాడించెనో 
కాకున్నన్‌ గుణగుంభరంభను వినాగా నోర్తు నగ్గింతురా 
నాకాధీశుండు తక్కువా రెయింగరా నారీషు రంభా యనన్‌."॥79॥ 


ఉ. ఏచినప్రే బ్రమ యక్షనుతు( డీగతిం బల్కిన( గండుమౌని దా 
సైచక ' 'యింద్రుసన్నిధి నసత్యము లేలర, ప్రేలె దోరి, ప్ర 
మ్లోచకు నూరుకాండజితమోచకు లేశము సాటి వత్తురే 
ఖేచరసిద్ధసాధ్యఫణికింపురుషామరచంపగాంగులున్‌? ॥80॥ 


ఉ. వున్నమచందురుం గెలుచు ముద్దుమొగంబును దేటమాటలున్‌ 
సన్ననికౌను మేనుజిగిచందము+ దీయనిమోవియందమున్‌ 
కన్నులతీరు నీలములకప్పును మించినకొప్పుసౌరు నా 
యన్నులమిన్నకే తగు నటన్నది విన్నది లేదె యెన్నండున్‌." 81 ॥ 


క. నాగంబుల నాగంబుల 
నాగంబులం గెల్పు కురులు నాభియు నడలున్‌ 
భోగంబుల భోగంబుల 
భోగంబులం దరుణియారు బొమ చను లేలున్‌. |82॥ 


క. చేరలకు మీుకన్నులు 
బారెడుకీల్ణడయు జొ మ్ము పట్టవుకుచముల్‌ 
బేరజముల నారజముల 
నీరజముఖు లెనయె దాని నీటుకు" ననినన్‌. ||83 ॥ 


చ. బలిమిని గండుమౌని నొకప్రక్కకుం దోచి విభాండకుం డనున్‌ 
"నెలతలమేలుబంతి హరిణీహరిణాక్షియె యాలతాంగి దాం 
గిలకిల నవ్వుచున్‌ దివిరి కిన్నర మీటుచు వచ్చుముచ్చటల్‌ 
కులుకులు పావురాలపలుకుల్‌ బెళుకుల్‌ మథీి కోటి సేయవే? || 84॥ 


చ. పెదవిని వింతకావి నునుపెక్కినకీల్ణడరఠీవి కల్వలన్‌ 
జెదరంగంజేయు కన్నులును సిస్తగు ; జక్కవ నేలుచన్నులున్‌ 
మదకరినేలు నెన్నడలు మల్చినరితిని నొప్పు నున్దొడల్‌ 
ముదముగం జూచినంత నల బోటికి జోటులు సాటి లేరెటన్‌.|85 ॥ 


ఉ. దాని యొయారపున్‌ సొగసు దాని మిఠారి కఠారి చూపులున్‌ 
దాని కడానిమేనిజిగి దాని చనుంగవలో పటుత్వమున్‌ 
దాని గళంబురీవియును దాని కరంబుల సోంగ వంగెయున్‌ 
దాని శిరోజకాంతియును దానికి గాని మ టిందు లే దొకో." ||86॥ 


క. వార లిటుపల్కుపల్కులు 
సైరింపక కౌశికుండు జడముడి వీడన్‌ 
దూరంబున జపమాలికం 


బారంగా వైచి యమరపతి కభిముఖుండై. 87 ॥ 


ఉ. "ఆనిక చేసి పల్కెద హా హా, కసుమాలపుం బంజలంజెలన్‌ 
గానకళావిశారద మొగానం గళానిధిబోలుచాన యా 
మేనక యుండు దానిజిగిమే నకలంకసువర్లకాంతికిన్‌ 
దానక; మింతి విభ్రమవితానక మచ్చెరువిచ్చు నిచ్చకున్‌. |88 ॥ 


ఉ. కన్నులు చేరలన్‌ గొలువ గాందగుం గౌ నరపేద చన్నులా 
కిన్నర కాయలంగెలుచుః గీల్లడబారకు మీటు మోము క 
ప్పున్నమచందమామ యొకపోలిక వాలికతూపు చూపు నా 
కన్నులయాన, దాని కెన గాన జగాన మొగానం బల్కెదన్‌. |॥89 ॥ 


క. భూమియు నాకాశంబును 
గామినికటిరుచికిం గౌనుకాంతికి సాక్షుల్‌ 
పామును బట్టెద నేనా 
భామిని నూగారు కెందు. బ్రతిలేదనుచుంన్‌. 90 ॥ 


చ. వదలనినిష్ట మీజంగం దపంబున వర్తిలు మేము సైతమున్‌ 
మదిమది దానితో దగిలి మానము మౌనము నేటిపాలుగా 
నదెయిదె టేపుమా పనుచు హాయనముల్‌ [4]పడి యుంటి మన్నచో 
మదవతి రూపరేఖలను మాటికి మాటికి నెన్న నేటికిన్‌?” ||91॥ 


చ. అనుటయు మాండకర్ణిముని "యంద అటుండంగనిండు మెండుగా 
జననుత కామజన్య సహజన్య సరోది ఘృతాచి యున్నత 
స్తనకటిభార తార వనితాజనతానుతనామ హేమ ర 
త్యనుపమలాలసాలస మదాలస యిప్పురి పంచరత్నముల్‌. " ॥92॥ 


క. నావిని పరాశరుం డను 
“నీ వేలుపు జెలులు చిలువయింతులు మర్త్య 
స్తివితతి దాశకన్యక 
లావణ్యముం బోలలేరు లక్షాంశంబున్‌. 93 ॥ 


ఉ. మాటలు వేయు నేమిటికి మన్మథమోహనవిద్యయైన యా 
పాటలగంధియూరు లలబంగరుబొమ్మవెడందకన్ను లా 
గాటపుగబ్బిగుబ్బెతచొకాటపునెన్నుదు రెన్ని చూచుచో 
నేటికి రంభ యాహరిణి యేటికి నాశశిరేఖ యేటికిన్‌? ||94॥ 


శా. ఫాలక్షోణి చెమర్చం గౌను బెళుకన్‌ బాలిండ్లు వుగార దో 
ర్మూలంబుల్‌ దళుకొత్త నూరురుచి సొంపుల్‌ గుల్క నేత్రప్రభల్‌ 
మీలందోలంగ నేటవాలువగ నమ్మీనాక్షి యాయేటిలో 
నేలేలోయని పాడు చోడంగడవే యింపొక్కటే చాలదే?"॥95॥ 


సీ, “అంజనాసతిం బోలు, కుంజరగామిని 
కలుగునే” యనె మరుద్దణవిభుండు 
"తప్పుమాట లివేల దారుకావనినుండు 
నతివలే యతివొలం చనె హరుండు 


చ. 


"చాలించవయ్య, సృంజయునికూంతురి కెన 

గారు పోపొ"మ్మనె నారదుండు 
“శరవణంబునను గొందజుకాంత లున్నారు 

వారు మీసర"మని వహ్ని పలికె 
తే. మటీయు సభలోని మునులును సురలు నృపులు 
దారుచూచిన చెలుల వేర్వేజం బొగడి 
“రంత రంతాయెం గద మహారాజసభ"న 
టంచుం గంచుకి వారల నమరబట్టై. ॥96 ॥ 


అత్తజిం బురూరవుం డను 

"మెత్తురె యొకపాటిదాని మిత్రావరుణుల్‌ 
పుత్తడిబొమ్మకు గుమ్మకు( 

జిత్తజుచార్వసికి నూర్వశికి సరిగలరే?" |॥97॥ 


ఆరాజరాజనందనుం 

డారాజుం జూచి "కొంటె లనుకొంటేనే 

నారీమణి రంభారం 

భోరుకు నూర్‌ రోసినట్టి యూర్వశి సరియే?" ॥98॥ 


అనుటయు+ జందురు మనుమండు 

కనుదమ్ములు జేవురింపం గరకరిమీటిన్‌ 
ధనరాజకుమారకునిన్‌ 

గనుగొని యిట్లనుచు( బలికెం గాంతాళముతోన్‌. |99 | 


“ఉండ్రా, యక్షాధమ, నీ 

తండ్రిం గని తాళుకొంటిం దగం గాకున్నన్‌ 
తీండ్రంబగు కత్తిని నీ 

జిండ్రపు నాలుకదళంబు ఛేదింతు( జుమీ!" ||100॥ 


అనిన గుబేరనందనుం “డహా"యని బెట్టుగం గేక వైచి క్రొ 
మ్మినమిసలీను కప్పుజిగిమీసముపై జెయివైచి "యోరి ఛి 
చెనంటి, గరాస, యీసభను జెప్పినటుల్‌ మణీ నీవు చేయకుం 
డిన విడ రాచకోచ, ధగిడీ!” యని దిగ్గన లేచి వీకతోన్‌. 101 |॥ 


మ. రమణీరత్నము రంభం జూడ బురుసారంగున్‌ జెజింగున్‌ నెజా 


క 


క 


కొమరుం దుప్పటి కాసెగా బిగిచి జగ్గుల్‌ మీజు గ్రొం బైరుమాల్‌ 
జముదాడింబరుంజంది యేది మణీ రాజా, లెమ్ము వా ల్లొ"మ్మనన్‌ 
బొమ లల్కన్‌ ముడివెట్టి ఏీరరనవిస్ఫూర్తిన్‌ విజ్బంభించుచున. |102॥ 


“రూకలకోమటికొడుకా, 

పోకల( బోయెదవదేర, పోరా పోరా, 

నీకున్‌ మత్తే కొరడా 

చేకొని కొట్టింతుం గొంటె చెనంటి గరాసా! ||103॥ 


"మొగమున మీసము. గలిగిన 
మగవాతైతే కడింది మగంటిమి మీన్‌ 


తెగంబడిపోట్లాడవలెన్‌ 
బిగువేమిర, రాచములుచవిడుతునేె నిన్నున్‌. | 104॥ 


ఉ. "పందగులామ, నీవు నొక బంటవె? గెంటనికిన్మతోడం బౌ 
రందరి చిక్కటారిని గొలారిక మంపిననాంటి కెచ్చటన్‌ 
పొందుగ దాగియుంటివిర పోర, ధనంబులు గూడంబెట్టువాం 
డెందును సంగరంబునకు నేర్పడి ప్రాణము దెంపు చేయునే?॥105॥ 


ఉ. "బంటుతనంబు లాడుకొని పారకు; రావణుచేతి పెట్టునన్‌ 
కంటికి నీరు గ్రమ్మం గలకంబడిపారెను నీదుతండ్రి ప్ర 
యింటను లేదు పౌరుష మొకింతయు; బీరములేల చేతిక 
త్తంటకు కోడెకాండ! చురు కంటంగ వెంటనె చెంపంగొట్టెదన్‌.” |106॥ 


చ. అని మొలవంక డుస్సి సమరార్భటిం జావడిక్రిందికిన్‌ గుభా 
లన దుముకన్‌ ధనేశసుతుం డట్లనె చేయ జయంతుం డిద్దటీన్‌ 
బనివడి రెండు బాహువుల. బాయంగం ద్రోయుచు “మీర 'లిర్వురున్‌ 
దనుజులమీంద మార్కొని ప్రతాపము జూపు" డటంచు నిల్పంగాన్‌. |107॥ 


క. “నీకేమి యాతం డాతండుం 

బైకొని మార్కొనిన నిన్నుం బ్ర బ్రార్థించిరటో 

యీ కొట్లాటలు దీర్చగ 

నాకాధిపతనయ'" యనుచు నారదు(డనియెన్‌. ||108॥ 


సీ, అపుడు విభాండకుం డాగ్రహంబున లేచి 
బలిమిచేం దన కమండలువు గొట్టె 
చెయిమించి మాండకర్ణియు. జేతిదండంబు 
పెళ పెళాలనం ద్రొక్కి విజిచివైచె 
పొటుకునం బర్వతజటిలుండు జడచుట్ట 
విదళించి యట త్రెంచి విసరివైచె 
కండుమహాముని కడుం/గోపగించుక 
పడుపాటుగాం గక్షపాల చించె 
తే. కండ్ల నెజిచేసి పటపట. బండ్లు కొజికి 
గోదు లెగంగట్టి జందెముల్‌ కుఖుచబట్టి 
అట్టహాసంబు లొనరించి యౌడు(గజచి 
మునులు గుంపులు గూడుక మొనసి రంత. ॥109॥ 


సీ. “తారతమ్య మెజుంగలే రింది అని లేచె 
గాధేయుం. డంత లోకములు బెదర 
“నివేమి తెలిసి వర్ణించితో మేనకి 
నని యాతని విభాండు( డదిమె గేల 
హరిణితో దిరిగిన యడవిమెకంబ వీ' 
వని కండు వతనిమే నప్పళించె 
“గండువుకేకాని కాదు ప్రమోచ' యం 
చతని వెన్‌ దట్టై "మహర్షి యొక్క. 
తే. డదియె పెదపెదమాటలై యలుకవొడమి 


జడలు వీడంగ వల్కలాచ్చాదనములు 
జార దండకమండలుల్‌ పాజవైచి 
గజిబిజిగం బోరుచుండ నాఖండలుండు. | 110 | 


ఉ. "అచ్చరమచ్చెకంటులకునై కడుహెచ్చిన మచ్చరంబుతో 


విచ్చలుగాను మెచ్చగువివేకము లెల్లను వెచ్చపెట్టి వి 
రిచ్చట దొమ్మిగూడి కలహించినం దేరుగడేల పుట్టు నీ 
రచ్చ లణంచంగా వలయురా” యని యింద్రుండు చేయమర్చుచున్‌. |111॥ 


ఉ. గాధిజు జేరి వేడుకొని, కండుమహామునికిం బ్రియోక్తులన్‌ 


బోధనచేసి, శక్తిసుతు పొంతకుం బోయి, విభాండకున్‌ "వృధా 
గాథ [5]1యొటంచుం బల్కి భయకారి మునీంద్రుని వాదణంచిన 
క్రోధుల మిత్రు నప్పతి( బురూరవు యక్షజుం దాళం బట్టుచున్‌. |112॥ 


కం "ఏకాంత ఎవరి కితవో 


చ. 


ర్‌ 


యాకాంతను వారు పొగడు టదియుక్తం బే 
మీకేల వాదు మీలో 
“లోకో భిన్నరుచి యనెడు శ్లోకము వినరే.” 113 |॥ 


అనుటయు నొక్కతాపసుం "డహా! పదివేలయినా తిలోత్తమే 

వనిత" యనంగ, వెజొకండు , "వామి యనంగ, నొకంకడు “చిత్రరే 

ఖ"న మణికొంద అందు "బదహాటకమాలిని భీమ పుండరి” 

కన, వెసం బుట్టె(రే బెట్టు కలహంబులు నారదుం డుబ్బియార్వగన్‌. ॥|114॥ 


. " రాజానుమతో ధర్మో' 


నా జను లనుకొండ్రు గాన నవ్యప్రతిభన్‌ 
మాజగడముం దీర్చంగను బి 
డౌజా, నీవె'యని మౌను లందటు వేండన్‌. ||115 ॥ 


“నలువగల సృజించిన య 

న్నలువ గలడు నిర్ణయింప నలినాక్షుల మి 
న్నలువగ లటపోవుద "మని 

నలువగలన్‌ ఠీవి మెజయ నగరిపుం డంతన్‌. 116 ॥ 


. ఉయముల బండికండ్లరొద యొప్పగు వాల్మెబుపుం బతాకలున్‌ 


చిజబుమెజుపుం ధ్వజంబులును జేరుబలాకలబారు చామరల్‌ 
శరమణిచాపముల్‌ వెలయ సౌరగు నభ్రరథంబు నెక్కి లూ 
సురసురదుందుభుల్‌ మొజయ సూరెల సూరులు సన్నుతింపగన్‌. |[117 || 


గంధర్వు లొకవంక గాంధారపంచమ 
బంధురగాంధర్వపటిమం జూప 
జారణు లొకక్రేవ ధోరణుల్‌ మీజం గై. 
వారముల్‌ సారెకు సారె జేయ 
నచ్చర లొకచాయ హెచ్చుకోపుల మెచ్చు 
అచ్చెర్వుగాగ నాట్యములు సలువ 
సంయము లొకయిక్క సామజయస్తోమ 


నామాభిరామమంత్రములు బొగడ 
తే. ద్రిభువనైకాధిపత్యంబుం దెలుపంజాలు 
గొప్పముత్రెంపు జంపులగొడుగు నీడం 
దరుణు లిరుగడం దెలచామరలు వీవ 
వెడలె జేజేలయెకిమీండు వేల్పువీడు. 118 ॥ 


క. కసవులు మేసియు నని మొన 
ననువులం బాసియు విరోధు లలయంగ యశో 
వసువులగు వసువు లుజ్జ్వ్వల 
వసువులొలయ వెడలిరపుడు వాసవుమ్రోలన్‌. 119 | 


మ. కుడిగోరొత్తులగుబ్బచన్ను గని సిగ్గుల్‌ గుల్కు డాకంటితో 
నెడదౌ కిల్ణడపాటుంజూచి పులకలీ హెచ్చంగ మువ్వన్నెప 
చ్చడ మొప్పన్‌ నెలవంకతో గనకభాస్వన్నాగభూషాళితో 
మృడు లేతెంచిరి వేడ్క: బద్మభవునిన్‌ వీక్షింప జంభారితోన్‌. ||120॥ 


తే. తరణికిరణంబు లచ్చర మెజుంగుంబోరిడ్ణ 
మెజుంగుసొమ్ముల కొకవింతమెటి(గు వెట్టి 
బారసూరులు సలిపిరి బారు సూరు 
లాగమంబుల నుతియింప నాగమంబు. |॥|121 | 


చ. అల వినువాక కుందనవుటందపుందామరతావిం గుల్కుచున్‌ 
సొలయు మరుత్కుమారకులు సొంపుమెయిన్‌ వెనువెంట నంటంగా 
నలకలు వీడ గౌను లసియాడ సురాంగన లేగుదెంచి రు 
త్పలశరుం డూర్భ్వలోకములపై నిగుడించిన యమ్ములో యనన్‌. |122॥ 


క. నగరివుం డివ్విధమునం జని 
నగరీతివిశాలసాలనయనోత్సవదన్‌ 
ప్రగుణితనవరత్నధగ 
ద్ధగితన్‌ వాగ్జాని రాజధానిం గనియెన్‌. ||123॥ 


సీ. ఏప్రోలు వాణీవరేధితాశోకంబు 
శోకంబు మోదంబు సుడియ దెందు 
ఏపురి రవికోటిఘృణియుతాభోగంబు 
భోగంబు మోక్షంబు పొసంగు నెందు 
ఏపురం బంబరక్రీపరమాకల్ప 
మాకల్నము వసింతు రార్యు లెందు 
ఏపూర్మతల్లి యహినతరానంద 
రానందదఘకర్మరతుల కెందు 
తే. సంతతవసంతసరసరసాలసాల 
ఫలరసాలోలకీరాదిపత్తి జాల 
గదితబుగ్యజుషంబు నిష్కల్మషంబు 
నగుచు నవ్వడు జోడులే కలరు నెపుడు. ॥124॥ 


చ. వరజగదండభిత్తికల వన్నియకోట బహిస్థితాంబువుల్‌ 


పరిఘ లతఈపరప్రకృతి. బాదమహావనదుర్గమై తగన్‌ 
కరమరుదారు నేపురము కామరుషాపరుషారికోటులన్‌ 
దరియంగనీయ దన్నలువ నాల్గుమొగాలః బరామృశింపంగన్‌. 125 |॥ 


శా. ఆలోకంబునం గోటిసూర్యనిభదివ్యాస్థానమధ్యంబునన్‌ 
శ్రీలింపొందు చిరత్నరత్నవిలసిత్సింహాసనాగ్రంబునన్‌ 
బాలాదిత్యమహత్సహస్టళయుక్‌ పద్నోజ్జ్వలత్కర్లికన్‌ 
హేలాస్పష్టజగత్తయుండు కొలువుండెన్‌ ఛాత చేతోధృతిన్‌. 126 | 


సీ. క్షణకళాఘటికాదికాలంబు సాకార 

మై గడియార మందంద పల్క 
గ్రహతారకారాశిగణము లల్లనం జేరి 

పంచాంగదినశుద్ధి, బల్కరించ 
సకలదిగ్దేవతల్‌ సభికుల నెల్లను 

జోటు లెజీంగి కూర్చుండ ననుప 
పంచభూతంబులు ప్రణమిల్లి యే సృష్టి 

నేమించునో యని మోము. జూడ 
తే. వేదములు వందిజనములై వినుతిసేయ 
శాస్తములు వేత్రపాణులై సంచరింప 
జెలంగి కొలువున్న త్రైలోక్యసృష్టికర్త 
నగరివాకిట నిజవాహనంబు ఉగ్గి. ||127|| 


క. ప్రతిహారి తోడరా న 
ప్రతిహారివిభూతి మెజియ నమరేంద్రుండు దా 
శతధృతిసన్నిధికిం జని 
నతి చేసి సమున్నతాసనంబున నుండెన్‌. ||128॥ 


ఉ. సారసపత్రనేత్ర విలసన్నవనీరదగాత్ర పావనో 
దారచరిత్ర కంసమురదానవజైత్ర రమాకళత్ర శం 
పారుచినెత్ర బోధరసమాత్ర పృథాసుతమిత భక్తహృ 
న్నీరజబాలమిత్ర వరనీరజపత్రపవిత్రకీర్తనా! |129 | 


క. కస్తూరీతిలకాంకిత 
నిస్తులముఖచంద్ర వదననిందితచంద్రా 
అస్తోకద్యుతివిస్త్రత 
కౌస్తుభమణివక్ష విమలకమలదళాక్షా! 130 ॥ 


స్రగ్విణీ. వారణాధీశదుర్వార భీవారణా 
ధారణా యోగిహృద్వాసనిర్ధారణా 
కారణశ్రేణీకాకల్పనా కారణా 
చారణక్షేమవైశాల్య దోచ్చారణా. ॥131॥ 


eee, ene 
ఇది శ్రీమత్సాండ్యమండలాధీశ్వర శ్రే విజయరంగ చొక్కనాథ మహీ 
నాథకరుణాకటాక్ష సంపాదిత గజతురంగ మాందోలికా ఛత్రచా 


మర విజయకాహళ భూరిభేరీబిరుదధ్వజ ప్రముఖ నిఖిల 
సంపత్సారంపరీసమేధమాన సముఖ మీనాక్షీనా 


యక తనూభవ శ్రీమీనాక్షిదేవీ కటాక్ష 
లబ్బకవితాసాంప్రదాయక వేంకట 
కృష్ణప్పనాయక ప్రణితంబైన 
యహల్యాసంక్రందనంబను 
మహాప్రబంధంబునందు. 
బ్రథమాశ్వాసము. 

[1] శీలుడు 

[2] చదివిన 

[3] బహిష్ట (?) 

[4] పది 


[5]యి"దంచు 


(0 
ర్వ 


ల్యాసంక్రందనము 


హ్హ 


ద్వితీయాశ్వాసము 


శ్రీకనకవిమానాంతర 
కాకోదరరాజతల్ప కలితాపేక్షా 
శ్రీకనకాంగీప్రేమ ధు 
రాకలితవిశాలవక్ష రంగాధ్యక్షా! ||1॥ 


వ. అవధరింపుము. |॥2 | 


క. ఆయెడ నవ్వలికథ సౌ 
ఖ్యాయతి జనమేజయుండు కరుణింపుమనన్‌ 
ధీయుతవర్యుండు వైశం 


పాయను డిట్లనుచుం బలికె( బరమప్రితిన్‌. |3॥ 


ఉ. ఆమెయిం జిన్నినవ్వు వదనాబ్దనివాసినియైన చానకున్‌ 
గోమలకాంతి వింతమెజుంగుల్‌ ఘటియింప విరించి యిట్లనున్‌ 
"సేమమె నీకు సర్వసురశేఖర! భద్రమె దేవకోటికిన్‌, 
ధీమహితుల్‌ మునుల్‌ సఖులె, నీ 2 విటువచ్చిన దేమి?" నావుడున్‌. |4॥ 


ఉ. "స్వామికటాక్షవీక్ష లనిశంబును గల్గుటంజేసి యేమెయిన్‌ 
సేమమే మాకు సర్వసురశేఖర! నే నొకప్రశ్న చేసెదన్‌ 
నీ మును సృష్టిసేసిన యనేకవిధప్రమదాజనంబులో 
నేమదిరాక్షి చక్కనిది యేర్చడ నానతియిమ్ము” నావుడున్‌. |॥|5॥ 


క. మోమునం జిలున వ్వెలయంగం 
దామరచూ లనియె నముచిదమనునితోడన్‌ 
"నామననుకు సరిపోయిన 
భామామణిం గాన నీప్రపంచములోనన్‌. |6॥ 


సీ. "రంభ యెన్నంగ జడప్రాయ యూర్వశి నల్పు 
జీవంబు లేనిది చిత్రరేఖ 
వామన పొట్టిది వక్రాంగి శశిరేఖ 
హరిణి యటంటిమా యడవిమెకము 
గానుగరోల్‌ చాయం గను నత్తిలోత్తమ 
పగలు చూచినచో నభాస తార 
ధాన్యమాలిని మోము దర్శించిన ఖరంబు 
పాండువుమేనిది పుండరిక 
తే. నాగకన్య లటంటిమా నడలు కుంటు 
తక్కువారలచందంబుం దలంపనేల 
ముజ్జగంబులలో నున్న ముదితలందు 
నొచ్చె మొకయింత లేనిది యొకతె లేదు!॥7॥ 


సీ, "కన్నులైతే సరే, కన్నవిన్నదిగాని 
మించు(దళ్శులు గ్రుమ్మరించవలదె! 
చన్నులైతే సరే, స్మరరాజ్యపట్టాభి 
షేకకుంభంబులై చెలంగవలదె! 
వదనమైతే సరే వరమనొహర్షాబ్ధి 
శరదిందుబింబమై మేటయవలదె! 
రూపమై తేసరే, చూపరకనులకు 
నిర్వాణసౌఖ్యంబు నింపవలదె 
తే. కాంతయైనంత సరియె నివ్కాము. జైన 
మౌనీవేరునైన మరునిబందానుగాంగం 
జేయవలవదె యిటువంటి చిన్నిచాన 
ముజ్జగంబులలో గాన బుధనిధాన!॥8॥ 


మ. “కుదురై యొప్పులకుప్పయై తనువునం గోరంత యొచ్చెంబు లే 
నిదియై నొవ్వని జవ్వనంబు గలడై నిద్దంపుటొయ్యారియై 


మదనొజ్జివితయై గరాగరికయై మాణిక్యపుంబొమ్మయౌ 
మదిరాక్షీన్‌ సృజియింతు నే నొకతె మ న్మాహాత్మ్యమున్‌ జూడుమా!"|9॥| 


క. అని పలికి పద్మగర్భుండు 
తనగురుం డగు బద్మనేత్రుం దలంచి ప్రయత్నం 
బొనరం జతుర్దశలోకీ 
వనితాజనతాతిశయిత వైఖరి యెసంగన్‌. |॥10॥ 


సీ, చందురులో మైల జలజంబులో 
యూడ్పి పోంద్రోది రెం డొకటి స 
అరుణాశ్శకాఠరిన్య మమ్మతపాండుగుబంభు 
నుడిగించి యారెంటి నొకటి సే 
అరులజో డెడయించి రుపవాహము. 
పెకలించి యారెంటి నొకటి సే 
యిభతుండచాంచల్య మిల ననంటులడాడ్య 
మొడిచి యారెంటిం దా నొకటి సే 
తే. కులుకునెమ్మోము కెమ్మోవి గుబ్బచన్ను 
లఅరిదియూరులు నిర్మించి యంగజునకు 
వింతకైదువుగా నొక్కదంతిగమన 
నబ్దభవుండు సృజించె నహల్య యనంగ. ॥11|॥ 


వ. ఇట్లు నిర్మించిన. |12॥ 


ఉ. అంబుజగంధి చక్కందన మల్లనం గన్గొని విస్మితాత్ము(డై 
యంబుజనేత్రుం డప్పుడు త్రి త్రియంబకభావము, గోరె నాతండ 
ష్టాంబకలీలం ( గోరె మది నాతండు గోర సహస్రలోచన 
త్వంబు నతం డనంతనయనత్వము+ గోరె 'మజేమి చెప్పంగన్‌.॥13॥ 


చ. వనితను గాంచి రంభ తల వంచెం దిలోత్తమ మోము నల్లచే 
సెను, శశిరేఖ లోగమలెం జేష్టలుదక్కెను & జిత్ర రేఖ, కాం 
కనొగిలె హేమ, మైమజపు గాంచె మదాలస, , తగ్గు జెందె వా 
మన, కరంగెన్‌ ఘృతాచి, యవిమానత మేనక గాంచె నెంతయున్‌. 14|| 


సీ. రాజయోగారంభరతులైన యతులైన 
వదనంబు. గని పారవశ్య మొంద 
వరకుండలీంద్రభావనులైన మునులైనం 
జికురపాశముం గాంచి శిరము లూపః 
బద్మసనాభ్యాసపటులైన వటులైన 
బదకాంతిం గన్గొని ప్రస్తుతింప 
నిర్గుణపరతత్వనిధులైన బుధులైన 
నవలగ్నలతం గాంచి యాసం జెంద 
తే. వినుతసకలాగమాంతవాసనలు గన్న 
ధన్యులైనను నెమ్మేనితావిం గోర 
నలిససంభవుకడ నిల్చి నయనవిజిత 
ముగ్గసారంగి యాజగన్మోహనాంగి. || 15 ॥ 


ఉ. బాలకురంగనేత్రి నునుంబల్కులకున్‌ విరివింటివానిబా 
బాలకువాదు పెన్‌ దొడల బంగరురంగుమెజుంగు లంటికం 
బాలకు రాదు నెమ్మొగము బా గలపున్నమచందమామ దం 
బాలకుమీందు దానిసరిబాలిక లేదు జగత్తయంబునన్‌. | 16॥ 


క. కుందరమా దంతావళి 
మందరమా చన్నుందోయి మై[1]జగ్గుజగా 
హౌొందరమా యాభామిని 
ముందర మానినియుం గలదె ముజ్జగములలోన్‌. | 17 ॥ 


ఆ. తూపు రూపుమాపు( దొయ్యలి నునుజూపు 
సోముగోయు నోము భామమోము 
కెంపుసొంపు నింపు శంపాంగియధరంబు 
గౌరు సౌరు దేరు కలికినడలు. |18॥| 


ఆ. లతల వెతల బెట్టు లలితాంగినునుమేను 
కలువ( గెలువంజాలుం జెలువచూపు 
శుకముమొగము+ గొట్టు సుకుమారిమాటలు 
దరము( దజుము లీల దరుణిగళము. |॥19 ॥ 


స గిండ్లుగా గజనిమ్మపండ్లుగా బంగారు 
బెండ్లుగా నింతిపాలిండ్లు దనరు 
గావిగా నమృతంపుబావిగా రుచిం దేనె 
క్రోవిగా నలివేణిమోవి దనరు 
రూపుగా మరుచేతితూపుగా సిరులకు 
బ్రావుగాం బూంబోణిచూపు దనరుం 
గుల్కుగాం గపురంవుంబల్కుగా రాచిల్క 
కళ్కుగా లతకూనపల్కు దనరు 
తే. తమ్ము లనుకొను దమ్ములం గొమ్మముఖము 
సరులు నీలంపుసరులకు. దరుణిగురులు 
వింటికొనలకు సమము వాల్గంటిబొమలు 
వర్ణితములెనె శ్రీ లింతికర్ణములకు. ॥20 | 


సీ. పల్లవమ్ములకాంతినెల్ల వమ్ముగం జేయు 
కామినీపాదపంకజము నిజము 
తామేలుసొగను న న్నేమేలు ననిమించు 
బింబాధరీప్రపదంబుడంబు 
వరిపొట్టకట్టి లావరిపొట్టని తలంచు 
కలికిపిక్కలరంగు కలహోొరంగు 
రంభ మైపట్ట లారంభమంద విదుల్చు 
తొయ్యలిబంగారుతొడలుకడలు 
తే. చిలువబాగారు నయ్యారె, చెలువయారు! 
తొలుకనాకాశతులకౌను చెలియకౌను 
లఅలితపున్నాగముసనాభి లలననాభి 
కనకలికుచంబు వరబాలికాకుచంబు. | 21 | 


క. వరమా కరతల, మిందీ 
వరమా కనుదోయి, హంసవరమా నడ, ని 
ల్వర మాచెలిం గన మరుదే 
వరమాయగం దనరె లోకవరమా యనంగన్‌. ॥22 ॥ 


క. కరమా నునుదొడ, దర్వీ 
కరమాజడ, జంఘ మె ల్మకరమా, చపలా 
కరమా తనులత, కమలా 
కరమా చెయి, చెలిని ధర సుకరమా పొగడన్‌. |23॥ 


చ. కినిసి కుచాననాంగరుచి గిన్నెలతో నెలతో లతోన్నతిన్‌ 
ఘనకచ కంఠ రూపములు కందరమై దరమై రమైక్యమై 
గొనబగు వాక్కటిక్షలటు కోయిలకో యిలకో లకోరికో 
వనితనొసల్‌ వళుల్‌ నడుము బాలహరిన్‌ లహరిన్‌ హరి న్నగున్‌. 24|| 


క. గోరస మాపల్కులరుచి 
సారస మాముఖవిలాససంపద మరుచే 
నారస మావీక్షణ మలి 
కౌరన మాకేశపాశ మబ్దాననకున్‌. 25 ॥ 


శా. బంతే చన్గవ నిగ్గు మేనురుచిపోల్పన్‌ జాళువామేలుడాల్‌ 
దొతే కన్నులధాళధళ్యరుచు లెంతో కల్వకున్‌ జూడ మేల్‌ 
బంతే కంతునిదంతినేలునడలున్‌ బాగైన యీభామకున్‌ 
ఎంతేలేదు సమాన మెంచుటకుంగా నీరేడులోకంబులన్‌. 26 ॥ 


సీ. తనుసృజించినబ్రహ్మ తనయంద మీక్షించి 


తన్మయత్వము నొంది తత్తరింప 
వైష్టికులైన సనత్సుజాతాదులు 
మది జల్లుమన హరిస్మరణ సేయ 


నధ్యాత్మవిజ్ఞానులైన సన్యాసులు 

పరవశులై గగుర్పాటు జెంద 
వాణియు నప్సరోవనితాజనంబులు 

'మగవారు కామైతి' మని తలంప 
తే. ముద్దుముంగుర్లు కొనగోట దెద్దుకొనుచు( 
దెలివిచూపు లకాలచంద్రికల నిన 
నడలుగని ధాతతేజిలు జడనుపడంగ 
బాల్యయావనకల్య యహల్య యొప్పి. |॥27॥ 


సః 'అమృతాశనాధిపత్యము చెల్లునా దీని 
యధర మానక' యంచు నమరవిభుండు 
'దక్షిణనాయకత్వము పోలునా దీని 
రతుల దేల్చక ' యంచు రవిసుతుండు 
'నవరసరసికత హవణించునా దీని 
సారె గూడక' యంచు శరధివిభుండు 
'సార్వభౌమస్థితి సమకూరునా దీని 


వెంట నంటక' యంచు విత్తవిభుండు 
తే. నలఘుశతకో టికాంక్షలు నతనుదండ 
భృతులు నంజనతృష లలకేహితములు 
నిన్మడింపంగ ననిమిషదృష్టు లైరి 
అంబుజభవోపలాల్య నహల్యః జూచి.॥28॥ 


సీ. కల్కికటాక్షంబు కల్గితేగద తాను 
గుసుమాస్తుండ నటంచుం గుసుమశరుండు 
కొమ్మవాతెజతేనెం గ్ర గోలితేగద తాను 
మధువు నాదునటంచు మాధవుండు 
నెల.తముద్దుమొగంబు నిమిరితేగద తాను 
ఘనకళానిధి నంచు గమలబైరి 
సుదతియూరువుతావి సోకితేగద తాను 
గంధవాహు. డటంచు గాలివేల్సు( 
తే. దలంచి రచ్చట సిద్ధగంధర్వయక్ష 
చారణాదులు దత్కాంతిపూరవార్ధి 
మగ్నులై చిత్రరూపులమాడ్కి నుండి 
రంత శచికాంతు డెంతయు నాత్మలోన. |29 ॥ 


మ. ఎలమించున్‌ దులమించు హేమలతయో యీరేడులోకంబులన్‌ 
వలపించందగు కామదివ్యకళయో వాంఛన్‌ ద్రిలోకీదృగు 
త్సలనీహారమయూఖరేఖయొ జగద్భాగ్యంబె యీరూపమై 
అల [2]గన్పట్టెనొ్‌కాక యింతులకు నీ'లావణ్యమున్‌ గల్లునే?॥30॥ 


ఉ. డంబులు శైలశేఖరవిడంబులు దీనికుచంబు లెన్న నొ 
చ్చెంబులువల్కుం గుందనపుం జెంబుల, నిద్దపుటద్దముల్‌ గపో 
లంబులు, నీలమేఘపటలంబులు పెన్నెరు లౌర, యౌర యా 
యంబుజగంధి రత్న మిలయందలి సుందరులందు నెంచంగన్‌.॥31|॥ 


శా. రేరాజున్‌ నగుమోముతో వనరుహత్రీం గేరుకందోయితో 
బారన్‌ గొల్వంగవచ్చు పెన్నురముతో బాగైన నెమ్మేనితో 
'నీ రాజెవ్వండు సానురాగమున నన్నే చూచుచున్నాడు మే 
లౌరా సోయగ'మంచు జిష్టువు నహల్యాభామయున్‌ గన్గొనెన్‌. | 32 | 


క. అప్పుడు పూర్వకకుప్పతి 
తప్పక యత్తరుణి( జూచె తరుణీమణియున్‌ 
టెప్పల నార్పక చూచెన్‌ 
గుప్పెన్‌ మరు డిద్దజిన్‌ లకోరులచేతన్‌. | 33 ॥ 


క. జగముల నన్నిటి నేలుచు 
నగణితసౌందర్యవిక్రమైశ్వర్యములన్‌ 
బొగడొందెడు తనకంటెను 
మగువకుం దగినట్టి వేటి మగండుం గలండే. ॥|34॥ 


చ. అని తనుజూచి తోడనె యహల్యను గాంచి సభాసదావళిన్‌ 


గనుంగొని తాను వేండునెడం గాదనండంచు సురేంద్రు డిట్లనున్‌ 
“వనరుహగర్భ మీమహిమ వర్లనసేయ( దరంబె యద్భ్బుతం 
బనుపమ మక్షభాగ్యఫలమై సృష్టి యొనర్చి [3]తింతలోన్‌. |35 | 


ఉ. చక్కందనాలకుప్పయగు చక్కెరబొమ్మను సృష్టి చేయుటే 
యెక్కువగాదు దీని మది కింపగు నాథుని నిర్ణయించినన్‌ 
జక్కనితారతమ్యములు సర్వ మెజుంగుదు వైనం దెల్పెదన్‌ 
దక్కొరు లెవ్వరుం[4]గలరు తనికి నేనొకరుండు దక్కంగన్‌. ॥36॥ 


క. నరులన్‌ గిన్నరులన్‌ గిం 
పురుషులం జారణుల సిద్ధపురుషుల బుషులన్‌ 
బరికింపుము వీరలలో 
విరిబోడికిం దగినవాండు వీ(డని చెపుమా! ॥37॥ 


ఉ. ముందుగ నేను వేండితిని మున్నుగ నే నినుం బ్రశ్న సేయంగా 
నిందుముఖిన్‌ సృజించితివి యెవ్వరికిన్‌ బనియేమి దేవరా 
జ్యేందిరవోలె బాల నను జెందుటయుక్తము జాతిరత్నము 
కుందనమున్‌ ఘటించినం దగున్‌ మజీయొక్కటి యొప్పియుండునే." | 38 ॥ 


క. అనుటయు. బకపకనగి య 
వ్వనజజు డను “నీకు నీవే వడ్డించుకొనన్‌ 
జనునే యిప్పుడు నీ కి 
వ్వనిత పొసగ దరుగు మగుడ వచ్చినత్రోవన్‌."|॥39॥ 


క. అనిపల్కి యచటనుండెడి 
మునులం గని వీర లెల్ల + ము న్నాకతొకతెన్‌ 
గొనియుందురు గౌతము. డొకం 
డనఘుండు నైస్టికుండు వాని కర్ణ మటంచున్‌. |॥40|॥ 


క. అక్షపదున్‌ భావితకమ 
లాక్షపదున్‌ బిలిచి ధాత “యబ్దదళాక్షిన్‌ 
రక్షింపు మిది భవద్వత 
దీక్షకు శుశ్రూషంజేయు ధృతమతి” ననుచున్‌. 41 | 


ఉ. తేంటిమెణటుంగుముంగురులు. దేటకనుంగవ లేంతకౌనులున్‌ 
వాటపుముద్దుమేనులును వట్రువచన్గవ గల్గువారింగా 
నాటకుం బాటకున్‌ గవిత లల్లుటకున్‌ దిటమైనవారింగాం 
బాటలగంధులన్‌ సఖుల బల్వుర నిచ్చి యహల్య కిట్లనున్‌. |42 | 


క. "మునికిన్‌ దినకరసమధా 
మునికిన్‌ బరిచర్య సేయు ముదితాశయవై 
ముని కింశుకవనికిం జను 
మునికిన్‌ నీ కగుశుభంబు లుత్సలగంధీ!” ॥43 ॥ 


చ. అని పనిపంచ మంచిదని యంచితభక్తి విరించికిన్‌ వచో 
వనితకు మ్రైక్కి యక్కలికి వల్గువిభూషణభూషితాంగియై 


మునిపతి వెంట నేంగె సురముఖ్యుని వీక్కొని; యింద్రు. డయ్యహ 
ల్యను మది నెంచియెంచి మరునమ్ము లురమ్మున డుస్సి పాజంగన్‌. ॥44॥ 


క. అమరావతికిన్‌ వెసం జని 
యమరావలిం బనిచి కుసుమితారామములో 
నమరారిన పువ్వులశ 
య్య మరాళిగమనం దలంచి యాత్మగతమునన్‌. ॥45 ॥ 


ఉ. ఎన్నికలేల నీలమణు లెన్ని సరోజము లెన్ని దొడపం 
డ్లెన్ని దరంబు లెన్ని గిరు లెన్ని మృణాళము లెన్ని పొన్నపూ 
లెన్ని యనంటు లెన్ని దొన లెన్ని ప్రవాళము లెన్ని రత్నముల్‌ 
చెన్నుగం గూర్చి యేర్పడిచి చేసెను ధాత తదంగమాలికన్‌. ||46॥ 


చ. మదనునిపొందు+ గోరి రతి మానిని నోమిననోములెల్ల నీ 
యదన ఫలించెనో యనంగ నంగనగుల్సము లుల్లసిల్లుం ద 
త్పదము లొనర్చి పద్మజుండు పాణితలంబు విదుర్పం జిందుత 
తృదమలకాంతిబిందులు రసాలకిసాలబినప్రసూసముల్‌. || 47 ॥ 


చ. మదవతిపాదముల్‌ దనకు మాతృసమానములంచు ధాత స 
మృదమునం బూజచేసినసుమంబులనన్‌ నఖపంక్తి యొప్పగున్‌ 
మృదుగమనాగమంబు లెలమిన్‌ బరియించి యుపన్యసించు చా 
యః దనరు మంద్రనాదకలహంసకముల్‌ విలసిల్లు నింతికిన్‌. 48 | 


చ. నవముగ మోముచంద్రుండు గనంబడి కప్పురతావిగుప్పెడిన్‌ 
రవికనె పిక్కటిల్లెను ఘనస్తనచక్రము లొప్పెందారకల్‌ 
నవిసెను బాల్యపుంజడదినంబు లటంచని జైత్రయాత్రకై 
కవదొన లుంచె నిర్గముగం గంతుండనన్‌ జెలిజంఘ లొప్పగున్‌. |49 ॥ 


క. ఊరుయుగం బనుపేరన్‌ 
బారెడుబంగారునీటివాకను రతియున్‌ 
మారుండును జిన్నిగరిగలు 
సౌరుగ ముంచిరనం జెలికి జానువు లమరున్‌. ||50॥| 


క. కదలికలన్‌ మలినంబై 
కదలికలన్‌ బొరలువిచ్చు కర్పూరంవున్‌ 
కదలికల నవ్వు శశిపా 
కదలిక యూరుజిగి తెలిజగాచల్వ రుచిన్‌. ||51॥ 


క. కుందనపువు గెంటెనపూ 
వందంబున ముద్దు గుల్కు నంగన వలరా 
మందిరము చంద మెన్నంగ 
సౌందర్యపు మూలబొక్కసం బన నమరున్‌.॥52॥ 


క. కుందనపుతగడొ బంగరు 
కెందమ్మిదళంబొ మిసిమి కేతకిరేకో 
చందురుమెకముపదంబొ య 


నం దగు కందర్పునగరునారీమణికిన్‌. | 53 | 


క. కలదని కొందటు లేదని 
యిల గొందజుం బలుక రెంటి కిరట్టుగ న 
చ్చెలికౌను మధ్యమస్థితి 
మలయుచునుం డట్లుగాన మధ్యంబయ్యెన్‌. |54॥ 


చ. నలువగురోమరాజి యమునానదినారి తదీయవీచికా 
వళి వళులయ్యె నందు సుడివర్తులనాభి తదంతరీప మ 
చ్చెలియనితంబబింబ మటు చేరువ గనడునట్టి రాజనం 
బుల పొటకజ్జలున్‌ మణియుం బోవంగ నాగెటిచాలు నొప్పగున్‌. | 55 ॥ 


సీ. తమ్మిమొగ్గలు గాదు తారావళీహృద్య 
శృంగారభంగి నెసంగుకతన 
గజకుంభములు గావు కంఠీరవేంద్రావ 
అగ్నభంగైకఖేలనమువలన 
జక్కవకవ గాదు సరసల నెలవంక 
లుంచంగ యోగ్యమై యుండుకతన 
శైలేంద్రములుగావు శైలేంద్రగర్వంబు 
ద్రుంచునె మున్ను భ్రమించుకతన, 
తే. మున్ను శంకరుఫాలాగ్నిం బొసంగంబడిన 
యతను బ్రతికించునట్టి దివ్యామృతంబు 
లునుచు బంగరుకలశంబు లనంగవలయు 
వనితకుచములు పొగడ నెవ్వరితరంబు? ॥56॥ 


క. తరుణి కరద్వయసామ్యము( 
బొరయన్‌ బ్రాయోపవేశ మొనరించెం గుశా 
స్తరణమునన్‌ గమలంబులు 
ధరణి గుశేశయపదంబు దానం బూనేెన్‌.||57॥ 


చ. ధరణిని గంధరాహ్వయముం దాల్చి కుచాద్రితటోపరిస్థితిన్‌ 
దిరముగ నుండి క్రొ మ్మెణుగు, దిగె చెలంగంగ మౌక్తికచ్చేటా 
భరణ మెసంగం గంబురుచి పాటిల మోహతమంబు నించి య 
మ్మరువపుబంతి యింతికి సుమంగళమౌ గళ మొప్పు మెప్పుగన్‌. 58|| 


మ. సకలాభీష్టము లిచ్చునంచు సుమనన్సందోహముల్‌ నన్ను నా 
యకరత్నంబని యెన్నునట్టి నను నావి కొమ్మకెమ్మోవి యెం 
చకయుండన్‌ గరినంబటంచు ననుచింతాభారమున్‌ మీందం దా 
ల్పికదా వేలుపు మానికంబుగనియెన్‌ జింతామణీనామమున్‌. ॥ 59 | 


క. పగడంబుడంబు వలదను 
జిగురాకున్‌ రాకుమనునుం జెలివాతెజ యా 
వగలాడినాస యా సం 
పగిమొగ్గన్‌ బగుల ద్రొక్కు( బగ[5]మగలిలన్‌. ॥60॥ 


ఉ. క్రొన్నెలవంకశంక లిడు కుల్కుబొమల్‌ గని యచ్చకోరముల్‌ 


పన్నుగ నొప్పు జిప్పల నెపంబునం జొక్కపుటిక్క లార్చుచున్‌ 
కన్నులు గల్కికన్నులయి కన్సడె నా జిగిడాలు( జూచి యా 
కన్నులవింటిరాయండు జగంబులు గెల్వంగ డాలు. గైకొనెన్‌. 61 |॥ 


క. నాసా కాంచనకోశచ 
కాసాదృగ్విభ్రమంబు కర్ణాటర్తీ 
భాసురమై చెలిమోము వి 
భాసిల్లెన్‌ రాజరాజపట్టాంచితమై. | 62 | 


చ. అలికచమోముం బోలను సుధాంశుసరోజము లొక్కపుష్కర 
స్థలమున బ్రార్థనల్‌ సలుప( జంద్రుండు పొందెం బ్రసాద మంతలో 
పల బహురాజపానమధుపస్పరిశంబున యోగభంగమై 
జలజమటుండె( గానియెడం జందురునిం గని సైంచియుండునే? || 63 | 


ఉ. భామినియారు సూదిమొనపైని జనుంగవపోక లుంచి యా 
పై మటిీనిల్చి కంఠము తపస్థితి నబ్బత నొదె మోవియున్‌ 
దా మదిం జూచి యబలను దప్పక పొందె మొగంబు నట్లనే 
యేమటికబ్దతం బడసి నింపుగ( గన్గవ చెందె నబ్దతన్‌. | 64॥ 


చ. తొలి నవపత్రమై పటిమ దోపమిచే శతపత్రమై చలం 
బెలయ సహస్రపత్రమయి యింతిపదంబులు దాశి తోడనే 
దళములు బాసి రోసి బిసదండము+ జెండెం గముండ లుత్తగన్‌ 
నలినము హంస సంగతి దినంబునుగాంచు నభీష్టయోగమున్‌. 65|| 


ఉ. మారుండు లోకముల్‌ గెలిచి మాతృగృహంబున నుంచె జైత్రతూ 
ణీరము లన్నయట్లు తరుణీమణిపాదయుగంబుమీ(ద జం 
ఘారమః జూడ నొప్పె నటుగాకయ హేమమయోరుకాండముల్‌ 
మీణజునె తత్సమీపమున మించి సమంచితశైత్యసంపదన్‌. ॥66॥ 


ఉ. అంబుజగంధి యూరువుల యందముతో సరిబోరవచ్చి హే 
రంబు గజేంద్రహస్తము తిరంబుగ( జెందెను దంతభంగ మ 
య్యంబరదంతిరాట్కరము నభ్రముం బట్టుక ప్రాకు దాని చే 
తంబడు నంటికంబములు. దార్కొనినం దలవంపు లౌగదా! ॥67 ॥ 


తే. చిన్నిపదముల హలరేఖచేత సీత 
దీలుపడు కౌనుచేత విదేహజాత 
గోముమీజినకటిచేత భూమిపుత్తి 
యనంగ విలసిల్లు నయ్యింతి యతనుదంతి. ॥68॥ 


క. కురులో యొమ్మగు తుమ్మెద 
గులో చకచకితకాంతం గనునీలపురా 
సరులో యిందీవరపున్‌ 
విరులో యిరులో యనంగ వెలికి నమరున్‌. ||69॥ 


తే. తూండ్లు భుజములు జాళువాగిండ్లు గుబ్బ 
లేండ్లుపదియాలు నెన్నంటి కెన్నటికిని 


విండ్లు కనుబొమ లౌర, యీవెలంది వేడ్క. 
బెండ్రియాడినంగద నేను బెంపుగాంతు. |॥70॥ 


ఉ. మాయురె! తత్సమాన యగు మానినిం గాన జగంబులోన నా 
హా! యిటువంటి చక్కదన మవ్విధి యెవ్విధి. జేయనేర్చెనో 
హాయిరె! బాలచూపుతుద లక్కట జక్కడవున్‌ మెజుంగులై 
నాయెద డుస్సిపారె రతినాథుని యాధునికాస్త్రవైఖరిన్‌. 71 | 


సీ, మెలంత మైజిగిం బోలు మెజుపుం జూచెదనన్న 
నింపొందం గందోయి యెదుట నిలదు 
సఖిమోము సొబగొందు చంద్రుం జూచెదనన్న 
మబ్బు నిబ్బరముగా మరుగువడెను 
చెలిగుబ్బసరి జక్కవలను జూచెద నన్న 
బక్షపాతము గల్లి బైటం దిరుగు 
మగువ యా రీడుపన్నగముం. జూచెదనన్న 
బిలములోపల నుండి వెడలు టరుడు 
తే. వనిత యవయవసాదృశ్యవన్తువులను 
జూచియేనియు నొకపాటిసుఖముం బడసి 
చింత మదిలోన నుపశమియింతు ననిన 
దానికినిసైత మాబ్రహ్మ తాళండాయె. ॥72॥ 


చ. తన కది కూతురాయె పురదానవవైరికిం జెల్లెలాయె న 
వ్వనధిసుతామనోహరుం డవాప్తసమస్తమనోరథుండు గా 
న నది యలక్ష్యమే నొకండ నాతికి నర్హుండ నన్నటుంచి బా 
పనిపరిచర్య కంపె వలబంగరుబొమ్మను బొమ్మ నేమనన్‌. ||73॥ 


క, కామునిచర్యల కగు చెలి 
కా మునిచర్యలకు వగున యకటా మాధు 
ర్యామలసాహితి రసికళశి 
ఖా[మణికినిగాని మడ్డిగానికిం దగునే?॥74॥ 


తే. కమ్మవిల్కానియమ్ముల కుమ్మలించి 
నెమ్మి నే వేడ నెమ్మది సమ్మతిలక 
పొమ్మనియె ముద్దువుత్తడిబోమ్మ నియక 
బమ్మయే వాండు పనుజాతిబొమ్మగాని. ॥ 75 ॥ 


చ. మునుకొని సిగ్గుతో నళికి మో మటు ద్రిప్పి కరాంగుళిద్వయం 
బునం జుబుకంబు నెత్తి నునుమోవిని గ్రోలినం నొచ్చె నొచ్చె నం 
చని తనలోనం బల్కుచు రవంతయు+ గంతునిం దొపనీయకే 
కనుగవ కింపుసేయు నల కన్యను గూడి చెలంగు టెన్నఃడో.॥76॥ 


చ. మిసమిసలీను మొల్కచనుమిట్టల కట్టిటు కేలుసాచంగా 
దుసికిల నట్టి మిట్టిపడి తొయ్యలి చె య్యటుద్రోయ నెయ్యపున్‌ 
గొసరులం గుస్తరించి కొనగోటను బొక్కిలిం జిణీ మెల్లనే 
యొసపరి నీవి కొగ్గుచు నయో కడువెడుక లందు టెన్నండో! 77 ॥ 


చ. చనుంగవక్రేవం జూచినను స్వస్తికహస్తము చేతం గప్పుచున్‌ 
గొనబుగ ముద్దుపెట్టుకొనం గొంకుచు మో మటులిట్టుం ద్రిప్పుచున్‌ 
గనుగవ మూసి నాదు రతికౌశలి జూడక సిగ్గువెల్లీలో 
మునుంగుచు నుండు ముద్దయగు ముద్దులగుమ్మను జూచు టెన్నడో! | 78 ॥ 


సః సిబ్బెంపుగుబ్బలం జెనకనీయని సిగ్గు 
చెనకినం బులక లెంచించు తమియు 
కొమరైన వాతెరం గ్రోలనీయని లజ్జం 
గ్రోలినచో మరుల్‌ గొలుపు వలపు 
నెజికొప్పు కెంగేల నిమురనీయనినాన 
నిమిరిన వలపున నిలుచు ప్రేమ 
బిగిపోకముడి నంట విడువనీయని ప్రీడ 
యెనసిన [7]విడువక మనెడు తమక 
తే. మెదను సమముగం బెనంగొన హృద మైన 
మధ్య ప్రమవయస్లుముద్దుగుమ్మ యును ను 
నందనోద్వానవనసీమలందు( గూడి 
పొందికలబత నానంద మొందు టెపుడొ?||79॥| 


చ. పలుకులలోనం బిక్కు లొకపానుపునన్‌ బొలయల్కచిక్కులున్‌ 
కలంకలు దీయు మ్రైక్కులును గాటపుంగౌగిటిలోన సొక్కు ల 
గలమగు మోవినొక్కులును గామునిసాములనేర్పుటెక్కులున్‌ 
గల యల నిండుజవ్వనవు( గన్నియమిన్నను బొందు టెన్నండో? 80 | 


చ. కలగి చలించు ముంగురులు కర్లములన్‌ నటియించు కమ్మలున్‌ 
చిలికెడు చిన్నిక్రొంజెమట చెక్కుల నించుక జరు కొంచెపున్‌ 
తిలకము నొప్పం బౌరుషరతిశ్రమతాంతవిలోలనేత్ర యా 
కలికిమొగంబు నెన్నంటికి గన్నులపండువు గాంగం జూతునో? 81 |॥ 


ఉ. ఇంకొకసారి పోయి హరిణేక్షణ నిమ్మని వెడుకొందునో 
పంకజగర్భు నాతడు కృపారహితాత్మత నీయకుండెనా 
కొంకు దొజంగి జంగ యిడి క్రూరుండు మారుండు లీల బాలచూ 
తాంకురసాయకానలశిఖావళికిన్‌ శలభంబుం జేయండే? 82 ॥ 


ఉ. ఆసరసిరుహాక్షిపయి నాసల సాసరివారు నవ్వ ను 
ద్వాసితధైర్యతన్‌ విసివి వాసనవింటివజిరునమ్ములన్‌ 
గాసిలుచున్నవాండ ననుం గన్నడసేసె విధాత యయ్యయో! 
దోసము కాదొకో తనకుం దొయ్యలి నీయక యిట్టు లేచుటల్‌. ॥83॥ 


సీ, []చాన కమ్మనిమోవి చవిం గ్రోలంగల్లితే 
మధులక్ష్మి క్రీ పుష్పమంటపంబు 
కలికిమోమున మోము గదియింపంగల్లితే 
యబ్దునకును గమలార్పణంబు 
అరవిందముఖికొష ప్పు నజుమంగఈ గల్లితే 
నీలకంధరునకు నెమలిపించే 
కలకంఠిపల్కు లాకర్ణింప(గల్లితే 


హృద్యవాగ్ష్వజుల కభీష్టఫలము 
తే. అలికచకుచంబు లంటంగం 'గలిగెనేని 
యేడుకొండలరాయని కేను భక్తిం 
గనకశిఖరము లెత్తింతు. గంతుకాక 
తీరుంగాక, వయారి నన్‌ జేరుంగాక! ॥84॥ 


క. అని యనిశము( జింతించుచు 
ననురాగమునన్‌ దరంగితాశాశయుండై 
వనితను మనమునం దలచుచు 
ననిమిషపతి వెండియున్‌ మహామోహమునన్‌. ||85 ॥ 


సీ. మగునపాదములని చిగురుటాకుల నెత్తు 

సఖియూరులని కదళికల హత్తు 

సతినితంబంబని నైకతన్ధలి వ్రాలు 
చెలువవళులన్‌ వీచికలను దేలు 

మెలంతయారనుచుం దుమ్మెదచాలు గని సొక్కు 
కలికిచన్నులని జక్కవల నొక్కు 

పొలంతి గళంబని పోకబోదియ నూను 
వెలందిమోవి యటంచు బింబ మాను 

తే. రమణినేత్రంబులని చకోరముల( జూచు 

చెలువకొప్పని నెమ్మికై చేయిం జాచు 

తెలిసి తోడనె విరహార్తి దిగులుంజెందు 

కుందు నందనమందు సంక్రందనుండు. | 86 | 


ర్‌ 


ప్రతిలేని చిత్తరుప్రతిమ నీడ్వంగం బోయి 
ముదిత కాదని యెంచి బెదరి చూచు 
తననీడం గని కొగిటను జేర్చంగాం బోయి 
మగువ కాదని యెంచి వగచి నిలుచు 
మొనసి యింద్రాణితో ముచ్చటాడంగం బోయి 
మునిరాణి కాదని [9]మనను నొచ్చు 
కనుమూయం దోచురూపును బట్టంగాం బోయి 
తరుణి దబ్బరటంచుం దత్త రించు 
తే. రమ్మనుచు. జీరుం జెంతల క్రమ్మిచేరు 
మోహ మెదం గూజుం గళందేరు ముద్దుంగో రు 
గోరికల మీజుం బలుమాజు మారు దూటు 
నమరవిభు డెట్టు దనరారు నట్టెతారు. ॥87॥ 


ఉ. జాదులు సూదులంచు. దెలిచల్వలు చిల్వలటంచు. గప్రవున్‌ 
వేదులు నేదులంచు నెలనిగ్గులు నగ్గులటంచు రాజకీ 
రాదులు వాదులంచు మణీహారము' భార మటంచు నెంచుచున్‌ 
పైదలిపైం దలిర్చుతమి పర్వ సుపర్వవరేణ్యుం డుండంగన్‌. ॥88॥ 


ఉ. అచ్చట నాయహల్యయు వియచ్చరవల్లభురూపసంపదల్‌ 
మెచ్చుచుం బచ్చవింటియెకిమీని లోరికి నిచ్చ నొద్చుచున్‌ 
నెచ్చెలిచాలు గొల్వ సవశనీయహుతాశనధూమమండలా 


భ్యుచ్చయవేష్టితాగము తపోవనభాగము. గాంచె నంతటన్‌. |89 ॥ 


సీ, అనం 
భాగాంకితసైకతంబు 
త్రిషవణాష్టోతమౌనిధృతీవల్యలాంచల 
పృషతచంద్రకవజ్ఞరీ తటంబు 
మునిబాలకానీతపునరంకురత్కుశ 
శ్యామికాకోమలక్షాతలంబు 
పృషదాజ్యహోమసమేధమానహుతాశ 
ధూమగంధావృతవ్యోమభాగ 
తే. మతిథి[10]పూజార్హవస్తుసమార్దనైక 
సంగ్రహవ్యగ్రగృహమేధిసంకులంబు 
శాంతము నగణ్యపుణ్యనిశాంత మగుచు 
శ్రమముల నణంచు గౌతమాశ్రమము. జేరె. |90॥ 


క. జలజాతాసనునాజ్ఞన్‌ 
కలకంఠీతిలక మపుడు గౌతమమునికిన్‌ 
చెలగి పరిచర్య సేయుచు 
ఫలకినలయకుసుమసమిదుపాస యొనర్చన్‌. |91॥ 


క. తాళీహింతాళీకం 
కేళలివకుళామ్రనారి కేళీకుహలీ 
పాళీఘనకేళీవన 
మాళీతతి గొలువంజేరె నాళీకముగాన్‌. |॥92 ॥ 


చ. అళికచముంగురుల్‌ గనిన, యబ్దములందలితేంట్లు దూ(టి దొ 
య్యలిపలుకుల్‌ వినంగం బొదలంతట గోయిలదండు చేరె నె 
చ్చెలికుచకుంభముల్‌ గనుచు జెట్టకుం జక్రములెల్ల( బాటిం గో 
మలినడయందముల్‌ దెలిసి మానసమున్‌ వడిం జెర హంసముల్‌. |॥93॥ 


సీ. అందముల్‌ త్రిభువనానందముల్‌ స్మరమూల 
కందముల్‌ సరసమాకందము లివె 
తుంగముల్‌ పుషితసారంగముల్‌ వాసనా 
రంగముల్‌ లలితనారంగము లివె 
చారువుల్‌ నవకేసరోరువుల్‌ [11]భాజిత 
మేరువుల్‌ వికసన్నమేరువు లివె 
సైకముల్‌ మదుర పానకము కృతజనా 
శోకముల్‌ పుప్పితాశోకము లివె 
తే. పొగడ నెగడిన మొగడల పొగడ లివియె 
తుంటవిలుదంట నంటుల నంటు లివియె 
కొమ్మచనుగుమ్మ యొమ్ముల నిమ్ము లివియె 
కలికి! నా. చిగురువిల్కానికోట. | 94॥ 


ఉ. బాల నిజంబు నీపలుకు భాసిలుకొమ్మలు కొత్తడంబులున్‌ 
రాలు రజంబు మందు బలునారికడంబులపాళెలు ఫిరం 


గీ లలపండ్లు గుండ్లు నళికిరచకోరమయూరపాలి యు 
త్కూలబలంబు నై న మరుకోటయె యీయెలదోట చూడంగన్‌. ॥95 ॥ 


చ. తెలివిరిపొన్నగిన్నియల తేనియమద్యము లాని సొక్కులన్‌ 
గులుకుచు మొగ్గచంటిలతకూనలమోవుల నొక్కి ముద్దుకో 
యిలపలుకుల్‌ చెలంగ నల యింతుల పయ్యెద లొయ్యందీయుచున్‌ 
దిలకపుం దావు లంటుచును ద్రిమ్మరి తెమ్మెర గ్రమ్ముం గొమ్మరో! 96 | 


చ. కుసుమసమూహవాసనలం గుల్కెడు నీ లతకూనయొక్క తా 
పసతరుం జేరవచ్చె నదె పద్మదళాయతనేత్రి, కంటివా 
కుసుమసమూహవాసనలం గుల్కెడు నీలతకూనయొక్క తా 
పసతరుం జేరి యుండుటిది పద్మజు నానతిం గాదె కోమలీ! 97 ॥ 


చ. అమితమరందతోయముల నర్హ్యము పాద్య మొసంగియున్‌ మద 
భ్రమరరవంబులన్‌ గుశలభాషణముల్‌ సవరించి వేడ్కతో 
గమలజుముద్దుకూంతురని కైకొని నిన్ను వసంతలక్ష్మి ప 
క్షముదగం బూజ సల్పెడు లసద్పిసతంతుసహోదరోదరి! | 98 ॥ 


క. దాడింబపండ్లకై వెస 
వేడెంబులు వెట్టె( జిలుక విరిబోణీ, నీ 
కోడెచనుగుబ్బగవకై 
వేడుక బడి తిరుగు నమరవిభుమదిం బోలెన్‌. |99 ॥ 


ఉ. అన్నులమిన్న శోకహర మౌట యశోకసమాఖ్యం గాంచు నీ 
సన్నుతశాఖరాజమును సారెకుం దన్నెదవేమి న్యాయమే 
కన్నులవింటిబోయకును గైదువు లిచ్చి సమస్తపాంథులన్‌ 
మన్నిగొనున్‌ బలాశి యిది మన్నన కర్ణ మటే విలాసినీ! |100॥ 


క. నుడువుచు నీగతిం జడలన్‌ 
నడుముల్‌ బిగియంగ జుట్టి నారీనివహం 
బెడనంత దన్ను బొగడంగ 
నొడిగట్టెను మారు డభిలయువధృతిహృతికిన్‌. |101॥ 


సి, మైసిగ్గుసొంపు సంపగివసంతములచే 
బ్రమ్ముతుమ్మెదబారు. బాజం దరిమి 
సంకుమదామోదసహజవాసనలచే 
జిలుకల నెల్లదిక్కులకుం ద్రోలి 
లోలమానాపాంగజాలకళ్రేణిచే. 
బికజాలములం బికాపికలు చేసి 
నెజీకొప్పు నెజకప్పు నీలాభ్రపంక్తిచే 
మదమరాళంబుల నదర దోలి 
తే. తావియుడివోని విరులు క్షతంబులేని 
ఫలములు నచుంబితములైన పల్లవములు 
నంచ లంచలంగలంచని మంచినీళ్లు, 
దరుణి యొసగంగ మునిపతి తపము సేసె. ॥|102|॥ 


ఉ. ఆతరళాక్షియందము మహత్తరమౌ కటిమందమున్‌ వచో 
జాతగళన్మరందము నిజంబగు నెమ్మెయిగంధమున్‌ బెడం 
గౌ తరితీపుచందము మహామునిడెందము నొపదాయె నం 
తే తరుణీవిలాసముల ధీరులచిత్తము దత్తరిల్లునే. |103॥ 


క. ఆనిష్థానిధినిష్టయు 
భూనుతమగు బ్రాహ్మచర్యమును గాంచి యజుం 
డానాతిం బెండ్లీసేసె 
గానేతరధైర్యఖనికి గౌతమమునికిన్‌. |104॥ 


చ. సతతము నద్నిహూత్రపరిచర్యయు దేవపితృప్రతోషణం 
బతిథిసమర్చనంబు మొదలైన గృహస్తవిధానమెల్ల బ్ర 
స్తుతమతి( జేయు గౌతమునికితోడ నహల్య కృతానుకూల్యమై 
స్థితి విలసిల్లం గాపురము సేయు. బురంధ్రులు సన్నుతింపంగన్‌. | 105 ॥ 


క. వనజాక్షి యిట్టులుండియు. 
బనిదీరినవేళ నొటిపాటున బలసూ 
దను చక్కంనమె తలచున్‌ 
వనితల నమ్ముదురె శివశివా యెంతైనన్‌. ||106॥ 


ఉ. జన్నములందు నింద్రు గుణశంసనముల్‌ విను సాదరంబుగాం 
బన్నుహవిర్విశేషములు పాకవిరోధికి నిచ్చమెచ్చుగాం 
గ్రన్నన సన్నుతింవు శచికాపురమే కద కాపురం బటం 
చన్నలినాయతాక్షి తనయందము. జూచి శిరంబు నూయచున్‌. ||107॥ 


ఉ. "వేళయెజింగి కూడి రతిభేదములన్‌ దనియించి యల్లినన్‌ 
బాళిని బుజ్జగించి రసభావములన్‌ గరంగించునాయకుం 
డేల యదృష్టహీనలగు నింతులకున్‌ లభియించు" నంచు నా 
లోలవిశాలనేత్ర తనలోపలం గుందును వెచ్చనూర్చుచున్‌. |108॥ 


మ. ప్రమదారత్న మహల్య యింద్రుని మదిన్‌ భావించు దోడ్లోన ధ 
ర్మము గాదంచు( దలంచు నెంచినగతిన్‌ రానిచ్చునా దైవమం 
చు మదిన్‌ వేసరు నిచ్చవచ్చువిభుతోన్‌ సొంపొందు టిల్లాండ్ర కే 
లమరుంబొమ్మను నాండుపుట్టువున నాహా, పుట్టనౌనా యనున్‌. |109॥ 


తే, కోరందగినట్టి కోరికల్‌ గోరవలయు( 
గాని రాయలుగను కలల్‌ గాననగునె? 
పంగుండైనట్టి జనుండేడ, గంగయేడ? 
యొల్ల నీ వట్టివెతలని యూరకుండు. |110॥ 


మ. అది యట్లుండె సురేంద్రుం డంతట నహల్యాయత్తచిత్తంబుతో 
హృదయాంతర్గతచింతతో ననుదినోద్రిక్షానురాగంబుతో 
గదియంగూడని కాకతో నవిజహద్దంభిరభావంబుతో 
మదనోన్ముక్తనవాతిముక్తశరసంపాతంబు సైరించుచున్‌. |111॥ 


చ. మదనుం డనల్పశిల్బ్పకళ మాటికి నేర్చంగ రాగసంపదల్‌ 


కుదురుగ సంఘటించి యవికుంరితభావనపేరి తూలికల్‌ 
హృదయపుబల్కయందు నవనీరజలోచనరూపవైఖరుల్‌ 
విధితముగా లిఖించుచును లేఖవిభుం డనిశంబు( గన్గొ నున్‌.||112 ॥ 


అంగతాపముడింద హరిచందన మలంద 
నది మేనికాశచే నగ్ని యయ్యె 
శ్వాసవేగ మణంప జలజ మాఘ్రాణింప 
నది కంతుసమ్మోహనాస్త మయ్యె 
తనువుచెమ్మట దీర్చ: దౌషారజల మార్చ 
నది మారభోగివిషాంబు వయ్యె 
డెంద మారటదీజ నందనవని జేర 
నది యసిపత్రవన్యాభ మయ్యె 
తే. ముల్లుదీసినయెడం గొట్టు మొత్తినట్టు 
లొకటి సెయంగంబోయిన నొక్కటయ్యె 
నెంతగ్రహచారమో నిర్దరేంద్రునకును 
మకరకేతుమహాదశ వికటమయ్యె. | 113 ॥ 


ర్‌ 


సీ. మందారవని కేగు మందారవనిలోన 
డెంద మానందంబు నొదకున్న 
మందాకినికి నేగు మందాకినీతటి 
మారజ్వరనిదాఘ మారకున్న 
మందరగిరి కేగు మందరగిరియందుం 
బొందికగాం బ్రొద్దువోవకున్న 
బిందునరనసి కేంగు బిందుసరస్సులో 
నారాటమింతేనిం దీఅకున్న 
తే. బుడమి కేతెంచి గెతమమునివరేణ్యు 
నాశ్రమంబున కేగి యహల్యమేని 
కమ్మనెత్తమ్మినెత్తావిగాడ్పు సోొంకం 
గొంతవిశ్రాంతిం గనికోరి కుధరవైరి. | 114॥ 


ఉ. ఒక్కొకవేళ వచ్చి పురుహూతుండు జాంగిలిమ్రైొక్కి జాళువా 
చక్కని కమ్మతమ్మి కవచానపదంబుల నంటునట్లుగా 
మక్కువ మౌనికిచ్చు ముని మానిని కిచ్చు వధూటి నవ్వు లేం 
జెక్కు లం దోపం గన్నుంగవం జేరును నాతనికేలు మాజుగన్‌. | 115 ॥ 


చ. ఎవరది యింటిలోపల? 
న దెవ్వరు? 
శక్తుండ; 
చెల్ల! మీరలా, 
యివలికి రండు; 
నీదుమగఈ డెక్కడ? 
మూల ఫలార్థ మేంగె; 
రా 
నువిదరొ, తామసంబగునొ? 
ఉండు(డు, పూజలు గాంచి పొండు; 


శ్‌ 
(వ 
యవలయు పూజ నీ వెజుంగవా? 
-యన సిగ్గున నేగు నవ్వుచున్‌. |116॥ 


మ. మునితో నింద్రుడు మాటలాడునపు డంభోజాక్షి కీలందె గ 
ల్లన మైజల్లన మాట తోపక వితాకై యుండ దద్భావమున్‌ 
దని యాజవ్వని సిగ్గు ప్రాథిమయు శృంగారంబు లేనవ్వులున్‌ 
మొనయంజూచు నతండు చూచిన మరల్పున్‌ జూపు ప్టీజాక్కడన్‌. ॥117॥ 


ఉ. ఈనళినప్రవాళములు నీకదళితరు లీమహిన్ధలం 
బీనడబావి యీఖగము లీలత లీక్రముకాభిరూప్య మీ 
భూనుతసోమలక్ష్మియు నపూర్వములంచు నుతించు వాసవుం 
డానలినాక్షిచక్కందన మాశ్రమవర్ణ్లనగా మునీంద్రుతోన్‌. | 118 ॥ 


ఉ. రంగదభంగవైభవము రాజిల యజ్ఞములందు నభ్రమా 
తంగము నెక్కి యింద్రుండు తదాశ్రమవిథిని వచ్చుచో జెలిన్‌ 
ముంగటం జూచి కన్నులను మ్రొక్కు మనస్సున గగలించు న 
య్యంగన రెండునుంగని యనంగుండు పువ్వుల వైచు కత్తికిన్‌. 119 ॥ 


క. ఈగతి నింద్రుం డహల్యా 
రాగతిరస్కృతశచీపురంధ్రీరతియై 
ద్రాగతివేలకృతస్వ 
ర్ఫూగతియై తిరిగె నానుపోసినరీతీన్‌. ||120 ॥ 


ఉ. కౌస్తుభచారువక్ష సితకంజదలాక్ష కళిందకన్యకా 
నిస్తులనీలవర్ల కమనీయ చరాచరమానసనీయ ప 
ద్మాస్తనకుంకుమాంక నవమండన దానవదర్పఖండనా 
కస్తురిరంగ రంగపురకైరవపూర్ణకురంగలాంఛనా! | 121 ॥ 


క. కుందారవిందసుందర 
మందారసుకీర్తిహార మహితవిహారా 
వందారుజనాభీప్సిత 
బృందారకరత్న సమరభిన్నసపత్నా! |122॥ 


మత్తకోకిల. చంద్ర పుష్కరిణీతటాంచలచార చారణసన్నుతా! 
మంద్రనీరదమాలికాసుకుమార మారశతోపమా! 
సాంద్రసత్కరుణానవామృతసార సారసలోదనా! 
ఇంద్రచంద్రది నేంద్రముఖ్య సుంరేశ యీశవిభావితా! |123॥ 


ed d= 
ఇది శ్రీ పాండ్యమండలాధిశ్వర శ్రీ విజయరంగ చొక్కనాథ మహీ 
నాథకరుణాకటాక్ష సంపాదిత గజతురంగ మాందోళికా ఛత్రచామర 
విజయదోహళ కాహళ భూరిభేరీబిరుదధ్వజ ప్రముఖాఖిల 
సంపత్సారంపరీసమేధమాన సముఖ మినాక్షినాయక 
తనూభవ శ్రీమీనాక్షీదేవీ కటాక్ష 
లబ్బకవితాసాంప్రదాయక వేంకట 


కృష్ణప్పనాయక ప్రణీతంబైన 
యహల్యాసంక్రందనంబను 
మహాప్రబంధంబునందు 
ద్వితీయాశ్వాసము. 


[1] నిగ్గు 

[2] గన్నట్టును 

[3] రింతలోన్‌ 

[4] దగరు 

[5] మైగ్గతిలన్‌ 
[6] మణికే 

[7] విడువకు మనెడు 
[8] చాన! రమ్మని 
[9] ముగుద నెంచు 
[10] పూజార 

[11] భాసిత 


అహల్యాసంక్రందనము 


న | 


తృతీయాశ్వాసము 
శ్రీతరుణీనయనోత్సల 
నీతమయూఖాభిరామ శ్రితజనవాంఛా 
జాతప్రతిపాదన చణ 


చేతోవ్యాపారనిరతి శ్రీరంగపతీ! |1॥ 
వ. అవధరింపుము. ॥2॥ 


క. శ్రీయుతుండగు జనమేజయు( 
డాయతమతి నవలికథల నడిగిన మదికిన్‌ 


హాయి దలిర్పంగ వైశం 
పాయను డిట్లనియె లోకపావనచరితన్‌. ॥3 | 


క. ఇటులుండ నొక్కనాం డా 
కుటిలాలక కడకు వచ్చిం గొంకక ఘటనా 
ఘటనాకోవిదమతి యగు 
జటినీమణి యోర్తు లలితస త్వరగతియై. |॥4॥ 


చ. పదముల యోగవాగెలును బాణితలంబున నాగబెత్తమున్‌ 
నుదుట విభూతిరేఖయు మనోజ్ఞకటీతటి గావిజిరె పొన్‌ 
బొదివినయట్టి యొక్కమొగపున్‌ రుదురాకలదండ సందిటన్‌ 
వదనమున్‌ మృదుస్మితము వర్తిలు యోగిని. గాంచి భక్తితోన్‌. ॥5 ॥ 


క. వందనమొనర్చి పూజల్‌ 
పొందికగా జేసి పీఠమున నునిచియు బా 
లేందుముఖి! యెందు బోయెదు 
వెం దుండుదు విందు వచ్చు టేమి యటన్నన్‌. |6॥ 


ఉ. ఉంచును సత్యలోకమున యోగబలంబున నెల్లదిక్కులన్‌ 
బొందుగ సంచరింతు శశిఖండకిరిటికిం దద్వధూటికిన్‌ 
మందరధారికిన్‌ రమకు మాటలబోటికి నవ్విరించికిన్‌ 
పొందికలం దెడాటములు పుట్టిన మాన్సుదు వారు మెచ్చంగన్‌. ॥7 ॥ 


క. నందనవని నిన్నన్‌ సం 
క్రందను( గనుంగొంటి నతని గనినంతనె నా 
డెందము భగిలుమనియెన్‌ 
దందడింబడు వానిదినదశ యేమందున్‌?॥8 ॥ 


సీ. నిబిడోష్టనిశ్నాసనికరంబుచేం గల్చ 
వనవాటి తాపింఛవన్నె గాగ 
కల్పానలాకల్పకందర్పవహ్నిచే 
నెసంగు విర్వాక యిట్ట్జింకులింక 
ధారాళనేత్రాంబుధారాతివృష్టికె 
జలదసందోహ మాశ్చర్యమొంద 
నత్యంతకరినదీనాలాపములచేత 
వజ్రమేనియు గుండె పగిలి యెడల 
తే. కరుణయెల్లం బుమాకృతిం గాంచినట్టు 
విరహతాపంబు మూర్తీభవించినట్లు 
తలంచి పలుకంగరాని దుర్దశలంబొందు 
మఘవు నే నందుం గనుంగొటి మచ్చికంటి. 9 || 


ఉ. ఎవ్వతెమీందనో హృదయ మీభువనత్రయనాథు నింతగా 
రవ్వల బెట్టినట్టి యలరక్కసి యెవ్వతొ చూతమంచు నే 
నవ్వల మధ్యకుంజకుహరాంతరసీమ నణంగియున్నచో 
నవ్వలశాసనుం డనియె నవ్వల నవ్వలమానవేదనన్‌. | 10 ॥ 


ఉ. 'ఏల సృజించె దాని నను నేల సృజించెను బ్రహ్మ దాని కీ 
లాలితరూపయౌవనకళాలలితాంగవిలాసవిభ్రమం 
బేల నొసంగె? బేలతని మేటికి నిచ్చె, మదీయబుద్ధికిన్‌? 
బాలికతోడ నామనవి బల్కెడువారి జగాన గానంగా. |11॥ 


మ. 'కలలో జూతునటన్న నిద్ర యెజుంగన్‌ గన్నారం జిత్తర్వునన్‌ 
దెలియం జూచెదనన్న బాప్పములచే నేత్రాబ్బముల్‌ క్రమ్మెడిన్‌ 
కలయన్‌ ధ్యానము జెతునన్న మది నున్మాదంబు సంధిల్లెడిన్‌ 
ఇలలో దాళంగరానితాప మహహా యెట్లోర్చెదన్‌ దైవమా! 1121 


చ. 'కులుకుటొయారపున్నడలు గుబ్బచనుంగవ గొప్పకన్నులున్‌ 
తొలుకరిక్రొమ్మెలుంగుగమితో గమితోపమమైన మేనితో 
నలయలివేణి లోవెలి నహర్న్షిశమున్‌ గనుపట్టుచుండియున్‌ 
జలగత చంద్రమండలము చాడ్పున. జేతికి నబ్బ దక్కటా! 13 ॥ 


మ. 'ధనికున్‌ జేయును లోభివాని నెజిదాతన్‌ బేదంగాం జేయు ర 
త్యనభిజ్ఞుండగు నెడ్డెకున్‌ మదనతంత్రప్రాఢయౌదాని భా 
ర్యనుగాః జేయు నటన్న కోపమునం గాదా బ్రహ్మశీర్షంబు ద్రుం 
చెను శంభుం డటువంటివానికి ననౌచిత్యం బనన్‌ "జెల్లునే?' |14॥ 


క. అని పలికి చిత్రఫలకం 
బునం దనభావమున నున్న ముద్దులగుమ్మన్‌ 
దనువునం బులకలమొలకలు 
పెనంగొనంగా వ్రాసి చూచి పేరెద నునిచెన్‌. |15॥ 


క. 'ఆరూపము నీరూపము 
సారూప్యముం జెంది యుండె జలజదళాక్షీ! 
మారుండు స్వైరవిహారుండు 
వీరనివారని మదిన్‌ వివేకము లణుచున్‌. 16 ॥ 


ఉ. 'మోవిని మోవిం జేర్చు, నది ముద్దిడకున్నను మైక్కు(గేల, ని 
చ్చావిధిం గౌగిలించు, నది చన్నులనొత్తమి వెచ్చనూర్చు( జే 
నీవిక నంటు హత్తమికి నెవ్వగం బొర్లును బూవుాన్సుపై , 
దైవముందిట్టు దిట్టుకొనుం ద న్నిను. దిట్టును బెట్టు మూర్చీలున్‌. |17॥ 


చ. 'యమవరుణాదు లెవ్వనికటాక్ష మపేక్ష యొనర్తు రాగమా 
గ్రములు యదీయరూపగుణకర్మము లెన్నును వందివైఖరిన్‌ 
హిమకరసోదరీరమణుం డెవ్వని వాకిటికార్యకర్త యా 
యమరవరుండె గోరె నిను నంగన, నీదగుభాగ్య మెట్టిదో! | 18॥ 


చ. 'కొసరులొ చెక్కు నొక్కుటలొ కూకిరవల్‌ పలికించి పల్కుటో 
యొసపరియల్కలో నయములో రతిసుద్దులొ వింతముద్దులో 
పసం దొడసందుపొందికలొ వాతెరకూర్పులొ ప్రక్కమార్చులో 
రసికతలేనిగేస్తురతి రామకు నేమిసుఖంబు దెల్పుమా! ॥19 ॥ 


చ. 'వ్రతములం గృభ్రకోటి నుపవాసములన్‌ దనువుల్‌ కృశింపంగా 


మతి నరతిన్‌ see మౌనముతో మొగమోరగా వడిన్‌ 
పితరులయప్పు దీరె[!]ననిపింతురు యౌ, వనమత్తకాశినీ 
తతిహృదయంబు నేచుబలుతాపసులన్‌ బసులంచు నెంచుమా! ॥20 ॥ 


సీ. 'నేంటి కమవాస్య నేటికి బున్నమ 
నేటికి సంక్రాంతి నేడు విషువు 
నేడు వ్యతీపాత నేటికి వైధృతి 
నేంటికి మన్వాది నెంటికిం దిథి 
నేంటి కేకాదశి నే(టికి ద్వాదశి 
నేంటికి శివరాత్రి నేడు వ్రతము 
నేటికి బుతుకాలనియమంబు దప్పెను 
నేంటికిం బోనిమ్ము నేంటి కోప 
తే. మనుచు దినములు గడపుచు నలసులైన 
పాపజాతులు పెండ్లాడి పాలవంటి 
వయసు వమ్మెనరింతురు వనితలకును 
బుడమి నిల్లాలిపుట్టుక పుట్టనగునె?' ॥21॥ 


చ. అనుటయు నర్మకోపదరహాసవిలాసల స న్ముఖాబ్దయై 
యనియె నహల్య యిట్లనుచు “నమ్మకచెల్ల! యిటాడం జెల్లునే? 
నను నటువంటిదానిగ మనంబున నెంచెదొ యెంచకున్న నీ 
యనువున నందువా యెటు(గవా మగువా, నను నాదుచిత్తమున్‌. ||22|| 


ఉ. 'ఎవ్వరి నేను మున్ను మొగ మెత్తి కనుంగొనం జూచినావు! నే 
నెవ్వరీ చెంగటన్‌ నిలిచి, తెవ్వరితో నగి, తేమి చేసి తే 
నెవ్వతె నింద్రుం డెవ్వండు బలీ! నను బోటికి నిట్టిసుద్దులా 
యివ్వనిమూలనున్న నను నేటికి ముంగిటి కీడ్సెదే చెలీ! 23 | 


ఉ. 'వేది యలంకరించుటయొ వేల్మి కమర్చుటయో హవిస్సులన్‌ 
బ్రోదిగం జేయుటో కుసుమముల్‌ గొనితెచ్చుటొ దేవపూజ క 
గ్రోదకమాహరించుటయొ యుగ్యలి, మా కిటువంటి సుద్దు లీ 
బోదలదాన గాను ననుం జుల్కనంగా నెదలో దలంపకే." |॥24॥ 


తే. అనిన యోగిని యెల నగ వంకురింప 
“ఘనకచవు శైలకుచవు సైకతనితంబ 
వేను నిను జుల్కంగా నెంతునే మృగాక్షి! 
పంచకన్యలలో నెన్నం బ్రముఖ వీవు. ॥25॥ 


ఉ. ఎంతతపంబు సేసిన మటెంతపతివ్రతనిష్ట నున్న దా 
నెంతకృశించినన్‌ వ్రతము లెన్ని యొనర్చిన నెన్ని పుణ్యతీ 
ర్ధాంతరముల్‌ చరించిన నొయారికి రూపవిలాసవంతుండా 
కాంతునిం గొగిలించినసుఃఖంబు లభించునటే విలాసినీ! ||26॥ 


ఆ. ఎందును సంచరింప కఖిలేంద్రియముల్‌ సుఖమొంద డెందమున్‌ 
బొందుగ దన్నుం దా మజవ బుద్ధి కగోచరమైనయట్టి యా 
నందము బ్రహ్మ మందు రది నవ్యవయోనవమోహనాంగియౌ 


చందనగంధికిన్‌ దొరకు: జక్కనిమక్కువకాండు చిక్కినన్‌. |॥27 |॥ 


ఉ. చేతన మౌటయే యరిది చేతనమైన మనుష్యుజన్మ మ 
త్యాతతపుణ్యలభ్య మటు లైనను స్త్రీజననం బలభ్య మా 
జాతికి. గామము సురతసౌఖ్యము హెచ్చది పోవంద్రోచినన్‌ 
పాతక మాత్మహత్యకు సమం బగుపాతక మొక్కటున్నదే? 28 ॥ 


ఉ. వారక నత్తగారి కనుబ్రామి, నిజేశ్వరు మోసపుచ్చి యా 
యారునుదూరు నై నబడి యందరికన్ని ఘటించి యాత్మం దా 
గోరిననాథునిం గలసి కొల్లలుగా సుఖమందకున్ననా 
సారసపత్రనేత్రి యెలజవ్వన మేటికి జన్మ మేటికిన్‌. 29 | 


సీ. కాంతుదంతక్షతిం గాంచనిమోవియు 
మోవియే చల్లమ్ముగ్రోవి గాక 
సరసుండు బట్టని చన్నులు చన్నులా 
యల మేకమెడచన్ను లంతె గాక 
ప్రాణేశుం డనుభవింపని యౌవనమ్ము యౌ 
వనమటే నిజమ యవ్వనము గాక 
పతిమేన మకరికల్‌ వ్రాయని వ్రేళ్లును 
వ్రేళ్లటే కలజువ్వివెళ్లు గాక 
తే. చంద్రకిరణమ్ము సోకిన చంద్రకాంత 
మనంగం బదియాజుకళల జిమ్మనికరంగ 
కరగి కరగించి కాంతుని. గవయకున్న 
నారి నారియటే వింటినారి గాక. 30 ॥ 


ఉ. ఏలనె జాలి సర్వజగదీశ్వరుడైన సురేశ్వరుండు ని 
న్నేలందలంచె మేలు గనవే వినవే యరచితికబ్బు లి 
బ్బేలను బేలనుం బలె బలే పలుకందొరకొంటి వైన నీ 
కీలు నొకేం తెటుంగుదు వకిలొనరింతు వికీల వెటికే?॥31॥ 


చ. చిలుకలకొల్కి, నీ సొగసు చిత్తరువందునం జూచి కన్నులన్‌ 
[2]బలపల నీరునించి తల వంచి తలంచి భ్రమించి మించి హా 
వలపుల కేమి సేతు నని పౌర్థన చేయు నుమామహేశులన్‌ 
బలరిపు( డమ్మహామహుని భావ మదేమి యెజుంగణల్కవే. ॥32 ॥ 


క. అనిన నహల్య యొకించుక 
నునుజెక్కుల నవ్వుదోప నూల్కొన నీకన్‌ 
అనుం దా ననుతాపనతా 
ననతావనతాంగి యగుచు నవమధురోక్తిన్‌. |33 | 


సీ. 'స్వర్ణచిత్రవిచిత్రవర్షమందిరములా 
యీపర్ణ్లసదనంబు లింద్రునకును 
సురసిద్ధ సాధ్యభాసురదివ్యవీథులా 
® 
యీయాశ్రమంబు దేవేంద్రునకును 
వరకల్పనాకల్పకరకల్పతరువులా 


యీవృక్షములు నందనేశునకును 
పటుదానసందానబహుమానగజములా 
యీమృగావళులు మహేంద్రునకును 
తే. రమ్యసౌందర్యవరకళా!3]ప్రాఢథిమలును 
గలిగి చెలంగినయింద్రాణిం గాను నేను 
ప్రేమ నాపైని శక్రుం డేరీతి. బూనుం 
గ్రత్త్రవలపులు వలవరే కుతలపతులు. |34॥ 


సీ. రంభ కైవడిం గంబురాగుల్కుపల్కులో 
తమి(గూర్చువలపులో తారరీతి 
నూర్వశిచందాన నొరపొందుచిన్నెలో 
రక్తి. గుల్కుటొ మదాలసవితాన 
శశిరఖయందాన సకలకలాప్రాఢొ 
ఎదురొత్తులిచ్చుటో హేమలీల 
మంజుఘోషనిరూఢి మణితానుకూల్యంబొ 
మానలీలలో ధాన్యమాలినివలె 
తే. నెజీం దిలోత్తమగతి నతిస్నేహగరిమ 
నెనయుటో సాగరికరీతి యింతలేని 
తపసియిల్లాండ్రపై బాళిం దగిలి మిగుల 
వగలం జెందుదురే తమవంటిదొరలు. ॥35 ॥ 


క. సతికిన్‌ మును జేపట్టిన 
పతి నొక్కరుం దక్క నితరుం బాటించుట సం 
గతియటవే నీ కెంతటి 
మతిదిటవే యిట్లు నుడువ మర్యాదటవే!” | 36 ॥ 


ఉ. నావుడు యోగినీరమణి నవ్వుచు [4]నెచ్చెలి కొప్పు దువ్వుచున్‌ 
“నావచనంబు వేదవచనంబని యెన్నుము బొంకెజుంగనే 
నీవు జనించినప్పుడె సురెంద్రుండు నీదగుచెట్టంబట్టినాం 
డీవిధి యౌను గాదనిన నీవె 'మునీంద్రునిచే నేఖుంగుమా!॥37॥ 


క. అది సూక్ష్మరూపమంటే 
నిది యాతనిస్థూలరూప మిదియదివేజా! 
మదనాశుగసదనాయిత 
హృదనాగత ధైర్యవయ్యె దేలా బాలా! ॥38॥ 


సీ, పతులం గాదనుచు గోపాలుతో బోయిన 

గొల్లయిల్లాండ్ర కేకొదువ వచ్చె 

ధవు లేవు రుండ నారవవానిం గోరిన 
నాళాయనికి నేమి నయము తగ్గె 

ఘటికాద్వయికి నొక్కకాంతుచెంతకు( జేరు 
పౌలోమి కేపాటి పదవి దప్పె 

మగని న టుంచి మార్మగనివెంబడిం జన్న 
తార కేయిల్లాలితనము తగ్గె 

తే. వారి కెవ్వారికిని 'లేని యారు దూరు 


నీ తలనె వ్రాసెనే ధాత నికృతిచేత 
నిశ్చలానంద మొందుము నెమ్మి నేడు 
నలినలోచన! దేవుం డున్నాండు నాడు. |॥39 ॥ 


ఉ. ఇంతులపాపముల్‌ పతుల కింతయె గాని ప్రసక్తి లేదు కా 
సంతయు వారి కంచు స్మృతు లన్నియు బల్కును కా దటంచు నిం 
తింతయుం గల్లెనేని బుతువైన జనున్‌ మణీ చింత యేలనే 
కాంతకు సమ్మతం బయిన కాంతుని. బొందుటె యొక్కనేరమా? ॥40 ॥ 


క. రాజీవాక్షి 'యహాల్యా 
యై జార' యటంచు నాగమాగ్రన్తుతుడౌ 
నాజిష్టు నెనయవే 'యో 
షాజారమిదంప్రియ' మను చదు వెటు(గవటే!?” ||41॥ 


క. జటినీమణి యిటులాడిన 
కుటిలాలక యింద్రు నెనయుకోరిక వొడమన్‌ 
దటుకునం బతిభయ మెసంగంగ 
నటునిటు ననలేక శబలితాశయ యగుచుం. ||42 ॥ 


ఉ. కూరలు కందమూలములు కూళ్లు తలంటులు గారనూనె మా 
చీరలు నారపట్ట కయి చేయుట 'మాకులమందె లేదు కాం 
తారమునన్‌ జరించుట తృణంబులమీ(ద( బరుండుటల్‌ మముం 
గోరెడువారలుం గలరె కోమలి, నీదువివేక మేమనన్‌. |43॥ 


చ. మదనుని గుమ్మితీమొనలు మాటికి మర్శములంటం బాణినన్‌ 
వదలనికోరికల్‌ మొలిచి వర్ణిలి డెందమునందె డిందినన్‌ 
హృదయము జాయి చేసికోని యింపు దలంపక యుండగా దగున్‌ 
గదలం దరంబె యొక్కనికి? గంఠము జూపిన కంబుకంరికిన్‌. |44|| 


ఉ. అద్దములోనం దోచు ముడు పందనిమ్రానిఫలంబు కోపవున్‌ 
గద్దరీచిల్వచేంబడిన గందపుందీవె మహావిషంబులో 
నద్దినపణ్ణరంబు మగనా లది కొంచెమునన్‌ లభించునే 
సుద్దులు ) వేయునేల బలసూదనుతో దెలియంగంబల్కవే. ||45 ॥ 


సీ. చక్కనివాం డింటిచాయకు వచ్చిన 
మామగా రూరక మండిపడును 
పుట్టింటిలో నొక్కపూట యుండంగరాదు 
కత్తికో తంగయోరు నత్తగారు 
నిమిషంబు పొరుగింటి నిలిచియుండంగరాదు 
పటుకార్లం బట్టును వదినగారు 
కడకుంటోయిన న్‌ క్కకడ నుండంగారాదు 
మజందలు కొండేలమారిబసివి 
తే. తోడికోడండ్రు చూపోప కాడుకొండ్రు 
(5]పట్టపగ బట్టి పోరాడు బావగారు 
జారసంగతిం గాంక్షించు చంద్రముఖికి 


నత్తగారిల్లి కారాగ్భహంబు దలంప.|॥|46 | 


క. భావమున నేమికిటుకో 
నావంకనె చూచుచుండు నామగం డెపుడున్‌ 
[క]రావశమో పోవశమో 
[71యీవని కెవ్వానికైన నిందునిభాస్యా! |47 | 


క. కాదని నీ మొగమోటకు 
నేదయినన్‌ మంచి దంటినేనియు రతికే 
లిదక్షు నతని నెవ్వతె 
మేదిని మెప్పింప నేర్చు మేలిమితోడన్‌. |48 ॥ 


క. తారావధూటి యొక్కతె 
తారాపతి యొక్కరుండు ధన్యులు జగతిన్‌ 
వారివలె సాహసింపంగ 
నేరికి శక్యంబు మగల కింతులకైనన్‌. | 49 | 


క. నామనవిగం దనపై నిక 
నీమమతలు మానుమనవె యెవ్వరి కెవరే 
కామువెతల్‌ నావలె ను 
త్రాముని సైరింపుమనుము తామరసాక్షీ!|॥50॥ 


ఉ. చుక్కలటేని( గంతుని నుచుక్కను చక్కదనంబుగల్లు మా 
చక్కనిసామి పాదజలజాతము లౌదలం జేర్చి మ్రైక్కితిన్‌ 
చిక్కంగం గౌగిలించితిని సేమము వేండితి నేడనున్న నీ 
ప్రక్కనె యున్నదాన నని భావమునన్‌ నెనరూనణుల్కవే. | 51 ॥ 


సీ. తనగుణంబులు విని ఘనమైన పులకలం 

గడిమిపూవులగుత్తికరణి నుందు 

తనరూపు భావించి తనరినచెమటచే 
మధుసిక్తపద్మినిమాడ్కి నుందు 

తనవిలాసము నెంచి దర్పకజ్వాలచేం 
గనకశలాకనం గరగుచుందు 

తనపొందికం దలంచి తనువెల్ల జల్లనం 
జిత్రార్పితాభనిశ్చేష్ట నుందు 

తే. జేతనంబయ్యు నేను నచేతనముల 

సరణి విరహాఖ్యకల్పావసానజలధిం 

జేత నీందుచుం బారంబు. జేరంగాన 

ధరణి మగనాలికంటెం బాతకియుం గలదె? |॥|52 | 


మ. విరులెల్లన్‌ ప్రదరంబులయ్యె విధురుగ్వీచుల్‌ దలంపంగ బం 
ధురహేతిప్రకరంబులయ్యె నళిసందోహంబు లెల్లన్‌ భయం 
కరదుర్వారశిలీముఖప్రతతులై కన్చట్టె నేదిక్కులన్‌ 
మరుండయ్యెన్‌ సుఖ మెప్పుడో కలుగుటల్‌ నాతాపముల్‌ దీజంగన్‌. ॥53॥ 


సీ. ఎన్నంటికోకదా యెమ్మెకాని కరంబు 


లెత్తి నాకన్నుల నొత్తుకొందు 
నెన్న(టికోకదా హృదయేశుసందిట 
నివ్వటిల్లెడు ప్రేమం బవ్వళింతు 
నెన్నంటికోకదా వన్నెకానియురంబు 
గబ్బిగుబ్బల గ్రుమ్మి కగిలింతు 
నెన్నంటికోకదా యేలినసామికీ 
నందంపువాతెజ విందొనర్తు 
తే. నెన్నండో కద వగకాని కింపు మెజయం 
కంతుకయ్యంపువింతలు గానుపించి 
హవుసు చెల్లింతుం జెలులలో నతిశయింతు 
ననుచు నేనుందు నీయాన హంసయాన! ॥ 54॥ 


తే. ఏంరాధీనం గావున నింతవంత( 
గ్రాగుచుండంగవలసెను గాకయున్న 
నెజికలను గట్టికొనియైన నెగసివచ్చి 
తనయెదను వ్రాల నాచిల్కతాళివలెను. ||55 || 


ఉ. భారము లాయె నమ్మ కుచపాళికి హారము లేమిసేతు ని 
సారము లాయె నమ్మ ఘనసారము మన్మథభూతభీమహుం 
కారము లాయె నమ్మ కలకంఠనినాదము లమ్మచెల్ల, నా 
ధారము లాయెనమ్మ పరితాపభరంబుల కెల్ల: బ్రాణముల్‌. ॥ 56 ॥ 


ఉ. పట్టంగరాని మోహమునం బైకొని తోచినవెల్లం బల్కి తీ 
మట్టునం గట్టిపెట్టు మిది మానసమందె ధరిత్రిలోపలన్‌ 
పుట్టని యట్టి బిడ్డలకు బూసలు గట్టుదు రమ్మలక్క లే 
గుట్టున నుండుదాన నతికోపనుం డీంటిగృహస్థు యోగినీ!॥57॥ 


క. నాతల్లి వీవు నీతో 
నాతల పేమిటికి దాచ నాతీ మాయిం 
టాతం డెపుడైనం గలసిన 
నాతనింగాదలంతు ముకుళితాక్షిద్వయనై. | 58 ॥ 


తే. అగ్నిహోత్రాల వేళాయె నమ్మ! నీవు 
పోయిరమ్మని పంపి యా పొలతియుండ 
సంభవించును దోషా[*]ధికార మింక 
రనుగొన ననర్హమని సూరి కన్ను మొగిచె.॥59॥ 


సీ, కరిఘటాహలి పటాశరభటాయసకటా 

హములనైల్యముపొంత నణంగందొక్కి 

హరిశిలాభరజలాకరపికార్భకకులా 
మితకాంతిసంతతి మితము చేసి 

ఉరగరాడ్లరదురాధరధరామితశరా 
సీతరుచిప్రాచుల చేరి చేరి 

అళివిభాసురవిభాహరివిభాతులితభా 
సంతతాభ్యుదయముల్‌ సంతరించి 


చ. 


తే. యినసుతాపింఛతాఫింఛవనదనికర 
ఖంజనాంజనగిరి నీలకంజపుంజ 
జంబుకాదంబసైరిభాడంబరములఈ 
దాండవించెను దమము భూమండలమున. ||60॥ 


. తెలుపును నలు దిక్కులు విదిక్కులు మేరునగంబు సర్షపం 


బిలయు నభంబు దూరము సమీపము హ్రస్వము దిర్హమన్న స సం 
జ్ఞలు గల సృష్టి నేమిటి కొనర్చితి నంచు విరించి యెంచంగాం 
బ్రళయపయోధు లొక్కమొగిం బర్వినటుల్‌ వెసంబర్వం జిశటుల్‌. ||61॥ 


. మదననిదాఘతాపముల మాన్సు ఘనాఘనసంఘమో యనన్‌ 


గదిసి మహాంధకారములు కారిశగవేషణతత్పరాత్మలై 
కొదుకుచు సందులన్‌ దిరుగు కొమ్మలు బెళ్ళుమెజుంగు లై రిలన్‌ 
వదలనివర్షమయ్యె నిశి పాంథజనంబులకున్‌ దురంతమై. |62 ॥ 


తాపము లణంగె భూతసంతతు లెసంగ 
నతనుధర్మపరిన్ఫూర్తు అతిశయించె 
నుత్తమస్థితి మించెను నుత్తమముగ 
ఖరకరాభావమే శుభంకరము ధరను. |॥|63 ॥ 


. ఒక మగనాలు మాజుమగం డుండునికేత మెజుంగ కేతమో 


వికలత నొక్కెడన్‌ నిలువ వేజొకతంచుం దదీయభర్త యా 
సకియనె కౌగిలింప నది జారు డటంచును జారయంచుం దా 
రొకరొకరిం దమిం గలసి రుద్ధతి మన్మథుం డుబ్బి యార్వంగన్‌. | 64॥ 


వెడవిలుకాని వేదనల వేంగుచు దుర్విటు లేంగం జీకటిన్‌ 

గుడిసెలు పంచలున్‌ వెడలి కుంటియు గ్రుడ్డియు భుగ్నరుగ్ల్ణ్ల ము 
ట్లుడి/౧ినయింతి మున్ను వలయోత్కరశబ్దనీవేదితాత్మలై 

బడిబడిం బైండిందీసిరి తమం బఖిలోత్తమమంచు నెంచుచున్‌. ||65 || 


ఉ. కప్పులకప్పడంబులును గస్తురిపూ(తలు చాలు నిప్పు డే 


కు 


చొప్పున నేంగినన్‌ మనలం జూండగలండె త్రినేత్రుండేనియున్‌ 
ర నీదృశతమోవృతి సేయంగరాదె 1 బ్రహ్మయం 
చప్పెనుచీకటిన్‌ వెడలి రారటమై కులటల్‌ తటాలునన్‌. ॥ 66 ॥ 


ఆయామవర్తి మునివరుం 

డాయామము నిగమసంహితాభ్యాసకృత 
వ్యాయామశ్రాంతమతిన్‌ 
సాయామతరుచ్చదాస్తృతాజినశయ్య న్‌. |67 ॥ 


మ. పవళింపన్‌ రమణీశిరోమణి రతిప్రారంభసంరంభతన్‌ 


కు 


ధవుపాదంబులు పట్టి యెత్తెడువితానన్‌ గోరు సోశించినన్‌ 
“నవలా, నీదుచెజింగు మాసీ పదియార్‌ నాళ్లాయెం గాలంబు ద 
ప్పె వృథాదోష మిదేల మాను' మన నవ్వేళన్‌ విలోలాత్మయై. |68॥ 


శ త్రిదశాధిపుండైతే. గద 


యద నెజుంగుచుం గోర్కెందీర్చు' నని తనలోనన్‌ 
మదనాశుగ మదనాశుగ 
మదనాశుగధాటి కదిరి మానిని మునితో. ||69 | 


శా. “జె లెం డంతకుమున్నె మాకు( బనిలే దాచోదనే; నిద్రపై 
బాళిన్‌ మీపదమూలమందు శయనింపన్‌ వచ్చితిన్‌ జోలి చాల్‌ 
చాలుం బొమ్మని యల్క మాజుమొగమై చందాస్య నిద్రింప న 
వ్వేళన్‌ శాంతమహార్ణ్లవం బనంగ సంవేశించె నమ్మౌనియున్‌. |॥70॥ 


వ. తదనంతరంబ. |॥71॥ 


ఉ. యోగిగతిన్‌ సురేంద్రుడును యోగ మొనర్చి తదీయసూక్తిపై 
యోగజరాజగామిని వియోగదశన్‌ విని దాని చాతురీ 
యోగము మెచ్చి కంతుని నియోగము నాదలం దాల్సియంత సం 
యోగము సాహసక్రియం బ్యోగము సేయంగంగూడదన మతిఃన్‌. ॥72॥ 


తే. కోడిగపుం గంతుయాతన కోడి వజ్రి 
కోడియై కూసి “గొక్కొరోకో” యటంచు 
మౌని మేల్కని వామనన్మరణ దనర 
గాల మరయక మునుగంగ గంగ కరిగె. |॥|73॥ 


క. గౌతమవేషమున బెడం 
గౌ తమకము మీటి నిర్ణరాధీశుడు బా 
గౌ తమమునం జేరం జని 
గౌతమసతికరముం బట్టి కౌతుక మెసంగన్‌. ॥74॥ 


తే. "కొ మ్మ యొకపుంజు తనపెంటికోడిం దలంచి 
కూసెంగా కది వేకువకోడిగాదు 
ప్రొద్దు వాడువంగం దద్దయుం బ్రొద్దుగలదు 
ముద్దుగా శయ్య కరుదెమ్ము ముద్దుగుమ్మ!" 75 ॥ 


వ. అనిన నహల్య శంక మది నంకుర మందంగ మందహాసయై యనియె 
'మునీంద్రవేషమున నాశతమనుూడొ కాక యన్యుండోననుం జెనకంగవచ్చె 
మునినాథుండు గాడని ప్రేమయున్‌ భయంబెనయం గరంబు. దీసికొని యిట్టనియెన 
గిలికించితంబుగన్‌. |॥|76 ॥ 


చ. 'రతిపతి యంపజంపముల రంపునం గంపమునొంది నేను మున్‌ 
రతికయి వచ్చి మచ్చిక లొనర్చినం బేర్చినచర్చ 'నొప్పునే 
బుతుదివసంబు దప్పెం గడ కగు మ'టంటి విదేమి యిప్పు ఢీ 
గతి బతిమాలె దెవ్వండవొ కల్లలు చెల్లవు పల్కు' నావుడున్‌. ||77॥ 


తే. 'అలశతానంద[’]గురు(డ గోత్రాధికారి 
పరుల శతకోటియుక్తుల భంగపజతు 
నాత్మభూసన్నిధిని నీకరాంబుజంబు( 
గాంక్షం బట్టితి నన్నెణుంగవె మృగాక్షి!॥78॥ 


చ. అతివల జాలిచేష్టితకళాస్పదమర్శవిభేదభేదియై 
జతనగు జవ్వనంబు డిగజాజకమున్నె యథేష్టభోగముల్‌ 
ప్రతిదివసంబుం జెందకయె బాలిశుండైన జనుండు పిమ్మటన్‌ 
గతజలసేతుబంధనము గాం దలయన్‌ విషయోపభోగముల్‌. || 79 | 


క. బుతుకాలదినములైనన్‌ 
ఇతరదినములైన మణియు నేదినమైనన్‌ 
వితసేయక రతికేళీ 
ప్రతియగుకృతి కఘము రాదు వనితా'యనుడున్‌. |80॥ 


క. శ్రేషార్ధముం దెలిసి నిజా 
శ్రేషార్టీము వచ్చె నలశచీపతి యనుచున్‌ 
యోహిారత్నంబు తదా 
భాషణకౌతూహలానుభావాన్వితయై. 81 ॥ 


ఉ. "నాపయి నింత ప్రేమ మునినాథున కెన్నడుంగానం గావునన్‌ 
నాపతి వీవుగావు కుహనాకృతి వెవ్వండవో యెఖుంగ నీ 
రూపము జూప కూజక మరుల్‌ గొని బల్మి యొనర్చితేని నే 
సైయ నిజంబు పల్కు మి జల్లకు వచ్చియు మ దాతురే?" |॥82 |॥ 


చ. అనుటయు జాళువామినుకుటంచులదుప్పటివల్లెవాటుతో 
ననుపమతారహారకటకాంగద ముఖ్యవిభూషణాళీతో 
ఘనఘనసారసంకుమదకల్పకమాల్యకదంబకంబుతో 
గనందగియెన్‌ శచీవిభుండు కంతువసంతగతిన్‌ నిజాకృతిన్‌. | 83 ॥ 


ఉ. ఆలలితాంగి యాసురుచిరాంగుని, గన్గొ నినంతం జెమృటల్‌ 
గిలుకొనంగ మేను బులకించ నకించనధైర్యయై మది 
జాలియు బాళిం దత్తరము నానంగ నానంగ నా నగారి ను 
న్మీలదపాంగనీల నలీనీదళరాజిని? బూజ చేయుచున్‌. |84॥ 


ఉ. దేవ, శచీమనోరమణ, దేవర వచ్చిన దేమి? 
నీదు శో 
భావిభవంబు. జూడ; 
వనవాసిని కేమిటి చెల్వు? 
రత్నమే 

తావున నున్న నేమి? 

వనితానవమన్మథ, నాపయిన్‌ గృపో 
ద్భావన నానతిచ్చెదవు! 

భావజునాన నిజంబుపల్కితిన్‌. 85 ॥ 


క. "నామగనివేషభాషల 
నేమిటికి ధరించివచ్చి తెజబుంగంజెపుమూ” 
“నీ మగనిరూప మౌటకు 
పైమాటలు నడపవలదె పంకజగంధి! "|| 86 ॥ 


క. "తగవా యిటువలెం బల్క్మంగ 


మగనాలను నేను భువనమాన్యుండ వీవున్‌ 
నగరాజదమన, నిన్నున్‌ 
నగరా యిట్టయిన సురలు నగరావళులన్‌. |87 ॥ 


క. అని పలికి యళుకుం గులుకున్‌ 
నునుసిగ్గును రాగరసము నూల్కొనుచూడ్కిన్‌ 
గనుంగొనుచు నవలం బోవంగం 
జని యడ్డముసొచ్చి పాకశాసనుం డనియెన్‌. ॥88 ॥ 


చ. నిలు నిలు మోలతాంగి, కరుణించవె చంపకగంధి, సిగ్గటే 
చిలుకలకొల్కి, యంజకవె చిత్తజుపూవులముల్కి, నీపయిన్‌ 
పలచితినే మృగాక్షి పెరవాండనటే శుకవాణి, యేనిశన్‌ 
నిలువంగలేనె చాన, నను, నీదగుబంటుగ నేలవే చెలీ! 89 ॥ 


శా. నామీందన్‌ దయసేయవే పలుకుపంతం బేల వే యేలవే 
మోమోటం బొకయింక లేక సకీ, నీ మోమైననుం జూపవే 
నీమో వించుక నొక్క నీయంగదవే నీప్రక్కకున్‌ జేర్పవే 
యేమైనా పలు కాదరించుచు వేత నే నెందాశక సైరింపుదున్‌."॥90॥ 


క. అనుచున్‌ బలరిపుం డంతటం 
జనవును బలిమియును నెనరు సైంగలుం దోపన్‌ 
దనకరముల వనితామణి 
చనుమొనలకు వెగం జాచం జాన యిటాడెన్‌. ||91॥| 


చ. “సరసము చేయరాకు నునుజన్నులపైం జెయి వేయంబోకు ని 
ల్వరమని నల్వురున్‌ వినుకులన్‌ గడునిందలు గట్టి యెందుకున్‌ 
వెబివక యాడుకొందు రవివేకమునన్‌ వల దేల వాదు ని 
రరపతి! చాలుంజాలు మునిరాజు వినన్‌ మణి మానమయ్యెడున్‌. ॥92 | 


చ. "మునిపతి కోపగించినను మోసమటంటివి మోసమేలనో 
వనిత, యతండు నిష్కపటి వాహిని కేగెను దానమాడ నీ 
మనసు కరంగంగావలెను మక్కువతో ననుం గౌగిలించి నీ 
ఘనగళశబ్దమంత్రముల గాయజభూతముం దొలంగావలెన్‌. ॥93 | 


ఉ. దూరపుంగండలున్‌ నునుపు దోచునటన్నది నిక్కమాయె నో 
వారిజగంధి, నీమనసు వచ్చునటంచని వచ్చినాండ ని 
స్సారము చేయంగాం దగదు చక్కన గా దిది లేనిపోని యీ 
బీరములేల నాదుమనవిన్‌ వినవే ఘనవేణికామణిీ! || 94॥ 


ఉ. చేర్చుము కౌగిటన్‌ వడిని జిక్కులు బెట్టకు కంతుకాక చ 
ల్లార్చంగ మోవిపానకము లానంగ ని మ్మిదివేళ శయ్యకుం 
దార్చుము జాగు సేయకవె తామరసాక్షి మరుండు సాక్షి కం 
దర్చునిమందిరంబునకు దండము దండము మాటిమాటికిన్‌. 95 ॥ 


చ. సతతము నీగుణంబులను జక్కందనంబును విందుంగందు సం 
గతిగ ననంగసంగరముఖంబునం గోరిక దీర్తువంచు నే 


మతిని దలంచి నీకడకు మానిని, వచ్చితి కాదటంటివా 
యతనుని యాన నీమగని యాన మజీన్‌ మణీ యాన నాపయిన్‌. |॥96 | 


సీ. కొమ్మ, నీ కమ్మని కెమ్మోవి యాయవే 

యమృతంబు. గ్రోలిన యరుచి దీజ 

కలికి, నీచనుగుబ్బకవం జేరనీయవే 
కనకాద్రిపై నున్న కసటు దీజ 

సుదతి, నీకౌగిటం గదియింపవే కల్ప 
సుమతల్పమున నున్న సొలపు దీజ 

వనిత, నీతొడజగ్గుం గనుంగొన నియవే 
రంభతో నెనసిన రట్టుదిర 

తే. మస్తుమీటీన సురహస్తి మన్తకంబుం 

గుస్తరించిన మామకహస్తములకు 

హాయిగా నీ నితంబంబు లంటనియవె 

కంటు నామీంద నేల వాల్గంటి, నీకు.' 97 ॥ 


ఉ. కురులకు వందనంబు తెలిగోముముఖంబునకున్‌ జొహారు నీ 
యరుదగు కంబుకంఠమున కంజలి నీ కుచకుంభపాలికిన్‌ 
కరములు మోడ్సెదన్‌ బెళుకు కౌనుకు మ్రొక్కెద పంచబాణ మం 
దిరమునకున్‌ సతీమణి! పదింబదిగా పదివేల దండముల్‌. |98 ॥ 


క. అని చెలిపాదంబులపై 
ఘనచింతామణినురత్నకనకకిరీటం 
బును మోపి లేవకుండిన 
వనజానన సిగ్గువలపు వడ్డికి బాజన్‌. | 99 | 


క. “దేవుండ వేలిన సామివి 
పోవయ్యా! నీవు నాకు మ్రైొక్కంగం దగునా 
లేవు” మని గుబ్బచనుమొన 
లా విభునెద సో(క నెత్తి నంగన ప్రేమన్‌. 100 ॥ 


ఉ. ఎత్తిన పట్టువీడక సురేంద్రుండు తత్కుచకుంభపాళిపై 
నత్తమిలన్‌ దురంతవిరహార్లవపూరము నీదుకైవడిన్‌ 
హత్తి రసాలసాలమున నల్లేడు మల్లియతీవకైవడిన్‌ 
గుత్తపుగుబ్బలాడి చనుగుత్తులం దత్తను వొత్తె సొక్కుచున్‌. |101॥ 


ఉ. అంతట గొంతసేపటికి నంగన సిబ్బెపుం గుబ్బం గ్రుమ్మినన్‌ 
స్వాంతము జల్లనంగ బలశాసనుం డాసను మోవియాన నొ 
కింత మొగంబు ద్రిప్పి "పడకింటికి రమ్మట కొన్ని సమ్మతుల్‌ 
కాంతుండ, నీ వొసంగినను గాని యొడంబడ" నంచు బల్కుచున్‌. ॥102॥ 


తే. చెట్టపట్టుక తనదు పూసెజ్జకడకు 
వల్లభునిం దోడుకొని పోయి వలపు మెజియం 
దొడను దొడజేర్చి కూర్చుండి తోయజాక్షి 
తోయజాక్షిణరసధార దొలుకం బలికె. ||103॥ 


సీ. 'మెజు(గువాతెజ నొక్కకుర యెంగిలయ్యోని' 
'యమృతాని కెంగిలి యనంగ నేమొ!' 
'సుద్దిగ నున్నాను వద్దుర మైవ్రాల' 
'నతివ, బంగారాని కంటుగలదె?' 
'గుబ్బచన్నుల నంటకుర యొక్కప్రొద్దురా' 
'చెయ్యంటకయగోటం జెనకరాదె' 
'జికిన మడుపువద్దుర నేడు నోమురా' 
'తరుణి, యైనను నీవె కొజికియీవె' 
తే. 'వ్రతము కలయిక కారాదు వాదు లేల' 
'కలయకయె కళలయిక్కువల్‌ తెలిసి నొక్కి 
దక్కి దక్కింతు నే నిన్ను: దరుణి! యనంగ' 
నిగ్గుమొగమున గళ దేర నెలత యనియె. |104॥ 


సీ, 'నేను నీ చెక్కులనెలవంక లుంతును 
నీవు నాచన్నుల నిలుపరాదు 
నేను నీ కేమ్మోవి నెబిగంటు సేయుదు 
నీవు నామోవి కందించరాదు 
నేను నీకురు లెల్ల నెజీం జిక్కు వజిపుదు 
నీవు నాకొప్పుం బట్టీడ్వరాదు 
నేను నీగళమున మృగనాభి నలందుదు 
నీవు నా నెమ్మెన నించరాదు 
తే. గుటగుటల మీజీగడిదేటి కూకిపల్కు 
లీవు నేనును బల్కరా దిట్లు సమ్మ 
తైన వచ్చెద నీవు రమ్మనినకడకు 
వివిధశృంగారరసలోల విబుధపాల!' |105॥ 


చ. అనుటయు నల్లనవ్వి విబుధాధివుం 'డట్ట్లనె నౌనుగాక యం 
చన గురికట్టునిల్చునటె యంగజుకేళి' నటంచు జేర్చె న 
క్కున ననబ్నోడి చన్నానలం గ్రుమ్మె సురేంద్రుండు మోవియానెం గం 
జనయన చెక్కుంీటెను గచాకచిం బోరిరి వార లిర్వురున్‌. 106 | 


వ. ఇట్లు 
మదనకదనారంభసముజ్జ్ఞృంభమాణమనో భిలాషలనయ్యహల్యాసుందరీపురండరు స్‌ 
లమందానందకరచందనాదికన్తూరికా పరిమళద్రవ్యంబులకు సొమ్మసిలియుండి 
రప్పుడమ్మందయాన బృందారక బృందవందితపదారవిందుడగు 
నాసంక్రంచనునింగలయు మోహావేశంబునంబట్టలానిగుట్టునం జిట్టాడుచు మట్టుమీఅీ 
యతండు కగిటం జేర్చినంజేర్పనీయక యబ్బురంపు 
గబ్బిసిబ్బెంపుగుబ్బలనిబ్బరంబున: జెయిసొకిన సోకనీయక కటికిచికటికప్పులన్‌ 
గుప్పునన గప్పుకొప్పు నిమిరినన్‌ నిమురనీయక మిక్కిలి యెక్కువయైన చక్కని 
చెక్కు గీటినం గీటనియక మధుర సుధారసధారాధురంధరంబైన బింబాధరంబు 
గ్రో లినం గ్రో 'అనీయక కుందనపుటందంపుగెంటెనపూవునుం గుంటుపజుచు 
తుంటవింటిపాదుసాహిదివాణంబు నంటిన నంటనీయక మెండొడ్డుకొని యేమటిీంచి 
యొయ్యనొయ్యన విరులశయ్యకు. జేర్చి లాలించి కౌగిలించి యదలించి బాహాబాహిం 
గచాకచిం బెనంగి యల్లందులకుం గమకించి నీవి వదలించి చివురుసవురు జవురు 
మోవితేనెలం గ్రోలి పైకొని కోకిలచందంబున శ్రవణానందంబుగా గుటగుటం బలుకుచు 


"మేలు బళ హౌసు, శాబాసని మెచ్చియొకరొకరిమేను లప్పళించి 
వింతవింతపిలుపులం బిలుచుచు( గెందామరలంబోలు కందామరల నరమోడ్పులు 
గావించుచు మన్మథబ్రహ్మానండంబునుం బొంది మజీయును. ||107॥ 


శా. 'జెనే ముద్దులగుమ్మ, చూచి తవునే యందంపుయబూరెమ్మ, మే 
లౌనే చక్క(దనాలయిక్క, యదెమేలబ్దాస్తుచేఢక్క, యౌ 
దౌనే యింతులమేలుబంతి, భళి శిస్తానే కళల్‌ దొంతి, మి 
న్నానే' యంచు మజఖీన్‌ బురందరుః డహల్యాభామ నీక్షించుచున్‌. ||108॥ 


సీ. 'ఎన్నండు నేర్చితే యింతులమేల్బంతి, 
పారావతారావపాటవంబు 
యెపు డభ్యసించితే యిందుబింబానన, 
వివిధచుంబనకళావిభ్రమంబు 
యెచ్చోట నేర్చితే యేణీవిలోచన, 
నఖరాంకవిన్యాసనైవుణంబు 
యేనా డెజీంగితే చీనిచక్కెరబొ మ్మ 
పంచబాణాహవప్రాఢిమంబు 
తే. మూలనున్నట్టి జడదారి ముద్దరాల 
వెన్నిచిన్నెలు నేర్చితే యెమ్మెలాడి, 
మేలు మే'లని కాంతుండు మెచ్చి పొగడ 
వింతవింతగ మజీయును సంతసమున. |109॥ 


సీ, వెనుదీయకుమటంచు వెడవిల్తుం డాడించు 
జాటిపోలికం గీలుజడ చలింప 
స్మరసంగరంబునం గురియు పూవులవాన 
తెటిగున సరులముత్తెములు రాల 
మరుండను జగజెట్టి బిరుదువీణెలమాడ్కి 
గళరవంబున జమత్కార మెసంగం 
జిత్తజరాజ్యాభిషేకాంబువులమాడ్కి 
జల్లుగా జమటచిత్తళ్ళు గురియ 
తే. మదనపరదే వతాధ్యానమహితనిష్టం 
బోలి యజమోడ్చుంగనుదోయి పొలువు మీ 
నంబుజేక్షణ పురుషాయితంబు సలిపె 
నెలమి నమరావతీంద్రు దేవేంద్రుం గూడి. |॥110॥ 


వ. అప్పుడు. |॥111॥ 


ఉ. భావము లొక్కటయ్యెను బ్రపంచ మొకించుక తోచదాయె నే 
నీ వను భేదమున్‌ జనె యనిర్వచనీయ మఖండ మాత్మసా 
క్ష్యావిదితంబు నద్వయ మనంతమునౌ సుఖ ముప్పతిల్లె నిం 
దీవరగంధికిన్‌ బతికి నిర్భరసౌరత మొంది పొందుచోన్‌. |112॥ 


న చంద్రమండలసుధాసార మూరినయట్టు 
చెమటచే నెమ్మోము చెలువు మీటి 
అంకుశక్షతమదహస్తికుంభములన 


గోటిపోటులం జిన్నిగుబ్బ లెసంగ 
మగతేంటి వ్రాలిన మంకెనవిరిలీలం 

గావిమోవినిం బంటికాటు తనర 
గాలికి గదలెడు కదలిక రీతిగా 

గడగడమని తొడల్‌ వడకుచుండ 
తే. జాళువాగట్టుమీందను వ్రాలినట్టి 
నీలమేఘంబు చొప్పున నెరులు కటిని 
వ్రాల సురతాంతమున లేచి లీల నిలిచె 
నింపున నహల్య యవ్వేళ నింద్రుదెసను. 113 ॥ 


ఉ. వేకువజాము దోచి నళిబృందగరుద్భవవాతసంహతి 
స్తోకదళద్దగత్‌ స్ఫురితతోయరుహప్రసరన్మరందధా 
రాకలితదకద్విగుణితాంచదభంగతరంగభంగి ప 
ద్మాకరశీకరాంతరవిహార ముదారసమీర మంతటన్‌. |114॥ 


సీ, మరుసాముకండెముల్‌ గిరికొ, న్నతొడలతో 
దడబాటు చెందిన నడలతోడ 
గుబ్బచన్నులను జిక్కులు వడ్డ సరులతో 
నెరికొప్పునను జాజువిరులతోడ 
గజిబిజి పలుగంటిగమి కావిమోవితో 
నెజీం దప్పి వదలిన నీవితోడం 
గెంపారు నెలవంకగుంపులటెక్కుతో 
సోగకన్నుల నిద్రసొక్కుతోడ 
తే. మిగుల జెదరినయలకల మెయిపులకల 
కెలకు లరయుచు( జిలుకలకొలికి యపుడు 
దురుసునడలను గేళిమందిరము వెడలె 
నలరువిలుకాని మదహస్తి యౌ ననంగ. |115॥ 


చ. వెలువడి యింతటంతటను వేగిరపాటున నొంటిపాటునన్‌ 
గలయంగం జూచి చూచి శచికాంతుని మెల్ల నహల్య పిల్చి బల్‌ 
మెలశువతోడుతన్‌ బనుప 'మీందటి బుద్ధి యిశేమి పల్కితే 
వెలందిరొ, పోయివత్తునటవే దిటవే' యని యింద్రుం డిట్లనెన్‌. | 116 ॥ 


మ. 'తరుణీ, యేమని పల్కుదున్‌ గమనవార్తల్‌ పల్కనోరాడదే 
మటీ కాదంచని యెంచి పోదునన రామా, నేండు కాళ్ళాడదే 
సరసన్‌ నిల్చిన వచ్చు నీపతి యథేచ్చన్‌ నిల్వంగాం గూడదే 
కజివాయెన్‌ గదె ముచ్చటల్‌ మనకు రాకల్‌ పోక లిం కేడవే. ||117॥ 


ఉ. నీవును నేను నొక్కయెడ నెమ్మది నెమ్మదిగూడి యుండుటల్‌ 
భావమునందు సైపకను పాపపుదైవత మిట్లు చేసె నే 
నేవహిం దాళజాలు దిశ నెన్నడు మర్వకుమీ ననుం దయా 
భావనచేత' నంచు సురవర్యుండు వల్కిన కల్కి ప్రీతిగన్‌. 1118 


సీ, 'మోహనాకార, నీమోముం జూచినం జాలు 
సొబగైన చందురుం జూడనేల? 


మదనావతార, నీపెదవి యానిన జాలుం 
గండచక్కెరపానకం బదేల? 

సరస, నీనెమ్మేనిచాయ సోకిన జాలుం 
గనకాభిషేకంబు కాంక్ష లేల? 

శృంగారమూర్తి నీ చెట్టబట్టినం జాలు 
నరిదితామరం గేల నంటనేల? 

తే. కళల నను జాల మెప్పించి కౌగిలించి 

నీవి వదలించి కదియించి నేర్పు మించి 

రతులం దేలించి మదనసామ్రాజ్య మేలు 

నేలికను నిన్ను నెడబాయంజాల' ననుచు. ॥119॥ 


చ. సరసిజపాళిం దుమ్మెదలు చాలుగ నిల్చినరీతి దేవరాట్‌ 
కరకమలంబులన్‌ దనదు కన్నులం గాటుకరేక దాకంగా 
హరు వమరంగ నొత్తుకొని యంగన కన్నుల నీరునించి 'యీ 
విరహము నెట్లు ద్రోతుం దగవే యెడబాయుట' లంచుం బల్క6గన్‌. |120॥ 


చ. 'కలకంఠీమణి, పోయివచ్చెద( గటాక్షం బుంచు నామీందన ని 
న్నెలమిన్‌ నమ్మినవాండ' నంచు నురరా జిట్లాడినన్‌ మందహా 
సలసద్వక్తుము వాడం బ్రోడ మదిలో సంతాపమున్‌ గూడం జం 
చలమై ధైర్యము వీడ నింద్రు( గని వాంఛాలోలితస్వాంతమై. 121 ॥ 


ఉ. 'నమ్మినదాన, నాతనువు నమ్మినదానను నీకు; నింక నే 
నమ్మకచెల్ల, నన్ను విరహాగ్నికి బాల్పడంజేసి పోవుటల్‌ 
సమ్మతమాయెనా, విడువజాలితివా, యెటులైన నిన్ను నేం 
బొమ్మనంజాలం, జాలినను బొదినిం బ్రాణము లుండనేర్చునే. 122 | 


చ. అని యిటు పల్కి పల్కి బిగియారంగం గట జేర్చిచేర్చి గ్ర 
క్కున మధురాధరంబుచవిం గ్రోలుచుం గ్రోలుచుం బాకశాసనున్‌ 
బనుప నతండు మెల్లంగను బ్రక్కలు చూచుచు. బోవుచుండగా 
మునివరుండైన గౌతమునిముందజ నింద్రుండు గానంగాం దగెన్‌.॥123॥ 


ఉ. కంటికి నిద్రసొక్కు మయిం గాడిం గాజులనొక్కు మోవిపై 
నంటిన పంటిరక్కు సొగ సైనసిగన్‌ బలుచిక్కు గోటిచే 
గెంటినముద్దుచెక్కు రహిం . గీల్కొనియుండినవానిగా మదిన్‌ 
గంటున గౌతముండు తెరగంటిదొరం గని యాగ్రహంబునన్‌. | 124|॥ 


ఉ. చండకరాభుండైన మునిచంద్రుండు కోపముతోడ 'నోరి, యా 
ఖండల, కండగర్వమునం గన్గొనలేక మదియకాంత ను 
ద్దండత నాదువేషమున( దద్దయు+ బొందితి వట్టుగాన నీ 
వండవిహీనుండై తిరుగు' మంచని మించి శపించె నెంచకన్‌. 125 |॥ 


చ. ఇటు శపియించి గౌతమమునింద్రుండు వేగ నిజాశ్రమస్థలిన్‌ 
గిటుకున జేరి కోప మెదం గిల్కొన భార్యను బిల్వ  నంతలో 
దిటవెడలంగ నంగన మదిన్‌ దడబాటు చెలంగ మానిచెం 
గట వినయంబుతో నిలిచెం గాళ్ళకు నీళ్ళును గొంచు గొబ్బునన్‌. |126॥ 


ఉ. ఆతలీ నాలతాంగిని మహాగ్రహదృష్టినిం జూచి 'యోసి, నీ 
చేతిజలంబు లంటనిక౦ జెల్లునె యెంతటి జంతవే బలా 
రాతిని గోరి కూడితివి రాతిరి జామున గావునన్‌ బలా 
రాతిశరీర మందు'మని రాజముఖిన్‌ సునఖిన్‌ శపింపంగన్‌. |॥ 127 ॥ 


క. గడగడ వడంకుచుం దడంబడి 
పడంతుక జడదారిచరణపంకజములపైం 
బడి 'శాప మెపుడు గడతున్‌ 
నుడువు'మనన్‌ బలికె( గరుణ నూల్కొన మునియున్‌. || 128 |॥ 


సీ. 'బలువైన రావణప్రముఖుల సమయింప 


హరి జగద్విఖ్యాతి నతిశయించి 
చెలువుగా దశరథక్షితిభర్త కుదయించి 
రామనామఖ్యాతి రహిని మించి 
మునిమాట విని తాటకిని గీటణంగించి 
యతని యాగము గాచి యతిశయించి 
చతురు(డై జనకరాజతనూజను వరించి 
మహితకీర్తులు గాంచి విహిత మెంచి 
తే. మౌనివరుతోడ నివ్వనమార్గమునను 
వరుస నికమీద రాగలవా డతండు 
నిజపదసరోజరేణుల నీదుశాప 
మోచనము సేయంగల౮ డంచు మునియుం బలికె. |129 ॥ 


ఉ. అంతట నమ్మహాత్ము(డు నిజాశ్రమవాటిం బరిత్యజించి దు 
దరాంతదురంత౩సరివితానమహెగ్రవరాహవాహజి 
ద్దంతురదంతిపన్నగము( దాపసబంధితవల్కశాటికా 
త్యంతవిలాసభృన్నగమునౌ హిమవన్నగ [10]మొందె నయ్యెడన్‌. |130 | 


వ. అంతం గొంతకాలంబునకు, _ నిక్ష్వాకువంశపయఃపారావారరాకా  చంద్రుండగు 
దశరథమహారాజేంద్రునకు, దేదీప్యమానమార్తాండమండల సమధాముండును, 
వైరీకాంతారప్రళయకాలదావానల ప్రభాసముద్దాముండును, 
అనంతకళ్యాణగుణాభిరాముండును నై శ్రీరాముండు విష్ణుమూర్తి పూర్ణావతారంబున 


జనియించి, దినదినప్రవర్ధమానుండై యుండు నవసరంబునం 
దనుప్రభావిజితమిత్రుండగు విశ్వామిత్రుండు చనుదెంచి, దశరథానుమతంబున, 
విమతఖండనశౌండభు జదండసంపాదితకీర్తిసాంద్రుండైన శ్రీరామచంద్రుని 


సకలాఘౌఘనివారణసుముఖంబగు మఖంబు( గాచుటకై తోడ్కొనిపోవ, 
నమ్మహావీరుండు,  సింహశరభశార్దూలప్రముఖనానావిధమృగయూధశరణ్యంబగు 
నరణ్యంబుం బ్రవేశించి, బహువిధకామరూపనిరాఘాటసంచారితశృంగాటక యగు 
తాటకిన్‌ వధియించి, నీచులగు సుబాహుమారీచుల  నుక్కడంగించి, 
యమ్మౌనియాగంబుం గాచి నిరంతర ప్రబో ధధానియగు జనకరాజ రాజధానింగుటీంచి 
వచ్చునప్పుడు, పురోభాగంబున విజ్ఞానసూర్యప్రభాసరస్తతముని గౌతముని 
యాశ్రమంబుః గనుంగొని. | 131 | 


చ. 'మునివర, యేమి యావనము ముచ్చటగా దగియుండియున్‌ వృథా 
జనకులహీనమై యిరిణసన్నిభమై కనుపట్టె నేమకో 


వినియెద' నంచు వేండు రఘువీరునికిన్‌ గుశికాత్మజుండు ప 
ల్కెను మది సంతసం బలర లిలం దదాశ్రమవర్తమానముల్‌. | 132 | 


ఉ. 'భూతలమందు మౌనికులముఖ్యుండు గౌతముం డంచనన్‌ దపః 
ఖ్యాతిని దీటు లేదన జగత్తయమందుం బ్రసిద్ధినందు న 
య్యాతనియాశ్రమం బిది మహాశ్రమవారణకారణంబు రా 
చూతువుకాని యందు నొకచోద్యము హృద్య' మటంచుం బల్కుచున్‌. 133 ॥ 


క. ఆరాముని గౌతమముని 
యారామస్థానవాటికై పిల్పు చహ 
ల్యారామశాపహృతిపై 
యారామగతిన్‌ మునింద్రు( చ్చటి కేంగెన్‌. ॥|134॥ 


క. అందందు. జూచుకొనుచును 
ముందజ రఘురాముం డపుడు పోవుచునుండన్‌ 
కెందమ్మి బోలుపాదము 
లందలి రేణువులు జాతి నందినయంతన్‌.[11]||135॥ 


మ. మృదువై మెల్లన కొంతసేపటికి సద్వృత్తంబుగా నౌచు( బెం 
పొదవన్‌ గొంత కరంగి సోగయగుచుకీ బొల్పొంది యారాయి చ 
క్కదనం బేర్పడి మోహనాకృతి చెలంగం యౌవనశ్రీ తగన్‌ 
సుదతీరత్నముగాంగ నిల్చెను మదిన్‌ జోద్యంబు వాటిల్లంగన్‌. ||136॥ 


చ. వినయముగాను మౌనియలివేణియుదారపదారవిందముల్‌ 
కనుంగొనుచుం రఘూద్వహుండు గ్రక్కున దాను నమస్కరించె నా 
వనిత యొసంగు దీవనలవల్లను నుల్లము పల్లవింపంగా 
మునిమునిమీసముల్‌ కులుకు మోమున నవ్వు దొలంకుచుండంగన్‌. |137॥ 


క. ఆతజీ గనుంగొని బిరబిర 
గౌతమముని యేంగుదెంచి గౌరవ మొప్పన్‌ 
నాతినమీపముం జేరిన 
యాతనిం గని రామచంద్రుం డానందమునన్‌. || 138 ॥ 


చ. ముదము మదిన్‌ బొసంగ 'మునిపుంగవ, రాముండ నే' నటంచుం ద 
త్సదయుగపాళలికిన్‌ దనదు ఫాలము సోక సమస్కరించి యిం 
పొదవంగం జెంతం జేరిన రఘూద్వహునిన్‌ ముని యాదరించి సం 
పద లిగురొ త్తం గౌశికుని పట్టు కనుంగొని పల్కెం బ్రేమతోన్‌. ॥|139॥ 


ర్‌ 


“జంభారిమణి వృత్తసంభారదో స్తంభ 
భూషణుం డకలంకభాషణుండు 
భాషాపతి మహామనీషావిశేషార్థ 
ధారణుం డాప్తసాధారణుండు 
చండభానురుచి ప్రచండకాండనిరస్త 
తాటకుం డఖిలలోకాటకుండు 
అధ్యాత్మవిద్యానిధిధ్యాసవిధ్యాత్మ 
భావనుం డఖిలైకపావనుండు 


తే. భద్రనిర్లిద్రుండగు రామభద్రుం డస్మ 
దీయభద్రేభేయానను దీనశరణ 
చరణసరసిజరేణులం బరమకరుణ 

శాప మెడలింపం గంటివా తాపసేంద్ర!' | 140॥ 


క. అని పలుకుచు గౌతమముని 
తనచెంత మెలంగు రామధరణీశ్వరుతో 
మనమున సంతసమందుచు 
ననియెను సమ్మతముగాంగ నవు డందజికిన్‌. 141 | 


సీ. 'బహుజన్మకర్మసంభవపాపజలరాశి 
మరుభూమితలముగా మెజయ(జేయు 
నజ్ఞానపటలఘారాగాధకూపంబు 
నెడలేక పూడ్చి యేర్పడంగం జేయు 
నమితదుర్మోహకృత్రిమరత్నదీధితుల్‌ 
మరలనీయక క్రమ్మి మరుంగుచేయు 
నప్రాప్తితాపకృత్ర్యసనదిక్కోణంబు ? 
తెలియకుండువిధంబుం గలుగంజేయు 
తే. నబ్బసంభవముఖనిఖిలామరాళి 
మస్తకరీటవిన్యస్తమణిగణఘృణి 
ఘటితభవదీయచరణపంకజపరాగ 
రాజి వర్ణింప నెవరితరంబు రామ! ||142 || 


ఉ. ఖ్యాతిని నీదుపాదకమలాంచితరేణురజంబుం దాల్చ ని 
శ్చేతనమైన జాతి కొకచేతన మబ్బె నటన్న నట్టిచో 
జతనవృత్తినున్న సురసిద్ధులు సాధ్యులు మౌళీ దాల్చి యే 
రితిగ నుందురో తెలియ రెవ్వరు రామ, భవత్పదంబులన్‌.' 143 |॥ 


క. ఇటు కొనియాడుచు నుండిన 
జటిలుని వీడ్కొనుచు రామచంద్రుండు మిథిలా 
పుటభేదనమున కే/౧ను 
తటకాపడి కౌశికుండు తనతో రాంగన్‌.|॥144॥ 


ఉ. అంతటి బ్రేమ గౌతము( డహల్యయు నుల్లము లుల్లసిల్లంగాం 
జింతలు దీజ నొడొరులు జిత్తజుకేళికళావిలాసముల్‌ “ 
వింతలుగా ఘటించుచును వేడుకతోడుతం గూడియుండి యిం 
తంతనరాని సౌఖ్యముల నందిరి ముచ్చటమీటి నెప్పుడున్‌. ॥ 145 ॥ 


క. ఈకథం జదివిన వినినన్‌ 
బ్రాకటముగ వ్రాయంగనిన బహుసంపదలన్‌ 
గైకొను మనుచున్‌ వారికి 
న్రీకరుండగు రంగవిభుండు ప్రేమ నొసంగున్‌. | 146 ॥ 


శా. కస్తూరీతి లకోజ్జ్వలస్మితముఖా కైవల్యలక్ష్మీ సఖా 
హస్తోదంచితశంఖచక్రరుచిరా హస్తీంద్రరక్షాపరా 


అస్తోకామృతవర్షివేణునినదా యానందలిలాస్పదా 
త్రస్తాస్తోోజనాభయప్రదకరా ధారాధరశ్రీకరా! 147 ॥ 


క. సారఘనసారనవకా 
శ్మీరపటీరాంగరాగశీతలతటదా 
ధారమణీకుచదుర్గ్ణయు 
గారోహవిహారలీల యదుకులబాలా! | 148 ॥ 


మాలిని. దళితవిపులమాయా ద్రావిడామ్నాయగేయా 
జలరుహదళనేత్రా సవ్యసాచీష్టమిత్రా 
బలివిభవవిరామా భానువంశాబ్ధిసోమా 
కలశజలధిశాయీ కామితార్థప్రదాయీ! | 149 | 


* గద్య ౫ 
ఇది శ్రీమత్సాండ్యమండలాధీశ్వర శ జయరంగ చొక్కనాథ మహీ 
నాథకరుణాకటాక్ష సంపాదిత గజతురంగ మాందోళికా ఛత్ర చామర 
విజయదోహళ కాహళ భూరిభేరిబిరుదధ్వజ ప్రముఖాఖిల 
సంపత్సారంపరీసమేధమాన సముఖ మినాక్షినాయక 


తనూభవ శ్రీ మీనాక్షీదేవీ కటాక్ష 
లబ్బకవితాసాంప్రదాయక వేంకట 
కృష్ణప్పనాయక ప్రణితంబైన 
యహల్యాసంక్రందనంబను 
మహాప్రబంధంబునందు. 
దృతీయాశ్వాసము. 
సర్వంబును 
సంపూర్ణము. 
[1] ననిపించిన 
[2] వలవల 
[3] ప్రాఢథిమములు 
[4] నచ్చెలి 
[5] పంటపగ 
[6] రావశమా పోవశమా 
[7] యీపని 
[8] భిసార 
[9] గురుడు 


[10] మొందెం బొందుంగన్‌ 
[11] చెన్నపుర ప్రాచ్యలిఖితవున్తకభాండాగారమునంగల D 386 నెంబరు వ్రాత ప్రతిలో గ్రంథ 
మింకమీద నీవిధమున ముగింపంుడినది. 


క. వనరాశిం జనించిన శ్రీ 
వనజాక్షియొ యెదురుకొనిన వనదేవతయో 
వనవసదావళిమించో 
యని యెంచగ జాయి చెలువయై చెలు వగుచున్‌.136 


సీ, మును దలమున్మ లౌ మోహాంధకారంబు 

వెనుక దిసినరితి వేణి తనర 

శాపరూపదినాంతచంద్రోదయములిల 
మొలకనవ్వుల ముద్దుమోము మెజయ 

బహుకాలపరిచితోపలత యంటిన మాడ్కి 
కఠినవక్షోజయుగ్మంబు గులుక 

తదదృశ్యభావంబు తవిలి పోవని ఠీవి 
గడుసన్నమౌ వలె గౌను వడక 

తే. క్షితిని లోహంబులను పైండి చేయు స్పర్శ 

వేది నాగి రామపాదారవిందరజము 

పూని శిల పైండి చేసిన నాన మించ 

కాంత యై నిల్చె గతమకాంత యవుడు.137 


క. తన మునుపటి వృత్తాంతము 
మునిపతి విరలకుం దెలుప ముప్పే యనుచు 
ఘనలజ్ఞానతముఖి యౌ 
వనితకు రఘునందనుండు వందన మిడియెన్‌.138 


తే. పెండ్లికొడుకవు గమ్మని ప్రేమ మౌని 
రామ దీవించి న్ఫీ రఘురామవిభుని 
బూజ గావించుచున్న నద్భుతము గార 
గౌతముడు వచ్చి యా రాము గాంచి పొగడె.139 


(ఖడ్గ్డబంధము) 


క. సౌరధరధీర రఘువర 
పారదధర నీరజారి భవకీర్ణిరమా 
మారీచమదవిరామా 
నీరదనిభకాయ రామ నృపతిలలామా!140 


ఉ. శ్రీరఘురామ నిన్ను నుతి సేయగ నెంతటివాండ నేను నీ 
పేరు దలంచి నంత నతిభీకరదుష్కృతముల్‌ దొలంగు నీ 
చారుపదాబ్దసంగతిని సంభవ యౌట పవిత్ర గాదె భా 
గిరథిలీల విభ్రమరకేళిని నంచు నహల్యం గై గెకొనెన్‌.141 


మ. దివి వర్షించె ప్రసూనవర్ష మపు డందెల్‌ మ్రౌయ నాడెన్‌ సుధా 
ని వధూబృందము దివ్య | దుందుభులు మ్రోసెన్‌ నస 


తే. అంత సంతుప్టచిత్తుం డై యక్షపాదు( 
డధిప కూకుదమయ్యె నీయంఘ్రుపద్మ 
మనుచు పొగడుచు కాంత దోడ్కొనుచు( జనియె 
సంతసిల్లుచు మునికులచంద్రుం డవుడు.143 


క. అని శ్రీ వైశంపాయన 


మునిముఖ్యుండు దెలుప విని ప్రమోదాన్వితు డై 
జనమేజయమహిపాలుండు 
అనురాగము పొందుచుండె ననవరతంబున్‌.144 


ఉ. కౌస్తుభచారువక్ష సితకంజదలాక్ష కళిందకన్యకా 
నిస్తులనీలవర్ల కమనీయ చరాచరమాననీయ ప 
ద్మాస్తనకుంకుమాంక నవమండన దానవదర్పఖండనా 
కస్తురిరంగ రంగపురకైరవపూర్ణకురంగలాంఛనా!145 


క. కుందారవిందసుందర 
మందారసుకీర్పిహార మహితవిహారా 
వందారుజనాభీప్సిత 
బృందారకరత్న సమరభిన్నసపత్నా!146 


మత్తకోకిల. చంద్రపుష్కరిణీతటాంచలచార చారణసన్నుతా! 
మంద్రనీరదమాలికాసుకుమార మారశతోపమా! 
సాంద్రసత్కరుణానవామృతసార సారసలోదనా! 
ఇంద్రచంద్రది నేంద్రముఖ్య సురేశ యీశవిభావితా!147 


[గద్యము--సమానమే.] 


